

సహృదయ గ్రంథమాల ౧.



# హవరాయ నిరాలిణము.

అనుభూతినిసంగ్రహము.



035, 1x4, 1  
F1

షాద్రిరమణకవులచే  
రచింపబడినది.

ప్రకాశకులు :

ఆంధ్రపరిషత్తు, బెజవాడ.

11.  
—  
౯.

౧౯౨౧.

సర్వస్వామ్య సంకలితము.

వెల రు ౧—౦—౦.

035, 124, 1 8155

F1

Sheshadriraman  
Kavi

Paraya niryanam.  
mu.



8155

Fl

శ్రీ. అనితల వలయ విరజితరమ్యగౌరవే.

- (సి)ంక్రమ్యసమర్పితము -

❀ ❀ ❀ ❀ ❀

**Please return this volume on or before the date last stamped  
Overdue volume will be charged 1/- per day.**

[illegible]

035, 124, 1 8155

F1

Sheshadriraman

kavi

laparaya niryanam.  
mu.



# పాపారాయనిర్యాణము.

శ్రీ శేషాద్రి రమణకవులచే  
విరచింపబడియె.

మొదటికూర్పు: ౧౦౦౦ పోతులు.

ప్రకాశకులు:

ఆంధ్రపరిషత్తు, బెజవాడ.

ఆంధ్రగ్రంథాలయ ముద్రాక్షరశాల,  
బెజవాడ.

౧౯౨౧.

సర్వస్వామ్యసంకలితము]

[వల ౧-౦-౦.

035, 1x1, 1  
FL

SHRIGURU VISHWARADHYA  
NANA SIMHASAN Dhanamandir

LIBRARY

Jangamwadi Math, Varanasi

Acc. No. .... 8155 .....



## పీఠిక .

అసంఖ్యాక మగు నలెగ్గాండరు సైన్యము నొంటరిగా నెదిరించిన పురుషోత్తముడును, స్వార్థపరాయణులగు సాటిరాజులచేఁ బరిత్యజింపఁ బడియు స్వాతంత్ర్యమునకై యనేక సంవత్సరము లగ్గురుతో హేళారా హేళారీగాఁ బోరాడిన రాణాప్రతాపసింగును, శరణాగతుఁడైన యొకా నొక మహమ్మదీయుని ప్రాణసంక్షణార్థమై తనసర్వస్వము ధారబోసి న జుబుకేశ్వరరాయలును, బొబ్బిలి రంగారాయ పాపారాయలకన్న మిన్నలనిచెప్ప సందేహము కలుగుచున్నది. రాజపుత్రస్థానము రాణా హమీదు భాస్పరావల్ సంగ్రామసింహుడు మొదలగు వీరక్షత్రియుల రక్తధారలచే నాద్రోక్తమై యెట్లు ప్రాతస్సంస్మరణీయమైనదో పరవ్రత మయమైన మహారాష్ట్రదేశము శ్రీశివాజీ, బాలాజీవిశ్వనాథు, హేళా ల్కారు సింధియా మున్నగు వీరులచే హిందూదేశమున కంతకు నెట్లు తిలకాయమానమైనదో పాంచాలదేశము గురుగోవిందు రణజిత్ సింహమొదలగు మహాశయులచే నెట్లుపవిత్రము కాఁబడినదో యటులే యాంధ్రదేశము సైతము శాతవాహనా ద్యాంధ్రచక్రివర్తులచేతను గా కతీయులచేతను విద్యానగరసార్వ భాములచేతను బొబ్బిలి పద్మనాయ కులచేతను నలంకృతమై వీరస్వర్గద్వారమునకు సోపానమై విరాజిల్లుచు న్నది. ఏవీరయోధుల బలపరాక్రమములు పల్లెలయందు సైతము గాన ముచేయుఁబడుచున్నవో యేయభిమానధనుల కీర్తిచందిక లాంధ్రదేశ మును సుధారేపనము చేయుచున్నవో యేమహనీయుల రక్తధారలు స్వాతంత్ర్య ప్రవాహమున సంగమించుచున్నవో యా నెలమనాయకుల పవిత్రచరిత్ర మొందఱు గ్రంథకర్త లెన్నినాటకములుగ వ్రాసినను దనివి తీఱకున్నది.

ప్రకృతనాటకమున వీరరసము ప్రధానమై కరుణారస మంగము గానున్నది. మొదటి మూడంకములయందుఁ గేవలము వీరరసముమాత్ర ము వర్ణింపఁబడినది. తుది నాలుగంకములయందును వీరకరుణారసము లు తరంగితములై యొక్కొక్కతటి క్షాత్ర తేజమునందును మఱియొక తటి విషాదసముద్రము నందును ముంచివేయుచున్నవి. విజయరామ

రాజు వంచక న్యభావమును, బుస్సియొక్క నిర్దోషత్వమును, హైదరు జంగు లంచగొండితనమును రావువంశీయుల పరాక్రమపౌరుషములును నివరింపఁబడినవి.

చితుకులు కదల్చుటచే నగ్ని చెలఁగి మండుచున్నది. చెడుగుఁ జేయుటచేఁ బాము పడగవిప్పుచున్నది. మానవుఁడ సైతము క్షోభమునలననె తనపరాక్రమతేజములు కనబఱచి విజృంభించుచున్నాఁడు. బొబ్బిలి పద్మనాయకులు పరాక్రమైక జీవనులు. స్వాతంత్ర్యప్రియులు. అంతటి వారు తమస్వాతంత్ర్యమును గోలుపోనోపరు. బుస్సిదొరయాగమనముచేఁ దమనంస్థానముపైఁ గొల్పిత్ర పన్నలు విధింపఁబడుటయేగాక తమస్వాతంత్ర్యమునకు సైతము భంగమువాటిల్లుచున్నది. పరానువారి సైన్యము శతఘ్ని కాసమేతమై భయంకరమైనది. అయినను ధూర్జడగు వెంగళ రాయఁడు

“ వాలును జాలుఁగేలఁగొని వచ్చిరణంగణమందునిల్చి యా  
భీషరాక్రమంబుఁ గనుపింప మెలంగెడి వెల్మజేనితోఁ  
గాలుఁడెకాదు తత్ప్రళయకాలగిరీశుఁడుగాని నిల్వఁగాఁ  
జాలఁడు సంశయంపడఁగఁ జన్నయొకానొక మ్లేచ్ఛసూతిక”  
మఱియొకచోట.

“వెలమవీరుండు వెరచునే విలయమునకు”

అని పలికియున్నాఁడు. అంతియకాక దేశకాలపాత్రవేదియగు పాపారాయఁడు సైతము

“బ్వాలామాలికా కీలితం బైన యీపద్మనాయక శౌర్యవహ్నికీఁ  
బ్రీతిపక్షకోటి శలభబృందమై తీటును”

అని ధైర్యముగాఁ జెప్పియున్నాఁడు. అభిమాన ధనుండగు గంగరాయఁడు పరాను సైన్యముల బలాబలములు గ్రహింపక పోలేడు. కావుననే యతఁడు బుస్సి హైదరుజంగులకుఁ బంపిన సందేశములో నిట్లు చెప్పియున్నాఁడు.

“కొనపాణముండిన దనుకబొబ్బిలికోటఁ  
బరులకీయరు వెల్మవారలనుము

\*

\*

\*

\*



తుచ్చపుం బ్రాణములకయి స్వచ్ఛయశముఁ  
బాడొనర్పరు శ్రీరావు వంశ్యులనుము  
కీర్తిశాశ్వతమనుము.....”

అంతియకాదు వృద్ధుఁడును బ్రభుభక్తి పరాయణుఁడును, నను  
భవజ్ఞుఁడు నగు దామెర దమ్మన్న సైతము విజయము విషయమై యిం  
చుక సందేహపడియే యున్నాఁడు.

“జననీ! బాబ్బిలిరాజ్యలక్ష్మి నిను నీచస్వాంతుఁడొక్కఁడు తీ  
అని కామంబునఁ గోరినాఁడతనిపై రాగంబువాటించి నీ  
తని వర్జించెదవో జగద్విదిత పాతివ్రత్య రుజ్జుండలా  
శనిచే భస్మముఁ జేసెదో యిదె నమస్కారంబు నీకీశ్వరీ॥

ఎటులైనను సంతాపకార్యనిర్వహణభార మాతనియందే యున్నది.  
సంతాప తప్పక కుదురునని యతనికి దృఢమైన నమ్మకము లేకపోవుట  
చేతనే

“ఖడ్గపుత్రికిఁ గదనరంగంబునందుఁ  
బెండ్లిపేరంటములను గావింపవలయుఁ  
ద్వరితముగమీరలెల్ల న్నాతకులుగండు  
పద్మనాయకులార! ధీనద్యులార!”

అని వెలమవీరులను హెచ్చరించి యున్నాఁడు.

ఈనాటకములోని కరుణారసము మిక్కిలి జాలి పుట్టించునది  
గానున్నది. విజయరామరాజు పద్మనాయక సైన్యమును నురుముజేయు  
చుండుటయు, బద్మనాయకవీరులు పెక్కండు భయంకరములగు శ  
త్రువుల కాహుతి యగుచుండుటయు, బాబ్బిలికోట పగిలిపోవుచుండు  
టయుఁ గాంచి రంగారాయఁడు

“బాబ్బిలిరాజ్యలక్ష్మి! సరిపోయెను నీకిక నాముణంబు”

అని యనినప్పుడును అంతఃపుర కాంతాజనమును శత్రులబాజిఁ  
బడకుండ వీరిచిత్తముగ త్కాలోధర్మము నిర్వహించు విషయమై చెలి  
కాని వెంకయ్య కాజ్ఞాపించి

“జాలివహింపకయ్య, కలుషంబని దీనికిఁ బ్రాలుమాలి యీ

వాలును రిత్తనేయుటకుఁ బాల్పడకయ్య, సతీమతల్లులక  
గూలుచు పట్లనెమ్మదిని గుందు వహింపకుమయ్య, గెల్వఁగాఁ  
జాలమటంచు శ్రీవధను సల్పఁగబోగదవయ్య నెయ్యమా!"

ఖడ్గము నొసంగునపుడును మఱియు

"అనురాగంబునకుఁ బ్రియంబునకుఁ బ్రేమావేశ సంసిద్ధికి  
దినమే యంత్యదినంబు సాంఘికమృతిక దేవుండు కల్పించె నో  
వనితారత్నములార! ఐహికపు సంబంధంబు తీర్క బరం  
బుననే యింకఁ బునస్సమాగమము తృపుం డహ్నిగర్భాంజలుల్"

అని యవరోధజనమునకు సందేశమంపునపుడును హృదయము  
కటగి న్నించు చున్నది. రంగారాయని మరణాంతమున వెంగళ  
రాయని మనోదుఃఖమును రాజుము కోటనుండి తిరిగివచ్చు పాపారా  
యఁడు దుశ్శకునములఁ గాంచుటయు మూర్ఛవోయిన వెంగళరాయని  
సందర్శనమును వారిరువురి యంత్యసంభాషణము విచారము కలిగి  
చుచున్నది. మఱియు మల్లమాదేవి తనకుమారుని జూచి

"మఃద్దులకుమార యింక నైనఁ బోయిరార"

యని చేటి కప్పగించునపుడును దనకుమారుని విషయమై  
సామర్లకోటలోని సోదరికి సందేశమంపుచు

"కడుపసిపాపఁడాఁకలికిఁ దాళఁగలేడు

కడుపుననిజిపీనిఁ గాంచుమమ్మ

బుడతండు పిల్లిప్రేవులవాఁడు కావునఁ

గనలియెన్నండేని కసరకమ్మ

సీకునాకును గల నేస్తంబుఁ దలపోసి

యూరకమది దిగు లొందకమ్మ

పసివానిఁ బ్రతికించి వంశంబునిల్పి నా

యాశీర్వచనముల నందుమమ్మ

మఱల సీయు త్తరమువచ్చు వఱకుమేము

బందుగులతోడ స్వర్గాననుండుమమ్మ



కరుణవిడకమ్మ సుతుని నేమటకుమమ్మ  
బాలుబ్రతికింపు మమ్మ! నీ భారమమ్మ!!”

అని వచించునపుడు హృదయము శతభా భిన్నమగుచున్నది.  
పాపము! చెలికాని వెంకయ్య మిక్కిలి బాలిప్పేగులవాడు. అతడు  
పద్మనాయకవీరుల యంతఃపురాంగనల దుర్దశలపాలు గాకుండ వీరోచిత  
ముగఖండింపవలయునని యుద్దేశముకలవాఁడె గాని యాసాహస కార్య  
ము నిర్వర్తింప నాతనిచేతు లాడకున్నవి. కావుననె,

“చెలికాని వెంకయ కరప్రాలంబతీక్ష్ణాసికా

పరకాంతానికురుంబ కంఠరుధిరవ్రత్యగ్రీనత్కారముల్”

అని యెంతపరితపించినను నాకార్యము నిర్వర్తించుటకు రంగారాయని  
కంఠకంటఁ బరమాప్తుఁ డెవ్వడును లేడు. ఇంకొకచోట,

“కఠినకర్కశఙ్కరరాజ కంఠదళన

భయదకర్మంబునకు నీవుపనికెరావు

ఖడ్గమా యింక మార్దవ కలితములగు

చివురుబోడులకుత్తుకల్ చెండబొమ్మ”

అని యెట్లకేలకు మల్లమదేవికి ఖడ్గమునొసంగి సాధ్వీరక్త  
పూరితమైన కరవాలమును తిరిగి కై కొనుచున్నాడు.

మల్లమాదేవి పాత్రసంపోషణ విషయమై యించుకచెప్పవలసి  
యున్నది. బొబ్బిలి కథాంశమును గూర్చి యిదివఱకు వ్రాయఁబడిన  
నాటకములలో మల్లమాంబ పతిభిక్ష పెట్టుమని విజయరామరాజునకు  
రహస్యముగా సందేశమంపినట్లు కానవచ్చుచున్నది. కాని ధీరస్వంత  
యగు నావీరమాత స్వభావనిర్మాణమునం దది యెంతపెద్దలోపమో  
విశదమగుచున్నది. దిట్టకవి నారాయణ కవిచే రచింపఁబడిన రంగా  
రాయ చరిత్రమును బట్టిచూడ నాసాధ్వీమణి యెన్నఁడట్టి సీచమున  
కొడఁబడలేదనియు మానరక్షణార్థమై తుచ్చప్రాణములను రవ్వంతయు  
సరకు సేయలేదనియుఁ దేట తెల్లమగుచున్నది. అంతియకాదు. వెలమ  
వీరుండును మానధనుఁడునునగు రంగారాయని యర్థాంగి సాటివాఁడును  
నాజన్మద్వేషియు మ్లేచ్ఛసక్షపాతియునగు విజయరామరాజును బతిభి

ఈ పెట్టుమున నెటులసాహించెనో గాఢ్యాముకాకున్నది. ఈ రెండు కారణములను బట్టియే మల్లమాదేవి పద్మిని, వీరాబాయి, దుర్గావతి, కృష్ణాకుమారి, లక్ష్మీబాయి, రుద్రామదేవి మొదలగు నుత్తమ వీర పత్నులతోఁ దులదూగుచు నాంధ్ర మహిళలలామలకు మేలుబంతి యై యలరారుచున్నది.

ఈనాటకము నందలి కొన్నిపద్యము లాంధ్రుల రాజ్యవిస్తారము ను, నాంధ్రుల పరాక్రమాతిశయమును, నాంధ్రుల కీర్తివైభవమును వర్ణించుచు నాంధ్రదేశాభిమానము హృదయ సీమలయందు నెలకొల్పుచున్నది.

ఈనాటకము పాపారాయనిర్యాణమని పేరు పెట్టబడినను ఇందలి ప్రధానపాత్రము పాపారాయఁడెయని తోచుచున్నను 4, 5, 6, అంకములయందు నతనిని బేర్కొనుట కవకాశములేకుంటయును, నెలమ వీరులందఱకును బ్రళయసామ్యమగు యద్ధనమయమున బొబ్బిలిలో లేకుంటయును నతనిమనోభావములు బొబ్బిలి కోటపైనను మల్లమాదేవి రంగారావులపైనను కేంద్రీకృతములగుటచే నాటకము విషాదముగాఁ బరిణమించుటకుఁ గేవలమతఁడే కారకుఁడుగాకపోవుటయును, మొదలగు కారణములచే నితఁడెకథానాయకుండని నిరూపింప వీలులేకున్నది. ఐనను విజయరామరాజునకును బుస్సె హైదరుజంగులకును హృదయైక శల్యమును రంగారాయని కాగర్భశత్రువునునగు విజయరామ రాజును జంపిన నెలమవీరుని మరణముతో నాటకము విషాదముగ ముగింపఁబడిన కారణమునఁ బాపారాయఁడు ప్రధానపాత్రమని తప్పక యొప్పుకొనవలసియున్నది. అతని కథానాయకత్వమును గూర్చి గుణ గ్రహణ పార్శ్వాలగు విమర్శకులే చర్చింతురుగాక.

ఇందలికైలి నిర్దుష్టమై యిండుకనులభమై ధారాళముగనున్నది. మనోహరమగు నిట్టిచరిత్రవిషయిక విషాదనాటకమును బాతకమహా శయుల కందఁజేసిన శ్రీ శేషాద్రిరమణకవు లెంతయు వందనీయులు.

గుంటూరు }  
6-8-21 }

ఇట్లు,  
చామర్తి రాజశేఖరరావు, బి. ఏ.



## విజ్ఞప్తి.

రసికులారా!

ఆంధ్రవీరుల విక్రమాతిశయముఁ దెలుపు నీకథాంశమును బలువురు నాటకములుగ వ్రాసియున్నారు. కథాంశముపైఁగల విశ్వాసమే మమ్మీనాటకరచనమునకు సాహసింపఁ జేసినది. ఈనాటక రచనమున మేము కొన్ని సూతనమార్గములతోఁ గథావస్తువును నవరించి దుఃఖాంతముగ మార్చితిమి. పద్మనాయ కాబాలవృద్ధ రక్తధారా పరిప్లుతమగు బొబ్బిలి కథారంగమునఁ బట్టాభిషేకముఁ జెట్టి వీరరసమును శుభాంశముతో సాంకర్యమొనరింప సాహసింపక ప్రధాన పాత్రమగు బాపారాయని మరణముతో నీనాటకము ముగించితిమి. కథాసంగ్రహార్థమై రావువంశీయుల చరిత్రము, రంగారాయచరిత్రము, బొబ్బిలికథ (జంగముకథ), ఆంధ్రకవుల చరిత్రము నాధారముగఁ దీసికొంటిమి. గ్రంథరచనానంతరము శ్రీ అయ్యునికి వేంకటరమణయ్య గారు రచించిన “బొబ్బిలియుద్ధ”మను వచనకావ్యముఁజూచియు వారి నలహా ననుసరించియుఁ గథాంశములు కొన్ని మార్చితిమి.

గ్రంథము రచించి యాఱునంపత్సరములయ్యెను. కారణాంతరములచే నాటకముఁ బ్రదర్శించుటకును ముద్రించుటకును వీలు కాదయ్యెను. చాలకాలము గ్రంథము నెఱ్ఱాతనానముఁ జేయించి, రసికులు భాషాభిమానులు మాశ్రేయోభిరతులునగు శ్రీ అయ్యునికి వేంకటరమణయ్య పంతులువారి యభిమానముచే నిప్పటికిఁ బ్రచురింపఁగలిగితిమి. నాటకము ద్రణకాలమునమేము స్థానాంతరమునందుంట తటస్థించుటచే ముద్రణ స్థానిత్యములు మిక్కుటముగ దొరలెను. విస్తరింపక యర్థభంగమొనరించు ముఖ్యదోషముల మాత్రము గ్రంథాంతమున వివరించి యున్నారము. బుస్సిభాషణము గ్రాంధికభాషలో వ్రాసితిమి. సర్వకులావశ్యకమును బట్టి యాంధ్రములోనికి మార్చికొనవచ్చును. హైదరుబాదుగు సంభాషణము తురుష్కవదమిశ్రితమగు గ్రామ్యములో వ్రాసితిమి.

వీలున్నచో హిందీలోఁ బరివర్తనము చేయించికొనినఁ బ్రదర్శనమున  
కుపయుక్తము. కథానుసారముగ భాషాంతరీకరణము గావించి విజయ  
రామరాజు బుస్సె హైదరుజంగుల యభిప్రాయముల నొకరికొకరికిఁ  
దెలుపుట యావశ్యకమేని యొక (దుబాసి) ద్వితీయాపిని రెండవయంక  
మున జేర్చికొనవచ్చును. ప్రదర్శకుల కింతకంటె విన్నవింపనలసినదిలేదు.

ఈనాటకము నామూలము పఠించి తమయమూల్యముగు కాల  
ము వినియోగించి పీఠికవ్రాసి దయచేసిన మామిత్రులగు శ్రీయుత  
చామర్తి రాజశేఖరరావు పంతులువానికిఁ గృతజ్ఞులము. రసజ్ఞులీ నాటక  
మునఁగల గుణలేశమున శానందింపఁ బ్రార్థితులు.


సుధీవిధేయులు,

శేషాద్రిరమణకవులు,

శతావధానులు.



# నాటకమునవచ్చు పాత్రలు.



రంగారావు. (బొబ్బిలి ప్రభువు)  
 వెంగళరావు. (యువరాజు)  
 సాపారాయఁడు (సర్వసేనానాయకుఁడు)  
 దామెర దమ్మన్న (రాయబారి)  
 గూఢచారులు  
 భటుఁడు  
 విజయరామరాజు (ప్రతినాయకుఁడు)  
 బుస్సీ  
 హైదరుజంగు  
 లాఠాఖాను  
 కాకర్లపూడి వెంకటరాయఁడు  
 ఇనుగంటి ధర్మారాయఁడు  
 చెలికాని వెంకయ్య  
 హసన్లీఖాన్  
 చినరంగారావు (రాజపుత్రిఁడు)  
 దేవులపల్లి కెదనె

శ్రీ లు.

చేటి

మల్లమాదేవి (బొబ్బిలిరాణి)

కథానుసారముగఁ గొందఱు యుద్ధభటులు వత్తురు.





శ్రీ రస్తు.  
నాం ది

చం॥ నిరుపమపద్మనాయక వినిర్మలవంశమునక జనించి భూ  
భరమును బాపరాయుషయ్యైచి ద్విజాస్వయు రాముగర్వనం  
హరణమొనర్చి ధర్మపథమందు జరింపుచుఁ బ్రేమ మల్లమా  
తరుణిపయి వహించు గుణధాముఁడు రాణ్యుని ప్రోచులోకముల్.

ఉ॥ భారతధర్మనిర్వహణ పారగుతానరపాలకుల్ రస  
స్ఫూరకవిత్వతత్త్వ విలసత్తురు తా నిబుధుల్ పరాక్రమో  
దారులు యోధవర్షులు సతంబును సేవయొనర్చుచుండఁ జె  
ల్యారెడి యాంధ్రమాతచరణంబుజముల్ మదిఁజేర్చి మొక్కెడక॥

(నాంద్యంతమున)

సూత్రధారుఁడు—అభిరూపశేఖరులగు నోసభాస్థులారా! ఆంధ్రదేశ  
కథాప్రదర్శనముచే మిమ్మునలరింపఁ దలంచితిని. రూపకనామ  
మేమనుచున్నారా? నటితో నించుక భాసించి కాలాను  
గుణ్యమగు కథాంశమును నిర్ణయించి నాటకనామము విన్నవిం  
తును. సతీ! ఒకమాటిటురమ్ము. (స్వ) ఇంకఁగేశరచనము ముగి  
యలేదుకాబోలు.

నటి—(ప్రవేశించి) ఆర్యపుత్రా! బొబ్బిలి సంగ్రామమునె ప్రదర్శింప  
నిశ్చయించితిరా? మీతలంపు గణనీయము. ఆంధ్రవీరుల విక్ర  
మ జీవితములఁ బ్రచురించుటలో నీకథ సర్వవిధముల వాసిఁగాం  
చియున్నది.

సూత్ర—బొబ్బిలి సంగ్రామమునె ప్రదర్శింపఁదలంచితిని నీవెటుల  
నిర్ణయింపఁగలవు. నేనిదివఱకుఁ దెప్పితివా?

నటి—అఁ. తెలిపితిని.

సూత్ర—నేనేనా? సీతాదేవి? వినుడు సభాసదులారా! నేడు బొబ్బిలి  
సంగ్రామముఁ బ్రదర్శింతుమని వాకొనియున్నాడనట. చూచి  
తిరా నటిమృషావాదము?

నటి—ఆర్యా! ప్రమాదము నాయందెయున్న క్షమింపుడు. మీరు  
పద్మనాభులను బాపారాయని మల్లమాడేవిని ద్విజవంశాలం  
కారుడగు విజయరామరాజును ప్రశంసించుటచే నేనటుల  
భావించితిని.

సూత్ర—“ఘోరాక్షరన్యాయము”గనిష్టదేవతాప్రార్థనముబొబ్బిలిపీఠల  
కన్వయించియుండ వచ్చును. నుప్రసిద్ధులగు ననేకు లీ బొబ్బిలి  
నాటకము రచించిరి. మన మనేకపర్యాయములు ప్రదర్శించి  
యుంటిమి. క్రొత్తనాటకమేదేని తెలువరాదా? క్రొత్త వింతగదా?

నటి—ప్రకృతకాలానుగుణ్యముగ విషాదాంతముగ వ్రాయఁబడిన  
సీ పాపారాయ నిర్యాణమును బ్రదర్శితమా? ఇదిచరిత్ర  
నాటకమేగదా.

సూత్ర—(నటి వద్దనుండి గ్రంథము దీసికొనిచూచి) ఇది దుఃఖాంత  
మగు బొబ్బిలి నాటకమా? సీయభిమానము ననుసరించి దీనినె  
ప్రదర్శింపఁజేసెద. గ్రంథకర్తలెవరు?

నటి—శేషాద్రి రమణకవులను సాదరులు.

సూత్ర—నుప్రసిద్ధులగు సీకవులఁ గూర్చి వేఱు తెలుపఁబని లేదు. గ్రంథ  
ప్రశస్తి ప్రపంచ ముఖమున నేను వినియె యున్నాడ. సభ్యులసీ  
గానకౌశలముచే నానందపఱుపుము. నేపథ్యమునకుఁ జేరుదము.

నటి—మనోజ్ఞమగు సీటుతురాజమును దనివిదీట వర్ణించి జిహ్వాజరి  
తార్థమొనర్చికొందుఁగాక.

సీ॥ ప్రధనంబునకా గాయపడిన పీఠులమేని  
యట్లు రాజ్యలై రక్షింతుజములు



పగతురబల్లెంపు ♦ బదనువాయివితాన  
 మోహనంబు గమించె ♦ మొగలిపూలు  
 శాస్త్రీవస్త్రానిక ♦ శల్యసంచయముల  
 ట్లలరారసాగశు ♦ భ్రాంబుజములు  
 విజయలక్ష్మీహాస ♦ విమలకాంతులరీతి  
 నిండారె పండు వెన్మెలలచెన్ను

తే॥ గీ॥ రణమునకా భూమికొఱివరాచబంట్ల  
 కొనగ తర్పణవాని నాభానగె ఝరులు  
 వితతసంగ్రామ నిర్వాహవిజయలక్ష్మి  
 యాకృతినిబోలె నీశరదాగమంబు॥

సూత్ర—సతీ! నీజవ్వనంబునందుబలె గాత్రమందుఁగూడ నొకానొక  
 నూత్నవికాసము వెల్లివిరియుచున్నది.. ఇంతతో నీరణగీతము  
 ముగింపుము. వీరరసావతారులగు పద్మనాయకులు రంగస్థలమ  
 లంకరించుచున్నారు. నేపథ్యమున కేగుదము.

నటి—వీరరసావతారు లనుటచేఁ జేటిచూడభయమగుచున్నది. పోవుద  
 మురండు.

ఇది ప్రస్తావనము.





శ్రీ రస్తు.

## పాపారాయనిర్యాణము.

శ్లోకం

ప్రథమాంకము.

రంగము:— బొబ్బిలి నభా మందిరము.

(రంగారావు, వెంగళరాయఁడు, పాపారాయఁడు ప్రవేశింతురు)

రంగ—నిజాముప్రభు పుత్రరసర్కారులఁ బరాసువారి కొనంగియుం  
టచే వారిపక్షమున బుస్సిదొరగారు కళింగదేశమునఁ బన్నులు  
తీసికొనుటకు దేశమును దమ యాజమాన్యముక్రింద నుంచుకొను  
టకు దేశకాలావస్థలఁ దిలకించుటకు రాజమహేంద్రవరమునకు  
వచ్చియుంటయు మనముదక్క మిగిలిన తేండ్రందలు దర్శనము  
కేగియుంటయు మీరెఱింగియే యుందురు. అతని మంత్రి హైదరు  
జుగు మిగుల వంచకస్వభావుఁడు.

పాపా—అయిననిపుడేమి! నిష్కల్మషులమగు మనకు వెఱపేల!

రంగ—మనకుఁ బ్రబలద్వేషియగు విజయరామరాజు బుస్సిదొరగారి  
యొక్కయుఁ దన్మంత్రియగు హైదరుజుగుయొక్కయు నెయ్య  
ముఁబడసి మనకేదో యెగ్గాలోచించుచున్నటుల గూఢచారు  
లెఱింగించియున్నారు.

వెంగ—అన్నయ్యా! తామిందులకై విచారము నొందవలసిన యవ  
సరములేదు. బొబ్బిలిగడ్డపై నొక్కవద్దనాయకుఁడు జీవించి  
యున్నను మన కపాయము వాటిల్లదు.

ఉ॥ వాలును డాలు కేలఁగొని ♦ వచ్చి రణాంగణమాదు నిల్చి యా  
భీలపరాక్రమంబు గను ♦ పించి మెలంగడి వెల్పుతేనితో  
కాలుఁడెకాదు, తత్ప్రళయ ♦ కాల గిరీశుఁడుగాని నిల్వగాఁ

జాలడు, సంశయంపడఁగఁ జన్మె! యొకానొక స్త్రీచ్ఛసూతికి॥

పాపా—వెంగళరాయా! కాలమొక్కవిధమునలేదు. విజయరామరాజు మన కనులమూసి యే మామోపాయముచేసెనను బొబ్బిలి రాజ్యము హరింప వలయునని పట్టుబట్టియున్నాడు. తగినట్టు లాతనికిఁ బరాసుదొర ప్రాపకముఁ గూడ లభించినది. కావుననే యీవిషయమయి యింతగ నాలోచింప వలసివచ్చినది.

వెంగ—అంతటి వికల్పకాలము తటస్థించి విజయరామరాజు పరాసు వారితోఁగలసి మనలఁ బ్రతిఘటింపనేతెంచిన నాటికి మనకుఁ గర్తవ్యము శరణ్యము లేకపోవునా? నిర్హేతుకముగఁ బరాసు వారు మనపైఁ గత్తికట్టుదురా!

రంగ—తమ్ముడా! మనము చేయునాలోచనలు శరణ్యముకొఱకుఁ గర్తవ్యముకొఱకె. అసూయాపరులు పరుల వంచింప నుద్యమించుతటి హేతువులఁ గల్పించుకొనలేకపోరు. విజయరామ రాజు పరులవంచించుటలో నమానుషప్రజ్ఞఁ గలవాడు. బుస్సి పరులకులోఁబడుటలోఁగూడ నట్టివాడె. కాననె దూరదృష్టికిఁ బాలుపడవలసివచ్చినది.

వెంగ—అన్నయ్యా! విజయరామరాజు కృత్రిమమార్గము నవలంబించునని దృఢముగా నమ్మకమున్నచోఁ దాముగూడ బుస్సి నన్నిఁగానమున కరుగరాదా?

పాపా—వెంగళరాయా! మీయన్నగారు బుస్సిదర్శనమునకుఁ బోకుండుటకుఁ బెక్కులు కారణములుకలవు. బుస్సిదొర సంస్థానములపైఁ గ్రొత్తపన్నులువిధించి ప్రతిసంస్థానముపైని స్వాతంత్ర్యము తానె వహించుచున్నాడట. ఇత మనముదర్శించిన నిట్టినిర్బంధమునకు లోబడవలసివచ్చునేమో యని యుపేక్షవహించిరి.

వెంగ—ఏమీ! యాంతర్యమిదియా! పద్మనాయకవీరుల పరాక్రమమెవఁజ్రాప్రాకారముగాఁగల బొబ్బిలిసంస్థానముపైఁ బన్నులుపెంచు



టకు యాజమాన్యముమార్చుటకు నీ బుస్సెయెవఁడు. అట్టివివ  
రీతపుమార్పువలని లాభమనుభవింప విజయరామరాజెవఁడు.

సీ॥ శ్రీకాకుళాంధ్ర లక్ష్మీనాథు కడకంట  
ననిశమింపొందు ప్రే ధ మామృతంబు  
కాకతీయుల పతా ధ కలక్రిందఁ దాండవిం  
చిన రాజ్యలక్ష్మి ను ధ శ్రీప్రసక్తి  
ఖడ్గతిక్కన యశః ధ కాంతిలోలినమై  
కానవచ్చెడి పరా ధ క్రమరసంబు  
శ్రీకృష్ణరాయ ధా ధ శ్రీనాథ విక్రమ  
క్రమ గర్భితంబైన ధ కాశలంబు

తే॥ గీ॥ ఆంధ్రశూరవతంసులా ధ రా? పరాశ్ర  
మాధిగత భారతీయులా ధ రా? రణార్థ  
లింకనేనియుఁ గండని ధ హేచ్ఛరింప  
వెలమవీరుండు వెఱచునే ధ విలయమునకు॥

2

పాపా.—రణరంగమునఁ బద్మనాయకశూరులకుఁ గల చిరకాలాభ్యా  
సము ప్రపంచమునఁ గొలఁదికాలములో వ్యక్తముకాగలదు.  
కాకతీయ రాజ్యరంభమునఁ బరరాజ్యాకర్షణంబువలన జని  
యించి స్వతంత్రపాలనవశంబున జ్వాలామాలికాకీలితంబైన  
యీపద్మనాయకశౌర్యవహ్నికిఁ బ్రతిపక్షకోటి శలభబృందమై  
తీటును. ఆంధ్రమాతయు నానుదినముకొఱకె వెలమవీరుల  
హృదయపీఠమునఁ దవముఁగావించుచున్నది.

మ॥ అనవద్యంబగు నాంధ్రతేజమునకై ధ యాసించి గెల్పుగడిం  
చినవారెవ్వరు? ఖడ్గతిక్కనయశ ధ శ్రీభాగ్యముగ రుద్రదే  
వుని విభ్యాతపరాక్రమంబును స్వయం ధ భూదేవ కారుణ్యభా  
జనముగించిన వెల్మవీరు మహదై ధ శ్వర్యంబు సామాన్యమే॥

వెంగ.—హృదయపుటమునిండి వెలికుటుకు మనపరాక్రమములఁ గష్ట  
సాధ్యముగ లోలోననె నిర్బంధించి యరాతులచెంతనుండి సందే

శము తెలియువఱకు శాంతించుదము. అనంతరకర్తవ్యమున కాంధ్రదేశముకలదు. ఆంధ్రవీరులుకలరు.

(నేపథ్యమున) దేవా? హైదరుజంగుసమ్ముఖమునుండి యొక భటుఁడు సందేశముఁగాని ద్వారమున నిలచియున్నాఁడు. ఏమి యాజ్ఞ.

వెంగ—ఓయీ వెంటనే ప్రవేశపెట్టుము.

భటు—(ప్రవేశించి అందఱనుజూచి) దేవా వందనములు. బుస్సీహై దరుజంగుప్రభువులు తమ కీవత్రిక నొసంగి సరియగుప్రత్యుత్తరము వెంటనే తెమ్మనిసెలవిచ్చిరి. చిత్తగింపుఁడు

(రంగారాయనికి జాబునొసంగును)

రంగ—(చూచి ఆగ్రహముతో) ఏమీ! ఉత్తరము గ్రాసినవాఁడు విజయరామరాజా! వ్రాయించినవారు బుస్సీయు హైదరుజంగునా? హిందువుల దురదృష్టవశమున నాంధ్రదేశము పరాసు వారిచేతిలోనికిఁ బోయినది. పోవుఁగాక. అంతమాత్రమున నే నేల బుస్సీయుడుగులకు మడుగులాత్తవలయును. పరాక్రమ హీనుఁడు పౌరుషపువలువ నెఱుంగనివాఁడు పరుల దాస్యమునకుఁ బాలుపడునేమొగాని యీరంగారావుమాత్రము సజీవిగ నున్న నట్టి నైచ్యమునకుఁ బాలుపడఁడు. పరాసువారిని వ్యతిరేకించినందులకు నాకు స్థానచలనమాశిక్ష! ఆంధ్రసామ్రాజ్యస్థాపకులును వీరాహవనిర్వహణప్రతిష్ఠా ధురంధరులును శూరచూడామణులు నగు నీవెలమవజీరులు కొనసాగముతో నున్నవఱకు బొబ్బిలికోట పరులకు వశముకానేరదు. కాఁజాలదు. బొబ్బిలికోట మేము వారములో విడువవలయునా? లేకున్నఁ గోట బలవంతముగా స్వాధీనముఁగావించి కొందురా? ఓపరాసుదొరా? ఓహైదరుజంగు మంత్రి! తెలుఁగుఁగత్తుల మఱుకుదనము మీఁదెఱుంగరుకాబోలు. రండు ప్రతిఘటించు



వుడు. విజయరామరాజున కీబొబ్బిలిరాజ్యము స్వాధీనమగుట మాటలతో జరుగునదికాదు. ఈయనుచితమగు తలంపున కెడమిచ్చినందులకు బొబ్బిలిరాజ్యలక్ష్మి కెంతభూతబలి కావలయునో అగాతులారా ! ఊహింపుడు.

సీ॥ కాంచీపురంపు దు ♦ ర్గములభేదించిన  
బ్రహ్మయసేనాని ♦ పారుషంబు  
ఖడ్గపుత్రికి రణాం ♦ గణమునఁ బెండ్లిఁగా  
వించిన శ్రీరుద్ర ♦ విభునిశక్తి  
మార్పురబలముల ♦ నార్తిపాల్ జేసిన  
బాలచంద్రకృపాణ ♦ భావుకంబు  
అరులరక్తంబుచే ♦ ధరణి భూషించిన  
యనపోతనాయకు ♦ నాగ్రహంబు

తే॥ గీ॥ రావువేంకటరంగభూ ♦ రమణహృదయ  
వద్దమున నూత్నభావనా ♦ పటిమతోడఁ  
బ్రతిఫలించుచునుండెనో ♦ పగతులార  
కదనకార్యార్థులై వేగఁ ♦ గదలి రండు॥

పాపా—(రంగారాయనివలన జాబుఁగైకొని) ఇది విజయరామరాజు లిప్పవలె నున్నదే. విజయరామ భూపాలా ! నీయందెట్టి వివర తాళిప్రాయము లుద్భవించుచున్నవి. పరులరాజ్యమున కాన నొంది నీవుచేయుచున్న మాటువేనములే యీరూపమునఁ బ్రతిఫలించుచున్నవి. సహజమగు పరాక్రమమే నీకున్నఁ బరుల పంచల పాలగుదువా ?

మ॥ విలయప్రాప్తికి హేతుభూతమగు నీ ♦ విద్రోహదుర్బుద్ధి బొ  
బ్బిలిపై నేటికిఁ బెట్టజూచెదవురా? ♦ వీరుండవేయైనచోఁ  
బలక వాలునుదాల్చి మమ్ము నెదిరిం ♦ పక్షరమ్ము ; నీబీరపుం  
బలముల్ దేలకయుండునే విజయరా ♦ మా ! దుష్టకల్పదుమా॥ 5

వెంగ—(జాబుచదివి) ఓరీ పరిచారకా ! నీవు విజయరామరాజుగారి

పరిచారకుఁడవై మ్రేచ్చులకు సందేశముల నడపుచున్నాఁడవేల!  
నీప్రభువునకు వలె నీకేదేని దురాశాపాశము కుతిశకుఁదగులు  
కొనలేదుగదా!

భటు—ఈప్రశ్న ప్రకృతవ్యవహారమునకు సంబంధించినయంశము కాదు.  
పామునోటబడి కప్ప పురుగులకై నాలుక సాచునట్లువిజయ  
రామభూపాలుని వాగురలోఁ బడియు నింక విక్రమింతురేల!  
ప్రతికృతియోజింపుఁడు. అభిమానమునిల్పుకొనుఁడు.

వెంగ—ఏమిరా! విపరీతప్రసంగమునకు సాహసించుచున్నాఁడవు. వెలమ  
వీరుల పరాక్రమము నీవెన్నఁడెఱుంగవుకాబోలు. మేము విజయ  
రామరాజు మాయావాగురలో నెన్నటికిఁజిక్కిము. ప్రభు  
మంత్రోత్సాహశక్తులలో మాకెందునుఁ గొఱంతలేదు. మేముభి  
మానమునిల్పుకొనఁగలమొలేదో యాంధ్రదేశమే వీక్షింపఁగల  
దు. ముందునీవుప్రాణమునిల్పుకొమ్ము.

ఉ॥ రాక్షసజన్ముఁడౌ విజయ ♦ రాముని దాస్యమునకామదించి, ప్రా  
ణక్షయభీతిబోవిడచి ♦ న్యాయవిహీన దురుక్తిసంతతికా  
బాక్షికబుద్ధితో నిచటఁ ♦ బల్కిన దోషముశాంతినిండఁగా  
శిక్షయొనర్తు, నాలుకను ♦ జీల్చుదు, నా కెవరడ్డువత్తురో॥ 6

(కత్తిగొనిపైకిఁ బోఁబోవఁ బాపారాయఁడు వారించును.)

పాపా—వెంగళరాయా! శాంతింపుము. శాంతింపుము. ఈ పరిచార  
కుఁడు విజయరామరాజు దుర్బోధలచే నిటులఁజేలు చుండ  
వచ్చును. మనమితని శిక్షించితిమేని హైదరుజంగు బుస్సిగార  
లకు మఱిత కోపకారణమగును. కోపమునకు దేశకాలపాత్ర  
ములుండవుకదా!

వెంగ—అగ్రజా! ఈదురుద్యముఁడు మనకొలుపుకూటమున నుండఁ  
దగిన వాఁడు కాఁడు. వేగ ప్రత్యుత్తరమునొసంగి పంపుట  
యుక్తము. ఈతని మొగముఁజూచిన దాది సాహృదయమున



చింతయనరాని కోపాగ్ని రగుల్కొనుచున్నది.

రంగా—ఓయీ పరిచారకా! నీప్రసంగవైఖరిజూడ నీవెన్నడు రాజ  
సభలలోఁ బ్రవర్తింపవలసిన ధర్మముల నెఱుంగనివానివలెనో  
యెఱింగి తిరస్కారభావముఁ బ్రకటించువానివలెనో గానవచ్చు  
చున్నాడవు. నీతో విశేషించి భాషించుటకు నిన్నిట విశేషకాల  
మునిల్పుటకు మేమంగీకరింపజాలము. మావిన్నపము సంతయు  
నొకదూతునిముఖమున బుస్సి హైదరుజంగులకు నివేదింతుము.  
నీవీసందేశము మాత్ర మెఱింగింపుము.

సీ॥ కొనప్రాణముండిన ♦ దనుక బొబ్బిలికోట  
పరులకీయరు వెల్లు ♦ వారలనుము  
పద్మనాయక సుతుల్ ♦ ప్రథనరంగంబన్నఁ  
గలనైన భయమును ♦ గాంచరనుము  
పరులకు స్వాతంత్ర్య ♦ పట్టాభిషేకంబు  
సేయరీ తెలుఁగువ ♦ జీరులనుము  
విజయరామునికె గా ♦ దజునకైనను రాజ్య  
సంపద వశముకాఁ ♦ బాలదనుము

తే॥ గీ॥ తుచ్చపుం బ్రాణములకయి ♦ స్వచ్ఛయశము  
పాడొనర్పరు శ్రీరావు ♦ వంశ్యులనుము  
కీర్తిశాశ్వతమనుము దుర్వృత్తనంబు  
కొలఁదికాలంబునకె గట్టి ♦ కుడుపుననుము॥

7

ఈసందేశము కేవలము బుస్సినిగూర్చినదియె కాన నాయనకు  
విన్నవింపుము. మాప్రతినిధివలన బుస్సిదొరగారు వ్రాయించిన  
లేఖకుం బ్రత్యుత్తరమును బంపుదుము.

పాపా—ఓయీ! ఈవిరోధమునకుఁ గారయితయగు విజయరామ  
రాజున కీసందేశమును తాండ్రపాపారాయఁడు పంపెనని తెలియ  
జేయుము.

ఉ॥ రార! దురాశయా! విజయ ధ రాఘవ! బొబ్బిలిరాజ్యలక్ష్మి నిం  
డారుకవుగిటా నిను జ ధ యాంతమునందువరించునో రిపు  
హ్మారుహ వీతిహలాశ్రమనఁ ధ గాఁదగు మామక ముష్టిఘాతనం  
స్కారముచేత శుద్ధుఁడవు ధ కాఁగలవో తెలియంగనయ్యెడిక॥ 8

వెంగ—ఓరీ! నేవకా! నానందేశముకూడ విజయరామరాజున కెఱిం  
గింపుము. విజయరామరాజా! బొబ్బిలిరాజ్యమున కాశపడుచుం  
టినా! వినాశకాలమునకే నీకిట్టి విపరీతపుబుద్ధులు జనించుచు  
న్నవి. నిజముగ నీకిక బత్తెముతీరినది.

స/ ఉ॥ విలసితధర్మలౌ వెలమ ధ వీరుల కాగిటిలోననిల్చి యి  
మ్ముల సుఖజీవనంబుగను ధ బొబ్బిలిరాజ్యరమాపురంధ్ర) నిక  
వలచునటంచు నెంచకుము ధ వామపదంబు భవత్ శిరస్థస్థలిక  
నిలువదు; కానియానవడి ధ నీల్లకు దానఁ బరంబు దప్పెడిక॥ 9

పాపా—ఓపరిచారకా! మా సందేశవాక్యములు యథారూపములుగా  
మీవ్రభువులకు విన్నవింపుము. ఇకనీవుగమ్యస్థానమునకుఁ జేర  
వచ్చును.

భటు—అయ్యా! మీక్షేమమునకేని మీరుపాటుబడుట కర్తవ్యము.  
కేవలము పరాక్రమమున నమ్ముకొని వ్రతిఘటించి సంస్థాన  
మును అవస్థలపాలుఁగావింపకుఁడు.

వెంగ—నీచాత్మకా! ఇంకను బ్రేలుచున్నాఁడవా! ఈకరవాలముచే నీ  
యుత్తమాంగమును త్రొక్కిగొట్టుచున్నాఁడను. కాచుకొమ్ము.  
(కత్తివినరివేయును.)

భటు—(స్వ) అన్యాయముగఁ జంప నుద్యమింతురా? ప్రతిఫలముఁ  
జూపెదనులెండు. (నిష్క్రమించును.)

పాపా—విజయరామరాజా! సరిహద్దులలోనున్న బొబ్బిలిరాజ్యమును  
నీవిజయనగరసామ్రాజ్యముతోఁ గలుపుకొనవలయునని పరా  
నుదొరను దేవీరించుచున్నాఁడవా! హైదరుజంగును యాచించు



చున్నాడవా! ఇది మాటలతో సాధ్యమగుకార్యముకాదు. భారతమాత యీ నెపమున క్షత్రసేనారక్త మెంత బాసముజేసి తృప్తిగాంచున్నదో యోజింపవైతివి. దురుద్యమ బద్ధకంఠులగు భవాదృశుల శిరమాల సాలభంజకలుగ మొగసాలల కంటఁగట్టుదుముగాని యాత్మీయరాజ్యమును మీకుఁబట్టము గట్టము. ఆత్మనాశనమునకు వెనుదీయము. పరులకు బాబ్బిలి రాజ్యము వశముగానీయము. శ్రీరంగభూపాలుని యాజమాన్యమున్నంతవఱకుఁ బాపారాయఁడు సజీవిగనున్నంతవఱకు న్నంధావారమున నొకసైనికుఁడేని జీవించియున్నవఱకు బాబ్బిలి రాజ్యము పరులకు వశముకాఁజాలదు. ప్రాణార్థివగుదువేని వృథావాంఛలఁజాలింపుము.

చం॥ పరమ పవిత్రశీలయయి ♦ భాసిలు బాబ్బిలిరాజ్యలక్ష్మి సాదరమెటునంఘటిల్లు రిపు ♦ ధైర్య సమాహరణవృత్తి బంధురుడగు తాంప్రపాపయఘ ♦ నుండు సజీవిగనున్న దుర్నయాకరుడగు రామభూపతికిఁ ♦ గాలముసాయము చేయకుండినఁ ॥ 10

వెంగ—అగ్రజా! దూతనుబంపుట మన కవశ్యకర్తవ్యము. కార్యఖడ్గ ప్రవీణుడగు వెలమవీరు నెవనినేని యిందులకు నియోగించుట యుక్తమని నాకుఁదోచుచున్నది.

(దామెరదమ్మన్న ప్రవేశించి కోపముతో) ఓవిజయరామరాజా! నీవెంతటి నైచ్యమునకుఁ బాలుపకు చున్నాడవు. బాబ్బిలిరాజ్యము నీకొసంగిన పండ్రిండులక్షలరూపికలు హైదరుజంగున కొసంగెదవా! అతఁడీలంచవుఁ గల్లుద్రావి నీకు బాబ్బిలిరాజ్యము కట్టిపెట్టునా? వెలమవీరు లీప్రళయకాలమున నుపేక్షామాత్రశరణ్యులై యుందురా! మంచిది.

మ॥ అరిరాజన్య వరూధినీదళన లీ ♦ లాభీల బాహుబలాకర యోధోత్తమజాలపాలితము, రం ♦ గారాయ భూమాడలే

శ్వర సంతతి తాండ్రపావయ ధరా ధిపాలగ్య నిర్వాహ గోః  
పరిఘావేష్టితమైన బొబ్బిలిని నీవా? కోరి జీవించుటల్ ॥ 11

విజయరామరాజా! దురాశాపాశ బద్ధుడవగు నిన్నువధింప నీ  
దామెరదమ్మన్న యొక్కడె చాలునుగాని యింతవఱకు రా  
జాజ్ఞకొఱకు నిరీక్షించితిని. ఇక నీమాయువు కొలదికాల  
ములో నున్నది. (ముందునకుఁజూచి) అపుడె రాజసమ్ముఖ  
మునకేతెంచితినే! కోపావేశమునఁ బ్రకృతము మఱచుచున్నా  
డను. (రాజువైపునకు మఱలి) విన్నయముతో రాజా! విజయ  
రామరాజునరించు దుండగముల వినుచుంటిగదా!

రంగా—అఁ విసకయేమి. ప్రపంచముఖమున సర్వము నెఱింగియే  
యున్నారము.

వెంగ—దమ్మన్నగారూ! విజయరామరాజు హైదరుజంగునకు లంచ  
మొసంగి బొబ్బిలిరాజ్యము బడయనున్నాడా! ఇదికొత్త  
వార్త. దీనిని మీకెవరెఱింగించిరి?

దమ్మ—ఇప్పుడె గూఢచారులవలన విని మీకెఱింగించి ప్రతికృతి కల  
దేమో యోజింపవచ్చునని వచ్చుచున్నాడను.

పాపా—దుర్మార్గా! విజయరామరాజా! నీకెట్టి వివరీతపుబుద్ధులు పుట్టు  
చున్నవిరా! బొబ్బిలిరాజ్యము మాకనులమూసి హైదరుజంగు  
నీకెటుల నర్పించునో నీవెటుల బాలింతువో కాంచకపోను.

నీ వేంకటరంగభూ ధిభునిఖడ్గకుమారి

కదనంబునకాంతిఁ గాంచలేదు

వెలమవీరుల బాహు ధిబలకీర్తిచంద్రికల్

ప్రౌఢభావం బెడఁ గాంచలేదు

బొబ్బిలికూరుల ధూరిపరాక్రమ

సూర్యుడస్తాదికఁ జూచులేదు

సెంగళరాయు దో ర్వీర్యవహ్నిజ్వాల

కడలల్లికొని నిపు ర్గవ్వలేదు



తే॥ గీ॥ రండు వైరినృపాలులా ♦ రా? త్వదీయ  
 సైనికబలంబు నుగ్గునూ ♦ చముగఁ గాఁతి  
 హైన్యముగ, నామరూపాది ♦ శూన్యముగను  
 భస్మముగఁ జేయుదుము రణ ♦ ప్రింగణమున॥

12

వెంగ—బావా! ఇది విలంబమొనరించుటకుఁ దగినకాలముకాదు.  
 ముందు ప్రతిపక్షుల సమ్ముఖమునకు దూతను బంపుటయుక్త  
 కార్యము.

రంగా—దమ్మన్నగారూ! గూఢచారు లింకనేమేని విశేషముల నెఱింగించిరా?

దమ్మ—విన్నవించు చున్నాఁడను. మనరాజ్యమునుండి విజయనగర  
 రాజ్యములోనికిఁ బాటుచు నారాజ్యము ఫలవంతముగఁ జేయు  
 గొండవాగులకు మనమానకట్టలఁగట్టి మనదేశమునఁ బాఱింది  
 విజయరామరాజును స్వప్నపఱచితిమట. అదిప్రభావకారణముగ  
 మనల ద్వేషించుకొఱకు దన శక్తినింతయు వినియోగింపి  
 యనేకవిధముల దుర్బోధలగావించి విజయరామరాజు బుస్సిని  
 లోబఱచికొనెను. హైదరుజంగును లంచమొసంగి వశము  
 గావించుకొనెను. ఈస్థితిలో నొకవంచకుఁడు రంగారావు  
 జాఫరల్లిఖాన్ మొదలగు ద్రోహులతోఁ గలసి రాజద్రోహ  
 బుద్ధితో నుండెననియు నందువలననే దర్శనమునకు రాలేదని  
 యును మొఱగెను. విజయరామరాజు పద్మివేలసేనతో బుస్సి  
 దర్శనమునకువచ్చెను. కాన నాతనిదుండగము తనంతన బహి  
 రంగమగుచున్నది. దీనికనుగుణముగ నారాయణదేవుఁడు నరస  
 రాజు మొదలగువారు తలలూపిరి. ఇవిగూఢచారులవాక్య  
 ములు.

రంగా—ఔరా! విజయరామరాజు తెలిపినావమునకు బరవంచనమునకుఁ  
 బోలగుచున్నాఁడు. స్వబలము లేని వాఁడు పరులవలన లభ్య

మైన భాగ్యము నెంతకాలము వశమున నుంచుకొనఁగలఁడు; మిత్రభేదముగావించు నీ విజయరామరాజు బాగుపడిననాటికిఁ జూచెదఁగాక! దమ్మున్నగారూ! బుస్సిదొరగారిపద్దనుండి మా కొకవార్తవచ్చినది. చిత్తగింపుఁడు.

దమ్ము—నాయనా! నీవేపఠింపుము. నేను సావధానముగానాలకింతును.

వెంగ—(జాబు చదువును) మహారాజశ్రీ రావు రంగారావుగారికి.

మీరు ఉత్తరస్కారులపై సర్వస్వాతంత్ర్యములుగల మమ్ము దర్శింపరాకుంటయెకాక పలువురను రాజద్రోహమునకుఁ బురి కొల్పించుంటిరి. మీకివిషయమున సహాయకారియగు శ్రీకాకుళపు నవాబ్ జాఫర్లీఖానును సాధింపనున్నారము. మమ్ము వ్యతిరేకించినందులకు స్థానచలనమే మీకుశిక్ష. ఈలేఖను మీకుఁజేరిన వారముదినములలోఁగ బొబ్బిలికొటనువిడచి ప్రతి ఫలముగ మేము చూపినస్థలమున కరుఁగవలయును. అందుల కియ్యకొనరేని బలవంతముగ మీకొటస్వాధీనముఁగావించికొని బొబ్బిలిరాజ్యము విజయరామరాజునకుఁ గవులొనంగఁగలమని నమ్మవలయును.

(లేఖకుఁడు విజయరామరాజు) ఇట్లు, బూసి. హైదరుబాద్.

దమ్ము—ఔరా కాలమహత్వము. ప్రభువులు దూరదృష్టిలేని వారయి నపుడు వైయధికారులు లంచపుఁగొండులయినపుడు ధర్మము నకు నిలువనీడదొరకునా!

మ॥ జననీ బొబ్బిలిరాజ్యలక్ష్మి! నిను నీ ♦ చస్వాంతుఁడొక్కఁడు తీ అనికామంబునఁగోరినాఁ డతనిపై ♦ రాగంబువాటించి నీ తినివర్జించెదవో? జగద్విదిత పా ♦ తివ్రత్యరుజ్జుండలా శనిచే భస్మముఁజేసెదో? యిదె నమ ♦ స్కారంబు నీకీశ్వరీ॥ 18

పాపా—దమ్మున్నగారూ! తాము రాజకీయ వృత్తాంతముల నన్నింటి నెఱింగియున్నాము. విజయరామరాజు దుష్టంత్రములు పెచ్చు



బెటిగి బొబ్బిలిరాజ్య వినాశన హేతుభూతము లగునేమోయని మనము భయపడవలసిన దినములు వచ్చుచున్నవి. బుస్సిదొర హైదరుజంగులచే విజయరామరాజు వ్రాయించిన జాబు మీరు వినియెయున్నారు. ఈ వికల్పసమయమున వివిధన్యాయజ్ఞాదులనుభవజ్ఞాదు నగు నొకదూతను బరానుదొరపాలికిఁ బంపుట కర్తవ్యము. ఈకార్యము నిర్వహించుటకు సంధిగూర్చుటకు మీరలెయోగ్యులు. ఉత్తమ పద్మనాయక వంశజులగు తామీపని కియ్యకొని రాజ్యమునకుక్షేమముఁగల్గింపవలెననిప్రార్థన.

దమ్మ—పాపారాయా! నేను చాత్యమునకు సంతోషపూర్వకముగా సంగీకరించుచున్నాఁడను. నేనంతటి యుత్తమ కార్యము సమర్థింప నర్హుఁడఁగానని సంశయపడుచున్నాఁడను గానివేటుగాదు. నాజీవితము నీయుత్తమకార్యము నిర్వర్తించి పవిత్రముఁజేసికొందును.

చం॥ తెలిపెద బుస్సిగారిదటి ♦ దేవరనారలపల్కులెల్ల మీ కలఁతలఁనన్ని టిక్ లయముఁ ♦ గాంచఁగఁజేసెద రామరాజుకోర్కుల నశియింపఁజేసెద వి ♦ రోధములేదనిపించెద మదుక్తులచట సాగవేని యని ♦ కోసమురమ్మని పిల్చినచ్చెదఁ॥ 14  
సభుభక్తిపరాయణుడగు నీదమ్మన యింతటిస్వల్పపుఁ బనినెలవేర్పఁ జాలఁడా? రాజా మీసందేశము నెఱిగింపుడు. వేగమే దూతకృత్యమునిర్వహించెద.

తే॥ గీ॥ ఖడ్గపుత్రికిఁ గదనరం ♦ గంబునందుఁ బెండ్లిపేరంటములను గా ♦ వింపవలయుఁ ద్వరితముగ మీరలెల్ల స్నా ♦ తకులుకండు పద్మనాయకులార! ధీ ♦ సద్బులార॥ 15

రంగా—దమ్మన్నగారూ! బుస్సిగారితో సమయోచితముగ భాషించి వెంగళిరాయని వివాహకార్యమున, రంగారావు ప్రమత్తుడై యుంటున్నాడని మీసమక్షమునకు రాలేదని విన్నవింపుము. దాని

తో వారుకాంతించిరేని యవకాశముగల్పించుకొని నేను  
దర్శనమునకేగుదును. అందుల కియ్యకొనక బొబ్బిలిరాజ్యమె  
కావలయునని భల్లూకపుబట్టు బట్టిరేని

సీ॥ ఇటునూర్యుడటు లుద ♦ యించిన బొబ్బిలి  
విజయరామునకు న ♦ ర్పింపబోము  
వెలమవీరులు ప్రిణ ♦ ములతోడ నున్నంత  
దనుక రాజ్యము సా ♦ ధ్యంబుగాదు  
వద్దనాయకులపై ♦ బగదాల్చి బ్రతికిన  
ఘనుడు మందునకేని ♦ కానరాడు  
ప్రాంగువారలకైన ♦ బరదేవతకునైన  
దెలుగుపాజులు వెను ♦ దీయబోవు

గీ॥ బుస్సియును హైదరేశాదు ♦ మూడునూర్లు  
మందిబుస్సులు హైదరుల్ ♦ మార్కొనినను  
ఆంధ్రవీరులు చలనంబు ♦ నందబోరు  
కదలిరమ్మను మరులను ♦ గదనమునకు॥

16

ము॥ కదనస్థానము వైరిభూరమణ ర ♦ క్తస్విన్నమునల్పి, డు  
ర్మద రాజన్య కపాలమాలికలచే ♦ రాజ్యంబుభూషించి, య  
స్మదుపాస్య జయలక్ష్మి నాంధ్రధరణీ ♦ సర్వంకష ప్రాభవ  
ముదితాత్మ బాసరింతునంచు నరిభూ ♦ పు మందలింపందగు॥

కం॥ సంగరమన వెఱవడు ధ్మణ  
భంగురమగు బ్రాణమునకు ♦ వాంఛింపడు శ్రీ  
రంగవిభుడనుచు హైదరు  
జంగుదటి బుస్సిదటి బి ♦ సంగింపదగు॥

19

ఈహితబోధకంబు విజయరామరాజు దుర్బోధయే రుచించెనేని  
వెలమవీరుల కరవాలములె విరోధుల జక్కగాఁ బరామర్శింపఁ  
గలవు. పోయిరండు.



పాపా—దమ్మన్నగారూ ! బుస్సెపైదరుజంగులకుఁ బ్రభువానంగిన ప్ర  
త్యుత్తరంబెచాలును. సర్వవిషయము లానూత్రప్రాయవాక్య  
ములయందు గర్భితములైయున్నవి. న్యాయవేదుల కంతకంటె  
నెక్కుడు బోధఁజేయ నవసరములేదు. ఈవిద్వేషమునకుఁ  
గారకుఁడగు విజయరామరాజుతో మాత్రము నానూటగ  
నిటుల సెలవీయఁబ్రార్థించెదను.

మ॥ రణమేనిశ్చయమేని త్వద్రుధిరథా ♦ రాసారణిఁ వైరిమా  
రణ విభ్రాత పరాక్రమక్రమ సమి ♦ ద్రంగప్రచారుండు భీ.  
షణశాతాసి నికృత విద్విష డధి ♦ శత్రాతుఁడౌ పాపరా  
ణ్మణి శ్రీబాబ్బిలిధానిఁ స్థలమునకా ♦ బాటించు రామ్యహ్వయా॥ 19

ఇప్పటి కీసందేశము చాలును. దైవవశమున యుద్ధమే యగు  
నేని మిగిలినసందేశము నేను స్వయముగ విజయరామభూపా  
లున కెఱింగించెదను.

దమ్మ—వెంగళరాయా ! నీ కేమేని సందేశమున్న నెఱింగింపుము.

వెంగ—నేనుగూడ విజయరామరాజున కొక సందేశమును బంపవలసి  
యున్నయది. దమ్మన్నగారూ ! సావధానులైచిత్తగింపుడు.

కం॥ కరవాలధారచే, నీ

శిరమును జెండాడ వెలమ ♦ సేనానాథుల్

పరతెంతురు, బాబ్బిలిలో

మరణింపకు విజయరామ ♦ మానవనాథా॥

20

ఇంతియ నాసందేశము. శూరవర్యా ! మీరింకఁ దడయక  
రాజమహేంద్రవరమునకుఁ బ్రయాణము కావలయును. మీ  
సంధి విషయ మేరీతిగ ఫలించునో తెలియనిది మేమేమియుఁ  
జేయవీలు కలుగఁజాలదు.

దమ్మ—రాజా ! పాపారాయా ! వెంగళరాయా ! ఇంక నాకాజ్ఞ నొసం  
గుఁడు. నాశక్తినంతయు ధారఁబోసి యెటులేని బుస్సెచెంతఁ

బరిచయమును గల్పించుకొని విజయరాముని దుస్తుల్రములు  
హైదరుజంగు లంచగొండితనములు నివేదించి మన కభిముఖు  
నిగజేసెద. అయ్యది యొనగూడదేని కాగలకార్యములు  
మీరందరెఱింగినవె.

సీ॥ విజయరాఘవుఁడు క ♦ ల్పించిన దుష్కృత్య  
పుంజముల్ బుస్సికి ♦ బోధజేసి  
లంచంబుఁజేకొని ♦ వంచించు హైదరు  
జంగుచేష్టలను ర ♦ చ్చలకునీడ్చి  
పరరాజ్యమున కాన ♦ పడ నధర్మంబంచు  
విజయరామునిచెంత ♦ విన్నవించి  
అన్యుల స్వాతంత్ర్య ♦ మపహరించుట రాజ  
ధర్మేతరమని యం ♦ దటకుఁ దెలిపి

గీ॥ సంధిసూత్రములను గాఢ ♦ బంధనమున  
వైరికులమును బంధించి ♦ వచ్చువాఁడ  
సామ దానమ్ము లచ్చట ♦ సాగవేని  
సంగరంబున నన్నియుఁ ♦ జక్కవడును॥

21

ఉ॥ సంధికి నావ్రయత్నములు ♦ సాగకయుండిన విక్రమించి ద  
ర్పాంధుల మార్దురకారణవిహారమునల్పగఁ బిల్చివచ్చెదక  
బంధుర యోధజాల పరి ♦ పాలిత బొబ్బిలిరాజ్యలక్ష్మి సం  
బంధమొ కాకయున్నఁ బ్రతి ♦ బంధమొ కాంతురుగాక శాత్రువుల్॥

పాపా—దమ్మన్నగారూ ! రాయబారమునఁగూడ బొబ్బిలి వెలమవిడ్డ  
యని యనిపింపవలయును నుండీ! మనము ప్రత్యర్థుల యాచింప  
వలసిన యవసరములేదు.

దమ్మ—మిత్రమా ! ఆవిషయమై మీరు చెప్పవలసిన యగత్యములేదు.  
సహజమగు విక్రమమె యుండవలయునుగాని యది దాచినను  
దాగునదికాదు. విరోధులు నాహితోక్తులు వినక ప్రతికూలిం



తురేమో, మీరు నేనలసిద్ధవటచి బొబ్బిలికోట జాగరూతకతోఁ  
దిలకించుచుండుడు. నేను సెలవుఁ బుచ్చుకొనెదను.

రంగా—(సింహాసనముదిగి) మంచిది. మీరాకకొఱకు నిరీక్షింతుము.  
పోయిరండు. ఉభయుల భావముల సమన్వయించు కార్యము  
దూతయందెకలదు.

చం॥ మనమునఁ బక్షపాతమును ♦ మాని, హితంబు హితేతరంబు యో  
జనమొనరించి, నీమదికి ♦ సమ్మదమాగతి, రాట్సభాంగణం  
బున వచియించి, మార్పురకు ♦ బొబ్బిలికిన్ బ్రణామ ప్రథానబం  
ధనము ఘటించి జన్మముఁ గృతార్థముఁజేయఁగదయ్య నెయ్యమా॥

పాపా—శూరశిఖామణీ! సంధివిధాన మంతయు నీతాక్యమున బద్ధమై  
యున్నది.

మ॥ కరవాలంబులు శాంతిఁగైకొనవు సం ♦ గ్రామంబునక, వెల్లువా  
రరిరాజన్య శిరోధి ఖండనము జేయక జంకఁగాఁబోరు, మా  
ర్పురు నిర్వేలసమిక్కిలావిదులు దు ♦ ర్బుద్ధుల తటస్థుల ప్రజా  
భరముఁ దీర్పకుమంచు బుస్సిదొరకుఁ ♦ వాక్రుచ్చఁగాఁ గోరెదక॥

పంగ—ఓ పద్మనాయకాగ్రేసరా! అరాతులు యుద్ధమునకే మురియు  
దురేని సాధ్యమైనంతవఱకు వెంటఁజెట్టుకొని రమ్ము. ఆవలి  
విషయముల మేము సమర్థింతుము.

ఉ॥ కత్తులతోడఁ గాఁదగిన ♦ కార్యము మాటలతోడఁ గాదు, దు  
శ్చిత్తుల కాత్మనాశనము ♦ జేకురుదాఁక గుఱంబురాదు, నీ  
మెత్తఁదనంబుఁ జూపక న ♦ మీహిత వైరివిదారణక్రియా  
యత్తుఁడవై విరోధి నృపు ♦ లఁదఱఁ దోడ్కొనిరమ్ము పోరిక॥

దామె—శూరవర్యులారా! మీయిష్టానుసారముగ వర్తించెద. సెలవుఁ  
బుచ్చుకొనెదను.

మ॥ అరులం గైవసమాచరించెద! నసా ♦ ధ్యంబైనచో సామవా  
 క్పరిణామమ్ములతోడ నీతిపథముల్ ♦ వాక్రుచ్చెదక, దానమా  
 ర్తురు శాంతంబువహింపకున్న ఘనశ ♦ త్రువ్రాత విచ్చేదనా  
 చరణ ప్రాభవ హేతిఘాతములచే ♦ సర్వంబుఁ జక్కంబడుక॥ 26

(నిష్క్రమించును)

పాపా—విజయరామరాజు చెంత లంచపుఁగనవుమేసిన హైదరుజంగు.  
 బుస్సినీ సంధికంగీకరింపనీయఁడు. దమ్మనగారి కార్యనిర్వహణ  
 ములో నెట్టిలోప ముండ నేరదుగాని పగతురుమాత్ర ముచితా  
 నుచితజ్ఞానశూన్యులు. ఫలితాంశ మచిరకాలమున ఘోర  
 సంగ్రామ సంఘటనమే యనితోచుచున్నది.

వెంగ—(వినుగుతో) అటులైన దమ్మన్నగారిచే సందేశము నేలవంప  
 వలయును?

రంగా—తమ్ముడా! మనము శక్తికొలది పాటువడుదము. అదృ  
 ష్టము దైవాధీనము. పాపారాయా! పరానుదొరగారి వద్ద  
 నుండి యొకమత్యవార్త వచ్చువఱకు మనము వృథాగఁ గాల  
 త్నేపముఁ జేయఁదగదు. యుద్ధపరిశరముల నాయత్తవఱచి  
 ధూరస్థలములనున్న సైన్యమును రప్పించి బురుజులఁ గోటల  
 బాగుచేయించి యుద్ధమునకు మనమందఱము సర్వసిద్ధముగ  
 నుండవలయును. ఈసంక్షోభ సమయమున వెంగళరాయుని  
 వివాహము నాపుటయె యుక్తధర్మము.

పాపా—కాలము నమ్మఁదగినస్థితిలో లేదు. విరోధు లెపుడు మోస  
 ముగఁ బ్రేరబడుదురో మనము కాచికొనవలయును. వివాహము  
 నాపుటయె నాకభిమతము.

వెంగ—అన్నయ్యా! ఇపుడు వివాహము ముఖ్యముగా నావసగును.  
 ఏలయన



చం॥ లలితగుణాభిరామ జయ ♦ లక్ష్మి స్వయంగ్రహ యోగ్యశీలయై  
యలరుచునుండె; నాయువిద ♦ హస్తముఁ గైకొన రామరాజెడ  
దలఁచుచు నున్నవాఁడు నను ♦ దక్క మతోక్కని స్వీకరింపదా  
చెలువ, వివాహకార్యమును ♦ జేయఁగవచ్చు రణాంతమందునక॥

రంగా—పోదరా ! నీయభిమతమునకు దైవ మనుకూల మగునుగాక.  
నీయూహ ఫలవంతమగుగాక. మనము మిగుల జాగరూకులమై  
ప్రవర్తింపవలసినయదనిదియె. నీవు కొందఱు గూఢచారులను  
రాజమహేంద్రవరమునకు విరోధుల రహస్యములఁ దెలిసికొని  
వచ్చుటకుఁ బంపి సైనికులందఱును సాయంకాలమునకుఁ గోట  
చెంతకు వచ్చునటుల నాజ్ఞాపింపుము. మేమింతలో నాయుధశా  
లలు కోటబురుజులు చూచి వెంటనే వచ్చెదము. పాపారాయా!  
పోదమురమ్ము.

పాపా—రాజా! దయచేయుఁడు. ముం దీమాయుధశాలలోనికి  
బోవుదము.

(అందఱునిష్క్రమింతురు.)

ఇది ప్రథమాంకము.



శ్రీ రస్తు.

# పాపారాయనిర్యాణము.



ద్వితీయాంకము.

(విజయరామరాజు ప్రవేశించును.)

విజ—ప్రయత్నము చేయఁగఁజేయఁగ నిప్పటికి బొబ్బిలివారిని సాధింప నవకాశము చిక్కినది. బొబ్బిలివారిపై నాకుఁగల కోధము మితిమీరినది. వారలొనర్చిన తిరస్కృతులు, సాహసములు, దుండగములునహించి నాయాగ్రహమంతవఱకుఁ జంపుకొంటిని. బొబ్బిలిసంస్థానమునకంటె నాసంస్థానమున్నివిధముల నభివృద్ధిలో నున్నది. నేనెప్రతిఘటించి బొబ్బిలిరాజ్యముపైకి సంగ్రామ మునకు సిద్ధపడువాఁడనెగాని నేటివఱకు దేశమునంతయు మహమ్మదీయులు పాలించుచుంటుచేతను, సామంతులతగవు ప్రభువులే తీర్పవలయునను నియమముంటుచేతను ఇంతవఱకు నాసంకల్పము నెఱవేఱదయ్యెను. ఇప్పుడుత్తర సర్కారులు ప్రేంచి వారి వశమైనవి. వారిపక్షమున సర్వాధికారములఁ బడసి బుస్సీయు హైదరుజంగును వచ్చియున్నారు. ఏసంస్థాన మెటుల దగులఁ బడిపోయిననేమి? ఏరాజ్యముల నశించిననేమి? వారలకుఁ గావలసినది ధనముమాత్రమే! కావుననే లంచమపేక్షించి హైదరుజంగు బొబ్బిలి నెఱులేని నాకు వశముఁగావించునని వాగ్దానముఁజేసియున్నాఁడు. బుస్సీ హైదరుజంగునతిక్రమించి పోవు వాఁడు కాకిపోవుటచే నాసంకల్పము ఫలించినది. ఎంతశ్రమ యైనవడి బొబ్బిలినిజయించి విజయనగరరాజ్యముతోఁ గలుప వలయును. విరోధి బలవంతుడై సరిహద్దులలోనుండఁగ నుపేక్షింపరాదు. బొబ్బిలిని గారణాంతరములు కల్పించి ముట్టడించు వారును, తదనంతరము నాకొనంగువారును పరానువారుగాన



నాకీర్త్యపకిర్తులువారివి. ఫలితము నాయది. రంగారావు బుస్సి దొరవారిదర్శనమునకు రాకపోవుటయే నా ప్రయత్నమునకు సహకారియైనది. బొబ్బిలికిఁ బంపఁబడిన పరిచారకునివలన నేమి వార్తవచ్చెనో తెలిసికొని యనంతర కర్తవ్యము నిర్ణయింతుఁగాక. (ప్రకాశముగ) ఎవరురా! అక్కడ! హైదరు జంగునవాబుగారివద్ద కేగి నేను దర్శనమునకై వచ్చితిని మనవిఁ జేయుము.

(నేపథ్యమున) చిత్తమటులె యొనర్చెదను.

విజ—మహమ్మదీయులు స్త్రోత్రప్రియులు. ఎంతస్త్రోత్రమొనర్చిన వారంత వశమగుదురు. కార్యార్థి కిదియొకమార్గము.

(నేప) దేవా! దర్శనమునకు రావచ్చునని నెలవిచ్చిరి.

విజ—మంచిది. నీపనికినీవుపొమ్ము.

(నిష్క్రమించును)

\* రంగము- హైదరుజంగు సభాభవనము. \*

(భటుఁడు, విజయరామరాజు ప్రవేశింతురు)

హైద—ఎతేబొబ్బిలిగడి యిస్తామని నీకీవాళ్లు శెప్పారాలేమా.

భటు—మీయాజ్ఞాపత్రిముంగంచి రంగారావు ఆగ్రహాదగ్రుడై కన్నులనిప్పులుకుటియ బొబ్బిలికోటను బొందిలో బ్రాణమున్నంత వఱకుఁ పసులకు వశముచేయమనియుఁ దుచ్చప్రాణముల కాన నొంది యన్యులకు దాస్యము చేయమనియు మీరందఱొక్క పెట్టున మమ్ముల ముట్టడించినను లక్ష్యములేదనియు మేఘుగం భీరస్వరంబున దిక్కులుమారుమ్రోయ కత్తిజలిపించుచు వాకొన సాగెను. ఇది తగదని రంగారావుగారిని మందలింపఁబోవ నెొ గళరాయఁడు కత్తిగైకొని నన్నుఁ జంపవచ్చెను. పాపారా

యఁడు వారింపకున్న నీసరికి గతిచియుందును. అంతతో శాంతింపక వెంగళరాయఁడు బొబ్బిలిరాజ్యము బుస్సికి హైదరుజంగులకు వశముఁగానీయము. నీ విటనండఁదగదు పొమ్మని కత్తి విసరివైచెను.

హైద—యెంగళరాయఁడు బోత్ బహదూర్ వుండాడు. ఆయనికి యుద్ధెలో శిచ్చచేశి నాకరిసేపిచ్చాల! ఆయన్ని మాది తాభిద్ అంటే యేమిలక్షేంలేకుండావుది. సబ్ బోలో! కోట మాకి హుకుంశూచీ యిస్తాం అన్నారాలేదూ? యియ్యకపోతే తగినపని అవుతుందీ అనిచెప్పావులేదూ! క్యా.

భటు—కోటను విడువమని గట్టిగ తాయిగ్రుద్దిచెప్పిరి. విజయరామ రాజుగారన మీరన బుస్సిదొరగారన వారలకించుకేనియు లక్ష్యములేదు. మీయాజ్ఞను వారు మాటలతో బాటించెదరా! మీరలనిన వారలకేమేని లక్ష్యముకలదా?

హైద—లష్కరిష్కరి బైటికి తెప్పిస్తా దెఖో. హైదర్ జంగ్ పేరు శెప్పే బొబ్బిలివాండ్లు గడగడ వనికిస్తా శూడు! బొబ్బిలికోట యిజయరాంసాబ్ కి యియ్యకపోతే యేమివుంది? తెలింగీదేపెం అంతా మాదీసర్కార్ క్రిందవుది, మాకి స్వతంత్ర జాస్తీవుది. జబ్దస్తీ చేస్తాం. మాకి అడ్డం యేమివుంది. యిజయరామసాబ్ రావాలా యిషారణ శేయ్యాల! (చూచి) బోత్ ఖుషి యిజయరాంసాబ్ వస్తూవుంది. బైటా మహారాజ్ బైటా.

విజ—(కూర్చుండి) పరిచారకా! బొబ్బిలి వృత్తాంతములెవ్వి? కోటను రంగారావు మొదలగువారు విడచి మనకు వశము జేసెదమనిరా? లేదా?

భటు—కోటను ముమ్మాటికి విడువమనిరి. అంతతో బోక సందేశ మేల తెచ్చితివని దురుక్తులాడిరి. వెంగళరాయఁడు సన్నుజంపఁ బైకివచ్చెను.



విజ—బౌరా! బొబ్బిలివారల యహంకార మింక సంతరింపలేదా! ఈ పరిచారకుడు విజయరామరాజుగారి బంటనియు బుస్సిదొరగారి దూతయనియు నెఱింగియే వెంగళరాయుడు చంపబోయెగా! ఏమి కాలవిపర్యాసము. ఇవి యంత్యకాలపుబుద్ధులు.

ఉ॥ పొంగకు పొంగకోయిమది ♦ బొబ్బిలిరాజ్యము సుంతలో నమి ద్రంగమొనర్చెదన్, విజయ ♦ రామనృపాలుని శక్తిసీపు చూడంగల వేలరిత్తగ జ ♦ డత్వముఁదాలిది పూన్కిజూపెదో వెంగళరాయ! సీపు విల ♦ పించుదినంబులు రాకపోవునే॥ 1

హైద—(కోపముతో) పాజు లడాయికి తయ్యార్ శెయ్యాలా! నాకీ హుకుం జవాన్కి హుకుం లపై. శెయ్యకుండా బొబ్బిలివాండ్లు బేఫికర్ మీద వుండారు. వాళ్లది కోట మట్టికిమట్టి దుమ్ముకు దుమ్ము శేసి నాది తడాఖా శూపిస్తాన్. వాళ్ళకి మంగతి బుస్సి మహారాజ్ కి శెప్పి జైలుకీపెట్టిస్తాన్! తమాషాదేఖో.

భటు—మీరీతప్పనకు క్షమించిన బొబ్బిలివారలు మనల నిలువ సీయరు. మీచిత్తము.

హైద—నువ్వు మాకీ శెప్పాలావద్దు. బొబ్బిలిగడికి మాదీ పైన్నెం జల్దీపడుతుంది. వాంళ్ళకి గిమ్మత్తు శేస్తాను. తెలింగీ దేశం నునా బుస్సిమహారాజ్కి అధికారం మస్తావుంది. బుస్సి నాదీమాటలో వుండాడు. జవాన్! ఈమంగతి హుజూర్ బుస్సి దొరకి చెప్పిజావ్.

భటు—చిత్తము. సెలవుపుచ్చుకొనెదను. (నిష్క్రమించును)

విజ—చూచితిరా! బొబ్బిలివారి స్వాతిశయము. తాము వచ్చిన సంగతి విని దర్శనమునకు రాకపోవుటయుఁ బ్రత్యర్థులతోఁగలసి రాజద్రోహమునకుఁ బాలుపడుటయుఁ గాక మనపరిచారకుని బంపినను బొబ్బిలిరాజ్యము మాకు వశముఁజేయవలయునని

తెలిసినను రంగారావితవటకు వచ్చియుండఁడు. బౌరా! ఎంత తిరస్కారస్వభావుఁడు.

హైద—తిరస్కారం గిరస్కారం హైదర్ జంగ్ సాహెబ్ తెప్పిస్తాడు జే. విజయ్ రామంసాబ్! రంగారావుకీ యింతా హామీవుంది వాడ్కి పైన్నెం ఎంతావుంది. గడీయెంత పెద్దావుంది.

విజ—స్వామీ! బాబ్బిలికోటనలువైపులలో నెటుచూచినను నాలుగువం దల గజములు పొడవుగలది. నాలుగువైపుల నాలుగు బల వంతములైన బురుజులు దృఢములగు ద్వారములుకలవు. చుట్టును మిక్కిలిలోతుఁగల యగడ్డకలదు. ఆకోటనెప్పుడు గాలకింక రులకుఁ దీసిపోని నాలుగువేలమంది వీరభటులు రక్షించు చుందురు.

ఉ॥ నాలుగువేల సైనికులు ♦ నాలుగు వైపులఁగాచియుండ ని ర్వేలనమిత్త శావిదుఁడు ♦ వెంగళరాయఁడు వైరినారి పాం చాలుఁడు పాపరాయఁడును ♦ సాఖ్యముఁగూర్పఁగ రంగరాయభూ పాలక బాహుపాల్యమయి ♦ బాసిలు బాబ్బిలిగెల్వ శక్యమే॥ 2

హైద—యిజయరాంసాబ్ తుం దివానావుండావు. నీది మనస్సులో దైరెం నిలవటాన్ని పోటులేదు. నాలుగుయేలాసైన్నెంకి భయంపడ్తావు యెందుకు. తాండ్రపాపయ్య యెంతావస్తాడు వుండాడు. బాబ్బిలిగడీ యెంత పెద్దా వుంది. రంగారావుకీ బలం యెంతావుంది. మనకీ ఫర్వాలేదు.

విజ—తామటుల సెలవీయకుఁడు. బాబ్బిలి నాలుగువేల సైనికులుగల సంస్థానముగదాయని చులకనగాఁ జూడఁ దగదు. అంతకు నాలుగురెట్లు పెద్దసంస్థానముఁ గలవాడనయ్యు నంతకు నాలు గురెట్లు సైన్యముఁ గలవాడనయ్యు సరిహద్దులలోనుండి వారల బల పరాక్రమ పోరుపాదు లామూలమెఱింగి యుంట చేతనే నేటివటకు వారొనర్చిన ద్రోహమునకు శాంతించితిని. ఇంతియగాక మఱియొక విశేషముఁగూడఁ గలదు.



సీ॥ వైరిమత్తద్విప ♦ పంచాననుఁడు చెలి  
 కానివెంకయ్య కా ♦ లూనినిలువ  
 అరిరాజతిమిర మా ♦ ర్తాండుండు వెంగళ  
 రాయండు కదనవి ♦ శ్రమముఁజూప  
 విద్విషడ్జలధర ♦ విలయానిలుఁడుదమ్ము  
 నాహ్వాయుం డతులశౌ ♦ ర్యంబు నెఱవఁ  
 బరిపంధి శంబర ♦ పటల శార్దూలుండు  
 తాండ్రపాపయ రణ ♦ స్థలి వసింపఁ

తే॥ గీ॥ బ్రథిత రిపునైవ్య జలనిధి ♦ మధన పృథుల  
 మందరాద్రియనందగు ♦ మహితమూర్తి  
 రంగరాయండు కదనభా ♦ రము వహింపఁ  
 బ్రతిఘటించఁగ శక్యమే ♦ భవునక్షేప॥

3

హైద—విజయ్యరాంసాబ్ తుం బడాపిటికివాఁడూ వుండావు. నీకి  
 దైరెం లేదు. శౌరెం లేదు. బొబ్బిలివాంళ్లకి బయవడ్డావ్  
 యెందుకు. హైదరుజంగూ సాహెబ్ నీకి ఉప్పర్ ఉంది. నువ్వు  
 పిచ్చివాఁడూవుండావ్. దైరెం జరా తెచ్చుకో.

విజ—మీరిటులఁ జెప్పచున్నను బొబ్బిలివారిని జయించుట మన కసా  
 ధ్యమని నాకుఁ దోచుచునేయున్నది. కాననే యింతవఱకు  
 నేనీవ్రసక్తిఁ బెట్టుకొనఁజాలనైతిని. రంగారావు నాకంటె ధన  
 మెక్కువఁగా మిమ్మునల్కరించినచో నన్నుఁ బరిత్యజింతు  
 రేమో! అప్పుడు నావ్రయత్నము విఫలమగునేమో యనినంత  
 యించుచున్నాను.

హైద—మహారాజ్ తురకబిడ్డకి నాల్గవహటివుంది. రెండులేదు.  
 దెఖో పెమాణంశేస్తా (కత్తిముట్టుకొని) మాలల్లాతోడు  
 నీకియిడిచీపెట్టితే వుంది. నైతో సువర్ కాఘోష్ఠిన్నట్టూ  
 వట్టూవుంది. నాదీ తాభద్ శూడక నాదీదరెనంశెయ్యక నాదీ  
 జవాన్ని సంపఖోయిన బొబ్బిలివాంళ్ళపైకి నాదీ దయ యట్లా

వస్తుంది. నీకీ ఆపందేహంవద్దూ భాయి. ఆంధ్రదేశం వైనా మాకీ సాతంత్రం అంతావుంది. మాకీ అడ్డంలేదు.

విజ—దేవా! బాసఁ దప్పవద్దు. మీరు విరోధుల కించుకేనియుఁ జనువీయవలదు. అది రాజనీతికి విరుద్ధము. తప్పకరంగారావో లేకదూతయో రాకపోడు. అప్పుడు మీరు గంభీరము వహించిన నన్నియు సాధ్యమగును. (ముందునకుఁజూచి) ఎవఁడో యోధుఁడు వచ్చుచున్నాఁడు. బహుశః రంగారావుగారి వ్రతనిధి కావచ్చును. మీదర్శనమునకే వచ్చుచున్నాఁడు.

హైద—ఎవఁడో క్షోత్తమనిషీ వుంది.

(దామెరదమ్మన్నప్రవేశించి) అకటా! ఆంధ్రదేశమున కెంతటి దురవస్థపట్టినది. రాజులకైకమత్యములేదు. జాత్యభిమానము లేదు. పోరుపాగ్ని చల్లారినది. మాతృదేశమంతయుఁ బాశ్చాత్యుల హస్తగతమైనది. మనము వారలచేతి కీలబొమ్మలమె. ఇక నెక్కడి స్వాతంత్ర్యము. ఎక్కడి విక్రమము. సర్వము మాటిపోయినది.

శా॥ చాళుక్యవనినాథ విక్రమక శా ♦ జాజ్వల్యమాన ప్రభా  
జ్వాలామాలిక తగ్గఁగాకతి మహీ ♦ శ పాజ్య సామాజ్య ల  
క్ష్మీలీలావిభవంబు శాంతిలె, ద్వదం ♦ ధ్రుద్వంద్వ సంసేవన  
వ్యాలోలాత్ముల నాంధ్రపుత్రుల మదం ♦ బా! యెల్లురక్షించెదో॥ 4  
దేశీయుల జీవితములు పరహస్తగతములైనవి. ఇకఁ బూర్వ  
విచారముతో నేమిపని. నాసందేశకార్యము నిర్వర్తింతుఁగాక  
(హైదరునుజూచి) ఆదాబ్. సర్కార్!

హైద—మీది యేవంస్థానం. మాకచ్చేర్కి యెందుకు వచ్చావు.  
కాకాం.

దమ్మ—అయ్యా! విన్నవించు చున్నాఁడను. బొబ్బిలి సంస్థానాధీశ్వ  
రుఁడు తమకొకసందేశమును బంప విన్నవింపవచ్చితిని. బొబ్బిలి



వారి దూతుఁడను. (విజయరామరాజునుజూచి) విజయరామ రాజా! నీకును దాండ్రపాపారాయఁడు వెంగళరాయఁడుగారలు వేటొక సందేశమంపిరి.

విజ—దొరా! రంగారాయని సాహసము. బొబ్బిలి రాజ్యవినాశన కాలముదాపరించినను రంగారా వింతవటకు మేలుకొనకయు న్నాఁడు. ఇంకను సందేశములతోఁ గార్యములు సానుకూల మగునని తలంచెను గాఁబోలు. ఆతరుణము తొలంగిచాలకాల మైనది.

దమ్మ—విజయరామరాజా! బొబ్బిలి రాజ్య వినాశనకాలము దాప రించినదా! ఒక వేళనంతటి ప్రళయమె జరుగునేని విజయనగర రాజ్య నాశనకాలముఁగూడ దాపరింపకపోదు. ఊటక ధర్మము తొలంగి భాషింపకుము.

హైద—బొబ్బిలిదొరా! మీకీ మీకీ లడాయియెందుకు మంగతిశెప్ప.

దమ్మ—(తనలో) లంచపుఁ గనవుమేసిన యీ హైదరుజంగు విజయ రామరాజు పక్షము నవలంబించుటలో నాశ్చర్యమేమున్నది. ఈదురాత్ముఁడు సంధికుదురసీయఁడు. విజయరామరాజును బద్మనాయకవీరులు ప్రాణములతోవిడువరు. ఇప్పుడు నాసందేశ ము దెల్పఁజనదు. (ప్రకాశముగ) మారాజుగారు తమసందేశ మును బుస్సిదొరవారిముం దెఱింగింపుమనిరి. స్వతంత్రబుద్ధియు నధికారము గూడ నాయనకెకలదుగదా!

విజ—అదిగో? బుస్సిదొరగారు వచ్చుచున్నారు. సందేశముదెల్పు మొదలిడుము.

దమ్మ—విజయరామరాజా! నీకేల యాయప్రస్తుతప్రసంగి. తటస్థ ముగ నుండలేవా!

బుస్సి—(ప్రవేశించి పీఠముపై నాసీనుఁడగును.)

దమ్మ—అయ్యో! నలాములు.

బుస్సి—(చూచి) ఎవడవునీవు. ఇచటికేలవచ్చినాడవు.

దమ్మ—నేను బొబ్బిలివారి దూతను. వారు తమనన్నిధిలోఁ గొన్ని సంగతుల విన్నవింపుమని చెప్పిపంపిరి. విన్నవింప వచ్చితిని. తమదర్శనమునకు రాకుంటచే రంగారాయని మీరలు స్వతంత్రునిగ భావించితిరి. అదిమిక్కిలి యక్కమము. వారునేటికిని మీకు విధేయులె.

బుస్సి—మాకు విన్నపములతోఁ బనిలేదు. మాదర్శనమునకు రంగారావు రాక యెప్పుడుమానెనో త్రిలింగదేశముపై సర్వస్వతంత్రముఁగల మమ్ము నాడె తిరస్కరించినటుల భావించితిమి. మాపరిచారకు నెపుడు తిరస్కరించెనో యపుడె మాముద్దేశము స్థిరపడినది. బొబ్బిలికోటను మీప్రభువు విడచెనా? ఇంకను విడువలేదా!

విజ—మాటలతో విడతురా! నువ్వులునూనె నిమ్మనిన చిచ్చునా!

దమ్మ—స్వామీ! ఆవిషయమె రంగారావుగారు మనవిచేయు మనినది.

సీ॥ అనుజ వివాహకా ♦ ర్యమగుట మీదుద

ర్యనమున కేనురాఁ ♦ జాలననియె

వలసినయంత క ♦ ప్పమొసంగెదముగాని

పురమును విడనాడి ♦ యరుగమనియె

విజయరామఖ్యు బా ♦ బ్బిలికధీశునిజేయఁ

దమపాటివారికిఁ ♦ దగనిదనియె

బూర్వార్థితములైన ♦ భూముల విడనాడి

పొమ్మనుటలు మీకుఁ ♦ బోలదనియె

తే॥ గీ॥ ఓరువఁగలేక యెవఁడో యే ♦ దోవచింప

నాలకించుట మీకు న ♦ సర్వమనియె



గొలఁది తప్పన కింతటి ♦ కోపమంద

నేల? మాలోపముల క్షమి ♦ యింపుచునియె॥

5

ఇదియె రంగారాయని విజ్ఞాపనము.

విజ్ఞ—ప్రనిలోని పనిగ నన్ను గూర్చి పాపారాయఁడు వెంగళరాయఁడు తెలిపిన సంగతులుగూడ వాకొనుము, ప్రత్యుత్తర మవసర మేని యొసంగుదును.

దమ్మ—యుద్ధమేయగుట నిశ్చయమేని పాపారాయఁడు నీరక్తమీను బొబ్బిలిరాజ్యములోఁ బ్రవహింపఁజేసెదనని చెప్పుచునెను. వెంగళరాయఁ డీదురాశకు లోనై బ్రాణపాయమును గల్పించుకొనకుమని నీతి గఱపెను.

విజ్ఞ—ఈపాపారాయని బెడరింపులకు వెంగళరాయని ధర్మశాస్త్రములకు నేను వెఱచువాఁడనుకాను. ఇదియే నావాండ్రీసందేశము.

బుస్సి—బొబ్బిలివారిని క్షమింపవీలులేదు. మఱచితిమి. మాయాజ్ఞోల్లంఘన మాచరించుటయెగాక మాదూతుని వరాభవించిన వారల మేము క్షమించునంతటి సమర్థులమా?

దమ్మ—దూతను వరాభవించుట రాజధర్మ విరుద్ధమని మాబొబ్బిలి వ్రభు వెఱుంగనివాఁడుకాఁడు, దూతుఁడేమేని వాక్పారుష్యము వెల్లడింప వెంగళరాయఁడు దుడుకుతనముఁ గనఁబఱచెనేమో. రంగారావు మీయా జ్ఞోల్లంఘనము నాచరించువాఁడు కాఁడు. దేశము స్వాధీనము నందుంచుకొనుటయుఁ గప్పములఁ దీసికొనుటయు మీనియతకృత్యము. ఈయుభయ నిబంధనములకు మేము లోబడెదము. మమ్ము మన్నింపుఁడు.

బుస్సి—మీయందు మాకు ద్వేషముఁగలిగిన కారణము లిదివఱకె వాకొని యున్నాఁడను. కావుననే మాకు విధేయుఁడైయున్న

విజయరామరాజునకు బొబ్బిలిరాజ్యము కాలునకొసంగదనని  
నాగ్దానముఁ గావించియున్నాడను. ఇక సంధివాక్యము లిట బని  
లేదు. మాయాజ్ఞప్రకారము రంగారావు బొబ్బిలికొటను విడచి  
పెట్టినారేదా!

హైద—హుజూర్ సాబ్ రంగారావు జాఫరల్లాకి మేహంశేసిమన్సి  
అధికారాన్ని మోపంశయ్యాలా అని బడాబడా ఖుషి శేసి  
వుండాడు. మీకీయూద్ లేదూ!

దమ్మ—(స్వగతము) సంధి సర్వవిధముల భగ్నుమైనది. నేనిక  
శాంతము వహించిన ఫలములేదు. ఇక రక్తనాళముల నుడి  
కించుచు హృదయమున నాగక విజృంభింపనున్న నానహజ  
పరాక్రమము ప్రకటింపవలయును. (ప్రకాశముగ) బుస్సిదొరా!  
పూర్వార్జితమైన బొబ్బిలికొటను రంగారావుగా రేలవిడచిపెట్ట  
వలయును.

బూసి—ఏలయన, విజయరామరాజునకుఁ బట్టాభిషేకము చేయుటకు.

దమ్మ—ఏమీ! బొబ్బిలి రాజ్యమునకా! విజయరామరాజు నా!  
పట్టాభిషిక్తుని జేయుటయా! బాపురే! యేమిసాహసము.  
బొబ్బిలి గడ్డపై నొకపద్మనాయకపిరుడు కొనప్రాణముతోడ  
నున్నను కలనైన యీకార్యము సాధ్యముగాదని తలంచుము.

మ॥ అరిరాట్కంధర నిర్గళ ద్రుధిర ధా ♦ రాసార సంపూర్ణమై  
ధవళీమండల మొప్పులేదు, రివుకాం ♦ తా బాష్ప ధారావళుల్  
ర్పురులై పాటఁగలేదు, సర్వదిశలు ♦ సంక్షోభముంజెంద లే  
దరరే బొబ్బిలి రామభూపతికి మీ ♦ రర్పింతురేముందుగక॥ 6

విజ—బొబ్బిలిని సాధించుటనిజముగ నీవుచెప్పినటులదుర్లుటమె. అగు  
గాక. మేముమాత్రమేకదీక్షతో మీకొటవశముఁ జేసికొనక  
మానము.



దమ్మ—అనహనశీలా! విజయరామనరపాలా! నీయసంగతాలాపముల ముగింపుము. నీ బుద్ధులు నీదశకు స్థితిగతులకుఁ దగినవికావు. కాన నావిజ్ఞప్తివినుము.

చం॥ యచనపరాను సైన్యనివ ధ హంబులరక్తము క్షత్రసైనిక ప్రవరుల మాంసఖండములు ధ భండనభూమిని బాటజల్లి భూతవిశేషః దన్వనెంచితిమి ధ ధైర్యముఁగల్గిన బంటవేని మా యవసరమందుఁ దోడుపడు ధ మా! సుకృతంబగు రామభూపతి॥

విజ—ఓయీ! పొంగి పడకుము. నీగర్వోక్తులకు, బాబ్బిలి రాజ్యము నకు, నవసానదివనములు నమీపించినవి. మావంటయింటి కుండేలువయ్యు మీజీవితములు మాయఱచేతిలోనున్నవని యెఱింగియు నేల యనవసర పారువ్యములకుఁ బాల్పడెదవు. ఇది విజయరామరాజుతోఁ బ్రతిఘటించుటకాదు. దేశదేశము లాక్రమించి యాంధ్రరాజ్యమున బావుటాయెత్తిన పరానువారితోఁ బోరాటమని తెలిసి భాషింపుము. మహమ్మదీయుల సామంతుల మైనపుడాడిన యాటలనన్నింటి నిపుడుగూడనాడఁ దలంచుచున్నారు కాబోలు. ఆయాటలు సాగుదినములుపోయి చాలకాలమైనది.

ఉ॥ సంగరరంగభాగముల ధ క్షత్రియసైనికులౌక్రమించి, “ఓ వెంగళరాయ నిల్వమిట, ధ వేంకటరంగస్థపాల పోవకం చుం గరవాలధారలను ధ జూపెడికాలము వచ్చుచుండఁ గ త్తింగొని యెవ్వఁడడ్డుపడి ధ తీరుచునోకదనంబు చూచెదక॥ 8

దమ్మ—ఛీ! అన్యైశ్వర్యాసహిష్టు భావా! విజయరామా! నీవు వంచకస్వభావుఁడవు నీలంచవుఁగనవున కానవడిన హైదరుజంగు మాయామయుఁడు. మీమొగంబులఁజూచి మాటలాడుటకంటె ననుచితము వేఱుండనేరదు. (బుస్సెవైపునకు మరలి) దేవా! నావిజ్ఞాపనముఁ జెత్తగింపుఁడు. బాబ్బిలికోట విజయరామరాజున కొసంగవలయునని మీకుఁదలం పున్నయెడ విజయనగరమువారి

కిని బొబ్బిలివారికిని యుద్ధమునియమించి గెలిచినవారల కోడిన వారు రాజ్యమునొసంగినటులఁ జేయుఁడు. ఇదిధర్మమార్గము. మీరొక వేళ బలవంతముగ బొబ్బిలిరాజ్యము విజయరామ రాజున కొనంగినను బద్ధనాయకవీరు లాతనికిఁదక్కనీయరు.

హైద—నీదీ మాటా బడా ఝాటామాటా వుంది. విజయ్యరాంసాబ్ తప్పుశైయ్యకపోయినా లడాయి చేయించాల శెస్తావ్. నీడి మాటాకానూకాదు.

బుస్సి—విజయనగరము వారికి బొబ్బిలివారికి యుద్ధములఁగల్పించి వినోదములఁ జూచుటకు మేము రాలేదు. మాకువిధేయులు గాని నృపుల వెడలఁగొట్టి దేశము స్వాధీనముఁజేసికొనుటయందు మాకు సంపూర్ణస్వతంత్రముకలదు. ముందు బొబ్బిలికోటను విడచి రంగారావును మేము చూపినస్థలమునకుఁ బొమ్మని చెప్పము. పరులతోఁగలసి రాజద్రోహము చేయ నెంచుటయు, సామంతుఁడయ్యుఁ గప్పము నొసంగకపోవుటయుగాక దర్శనము నకు సైతము రాకుండుట, మాభటుని పరాభవించుట లోనగు దోషములు గావించిన రంగారావును శ్చమింపవీలులేదు. నేను బలవంతుఁడనని రంగారావు విష్టవీగుచున్నాఁడు. ఆబల మేమో కనుగొనువఱి కీపట్టుదల నేను వదలఁ జాలను. ఇపు డేని కోటవదలకున్నచో సంస్థానమును రూపుమాపెదము.

దమ్మ—(చెవులుమూసికొని) ఎంతటి కఠిననాక్యములు వినఁగలిగితిని. (తనలో) ఈబుస్సిదొరయు హైదరుజంగుతోఁబాటు విజయ రామరాజు వలలోఁ బడినాఁడు. వీరిరువురు బొబ్బిలిరాజ్యము విజయరామరాజునకుఁగట్టిపెట్ట సిద్ధనకల్పులై మున్నారు. వేలమ వీరులు వీండ్రబెదరింపులకుఁ బ్రాణముబాటుటకు జంకువారు కారు. అక్కటా! భావికార్యవిధు లెటుల జరుగనున్నవియో నే నింకను శాంతము పు వదలఁదగదు. (ప్రకాశముగ) దేవా! బుస్సిదొరా! తాము పక్షపాతము వహించుట యుక్తముకాదు.



మనవివినుడు. సర్కారునకొసంగవలసిన పన్నులన్నియు నేడె యొసంగుదుము. మిమ్ముదర్శింపని హేతువు నకారణముగ రంగారావుగారు నివేదించుచున్నారు. మహమ్మదీయులతోఁగలసి మేము కుట్రలుచేయుచుంటిమనునది యసత్యము. మాశ్రేయస్సునుజూడలేని స్వార్థపరాయణులెవరో యిటులనివేదించియుండురు. విజయనగర సంస్థానమువారికిని మాకును జరకాలము నుండి వైరముకలదు. తరతరములనుండి యది యవిచ్ఛన్నముగఁ బెఱుగుచున్నది. మావైరికి సంస్థానముగట్టిపెట్టి మానుషము తొలగింపనేలయత్నింతురు! ఒకవేళ బొబ్బిలిరాజ్యము బలవంతముగ మీరు విజయరామున కొసంగినను బొబ్బిలిగడ్డపై నొకవేలమవీరుండేని సజీవముగనున్న నాతనికిదక్కదు. ఇది విజయరామరాజు మరణమునకై వచ్చినదేయని యాతఁడును మీరు గ్రహింపకుంట చిత్రముగనున్నది.

చ॥ పరహిత పద్మనాయక నృః పాలక పౌరుషతైలధారచే  
స్ఫురదురు కాంతిమంతమగుఁ బొబ్బిలిరాజ్య సమాఖ్యదీప మ  
బ్భరపడి రామరాజశలఁ భంబు గ్రసించఁగనుండఁ దావకా  
దరపరిణామమే విధివి ఁ ధానముగాఁ బురికొల్పుచుండఁగన్ ॥ 9

ఆర్యా! మఱియొకవిజ్ఞాపనమును సావధానులై చిత్తగింపఁ గోరదను.

తే॥ గీ॥ వలసినంత ధనంబీయఁ గలము మమ్ము  
సైపుఁ డదిగాకయున్నచోఁ జాలినంత  
విత్తమిత్తుము మీరలు ఁ విజయనగర  
రాజ్యమొసఁగెదరే రంగ ఁ రాయపత్కి॥ 10

విజ—ఓరీ పరవంచనప్రవీణా! విజయనగరరాజ్యమున కానపడుచుంటివా? ఆత్మనాశనమునకు విచారము నొందుటకు మారు పరరాజ్యమునకుఁ బ్రయత్నించుచున్నాడవు. ఈ యనుచితసందేశముఁ దెచ్చిన నిన్నుఁజెండాడినఁగాని నాకోపము చల్లారదు.

ఉ॥ బంధుర భోగభాగ్య విభ ♦ వప్రభవంబగు నాదురాజ్య సం  
బంధముఁ గోరువంచకునిఁ ♦ బ్రాణముతోఁ జననిత్తునే? భవ  
త్కంధరనాశముఁడునిమి ♦ ఖడ్గకుమారికి వెల్మర క్తవుఁ  
గంధముఁబూసి దోర్మ్యగికిఁ ♦ గల్పనఁజేయుదు విక్రమాంకము॥

(క త్తిఁ ద్రిప్పచుఁబైకిఁ బోవును)

దమ్మ—బొబ్బిలిరాజ్యమున కానపడి యనుచితభాషణము లాడినపుడె  
వీనినిఖండింపవలసియుండ నందేశభంగమగునేమో, యని యపు  
డూఱకయుంటిని. ఇప్పుటి కాయనుమానముఁగూడ తీఱినది.  
కావున స్వతంత్రముగ విజయరామరాజును మందలించి నా  
పరాక్రమము బుస్సికి హైదరుజంగునకుఁ జూపుదునుగాక.

మ॥ ఆతులశూరశితాసిపాతమునదు ♦ స్టా! నిన్ను ఖండించిమ  
ద్వైతసంపూర్తి నొనర్చి, బొబ్బిలికిఁకా ♦ బ్రాప్తింపఁగానున్న దు  
ర్గతినిఁబాపెద ; విక్రమాధ్యుఁడగుశ్రీ ♦ రంగావనీభర్తకుఁ  
గుతుకంబుఁ ఘటియించెదఁ నిలుపుమా ♦ కుక్షింభరాగ్రేసరా॥

(క త్తివినరుచుఁబైకిఁబోవును)

బుస్సి—(చూచి) ముదుసలివాఁడైనను దమ్మన్న విజయరామరాజును  
వెనుకంగ వేయించుచున్నాడు. ఇప్పుడు నేను పేక్షించితినేని  
విజయరామరాజు గతించుటయే నిశ్చయము. (ఇరువురకడ్డ  
ముపోయి) రాజనభలో యుద్ధములా! ఆగుఁ డాగుఁడు.

విజ—మీరు క్షణమునేపు నహించిన నీదమ్మన్నను స్వర్గమునకుఁ బంపి  
యుండును. °

దమ్మ—విజయనగరరాజ్యరమ వైధవ్య మనుభవింపకమున్నె!

విజ—నిన్నాప్రసంగమే చేయవద్దనినది. జాగరూకతతో మెలంగుము.

దమ్మ—ఛీ, పరులచాటువఁ జేరి ప్రేలుదువే ? బయటికిరమ్ము.

హైద—మీకీ, మీకీ లడాయివద్దని మహారాజ్ సాబ్. శెప్పాడులేదూ.



మీకి శెనికిపెట్టర్ ఎందుకు. కోడిపుంజులు పుండారు. మీకి హుజూర్ మాట లక్షేంద్రుడు.

దమ్మ—(తనలో) బుస్సిదొరవారే హైదరుజంగు విజయరామరాజు పక్షములోని వారనితేలివది. ఏకాకినగునేను మిన్నకుండక చేయునదేమున్నది. (ప్రకాశముగ) ధర్మమార్గవిదా! బుస్సి దొరా! బాబ్బిలివారి ననుగ్రహింపవీలున్నచో నాప్రార్థనఁ బరిగ్రహించి క్షేమకరముగ ప్రత్యుత్తరము దయచేయుఁడు. నేను సెలవుఁ బుచ్చుకొనెదను.

బుస్సి—మేము రెండు మాట లాడువారముకాము. విజయరామ రాజునకు బాబ్బిలిరాజ్యము పట్టాభిషేకము చేయవలసినదె. రంగారావు బాబ్బిలికోట నిడచి పోవలసినదె. మాదర్శనము నకురాక పన్నెనంగక రాజద్రోహమున జోక్యముఁగల్గించు కొనినందులకుఁ ప్రతికృతిఁజేసితిమియుము. ఇక మార్పుబరుగదు.

హైద—మహారాజుకీబాత్ భోత్ అచ్చాపుండిది.

దమ్మ—ఆర్యా! తగినంత తప్పలేనిది పరుల వంచింపఁదగదు. మాట లతోబాబ్బిలి కోట వశముకాదు. ఏల నిష్కారణముగా నుభయ సేనాప్రళయకాలమును గల్పించెదరు. నాప్రార్థనము నంగీకరింపుఁడు. బాబ్బిలివారిని క్షమింపుఁడు.

బుస్సి—మేము నీతో సంధివిషయమై మాటలాడము. ఆతరుణము తప్పినది. ఏదేనియుద్ధవిషయమై చెప్పవలసియున్నఁ జెప్పము. లేదా వచ్చినత్రోవనుబొమ్ము. అనవసరప్రసంగముతో మాతకుఁ బనిలేదు. మేమును బనిపాటలులేక తీటికూర్చుండలేదు.

హైద—దమ్మాయ్యాసాబ్! మహారాజాసాబ్ అడిగేటది ఒహటిపుండి నీవుశెప్పేది వహటిపుండి. బేపర్వాసాలించి హుజూర్కినవాల్కి జవాబ్ బోలో!

దమ్మ—(స్వగతము) ఔరా! యీముక్తికిడి తురుష్కునకు విజయరామునిపై నింతయనరాని యభిమానముకలదు. కానిమ్ము. కాలమునకు బద్ధుడనై మానానమానమును సహించితీరవలయును. (ప్రకాశముగ) ఆర్యా! బొబ్బిలివారినిక్షమింపరా? అనుగ్రహింపరా!

బుస్సీ—(కోపముతో) మరల నీవ్రసంగమును దెచ్చిన నిన్ననుగ్రహింపను, క్షమింపను.

దమ్మ—(స్వగతము) ఔను! ఎటుల క్షమింతురు! పైత్యరోగికి బంధుదార రుచించునా! ఆంధ్రదేశీయుల సైన్యశ్రవ్యములు హరింపమఱిగిన మహానుభావులకు రాయబారములు ధర్మపరిపాలనములు రుచింపవు. వారికి గౌరవలసినది భేదనీతి యొక్కటియే. దానితోనే ఖండారములనుండి వచ్చి పాదుకొనగలిగినది. (ప్రకాశముగా) ఓ విజయరామరాజా! నీవైన నాజ్ఞప్తి నాలకింపుము. నీకు బరాసువారి యాశ్రయ మపాయకరమైనది. మనలో మనకెన్ని యంతఃకలహములున్నను బరులకు గుట్టు తెలియ నీయరాదు. నేడు పరాసువారి సహాయముతోనీవు బొబ్బిలిని జయింతువు. దానివలన నీబలాబలములు వారెఱింగి తే పేషెద్దాపురమువారితోనో కలసి విజయనగరము ముట్టడింతురు. అప్పుడు నీగతి యేమికావలయును? చిక్కినంతవఱకు దేశము నాక్రమించుకొనుటయే గాని పరాసువారి రెవరిని బాగుచేయలేదు. నిన్నును బాగుచేయరు. మహామహాలగు నవాబులనే వారు పక్షిరుల జేసిరి. కాన పరాసువారి యాశ్రయము వదలుము. బొబ్బిలి విజయనగరములనుకూలముగనున్న సృష్టికర్తయేని మనకు వ్యతిరేకము చేయఁజాలఁడు. నీవుగోదావరి సరిహద్దుజేసి కటమువఱకున్న యాంధ్రమండలమును నేకచ్ఛత్రముగ బాలించుచున్నాడవు. పరాక్రమశాలివి క్షత్రియ వంశ్యుడవు. ఏల నీకీభావదాస్యము — చేతిమీఁదుగ నాంధ్ర



దేశమును బరులపాలు చేయకుము. నామనవివినుము. నీసోదరుడగు నాంధ్రుడు పాలించుచున్నంతవఱకు బొబ్బిలి నీవు పాలించుచున్నటులే ! ఏలమన కీభిన్నాభిప్రాయము.

విజ—దమ్మన్నగారూ ! మీవచనములు యుక్తియుక్తములె. కాని కార్యము మిగిలినది. ఈశాంతము మీకిదివఱకె యున్న బాగుండెడిది, ఇక మార్పుజేయ వీలుకాదు. బొబ్బిలికోట వశముజేసికొనవలసినదె. రానున్నచిక్కుల నావల నవరించుకొనవలసినదె !

దమ్మ—(స్వగతము) దురాశాపీడితుడగు విజయరామరాజునకు నావలుకులు రుచింపవు. హైదరుజంగుతో నించుక మాటలాడిచూచెద (ప్రకాశముగ) ఓ మహమ్మదీయా ! బొబ్బిలిసంస్థానమును గరుణించుట యుక్తము. ఖండాంతరమునుండి వచ్చినను భరత ఖండమున స్థిరవాసమేర్పఱచుకొని మీరు భారతీయులైతిరి. హిందువులలోఁ గొందఱు పవిత్రమగు తమ మతధర్మమునేని పాటించక జాత్యైక్యము ఘటించి చిరకాలమునుండి పాదుకొని యున్న యంతర్వైరములఁ బోకార్ప మీతో బాంధవ్యములు సైతముఁ జేసియున్నారు. మాకవులు మీకుఁ గృతులనొసంగి యున్నారు. ఈపరిచయము మఱచి మమ్ము పరానువారిచేఁ జంపింతువా ! నీవాంధ్రదేశమునఁ దరతరములనుండి జీవించుచుంటివి. పరానువారో జలగ రక్తముదొరికినంతవఱకుఁ భీల్చి మడుగులోఁ జేరినటుల భరతఖండమును నిస్సారముఁ జేయువారెగాని బాగుచేయువారుకారు. కాన నాంధ్రదేశమునకు నాయకమణియనఁడగు బొబ్బిలిగడ్డను పరానువారి స్వాతంత్ర్యములోనికిం జేర్చుకుము. ఈధర్మరహస్యమును గ్రహింపుము. ఇదియె నాయంత్యవిజ్ఞాపనము. వైనిమిచిత్తము.

హైద—నేనూపంశయ్యలా ! బొబ్బిలిపైకి బుస్సీ తయ్యారుపడ్డాడు. మీకీమీకీ ప్నేహం తక్వావుంది. విజయ్యరాంసాబ్ బొబ్బిలి

పైన కన్ను యేసి వుండాడు. లడాయి మేమూ తయ్యార్  
వుండాము. పావురానియి. బత్తురానీయి. యీదభా  
యీలూ లేదూభాయి. మమ్ము శమిచ్చాలా! నీదీమాటా  
యాదీవుంచి ముందూఘుందూ తెల్వీకి తెచ్చుకొంటాం. నువ్వు  
అచ్చాబాత్ శెప్పవు.

దమ్మ—(తనలో) ఔరా! నే నెంతవినయము వహించుచుంటినో  
వీరందఱు అంత వ్యతిరేకము వహించుచున్నారు. భావికార్యవిధు  
లెటులజరుగనున్నవి యొగాని వీరు బొబ్బిలికొటను ముట్టడింప  
సిద్ధపడల్పులై యున్నారు. నాబోధయిందెవరికి రుచింపలేదు.  
ఇక శాంతోక్తుల నాపి యాచరణీయముం దెలిపెదను.  
(ప్రకాశముగ) బూసిదొరా! మీరు యుద్ధముచేసి మమ్ము  
గెలువవలయునని మురియుచున్నారు. కావున నావచనము  
లించుక యాలకింపఁ గోరెదను. మిత్రభేదముఁ గల్పించి  
యుద్ధమునకు నన్నుద్ధమొనరించినచో, బోరున దాంధ్రసైన్యమె!  
ఈసప్త మనుభవించు నదాంధ్రదేశ మెయని విజయరామరా  
జులవఱకు గ్రహింపకున్నాడు. చంద్రవంశీయుల రక్తధారలచే  
దండెకి దెర్పణాదులొసంగిన యనపోతానాయకుని శరీరమున  
బ్రవహించిన పరాశ్రమరక్తధారలు రంగరాయని హృదయ  
మునఁ బ్రవహించుచునేయున్నవి. నేనింతవఱకుఁ బరాశ్రమ  
హీనుల రక్షింపుమని మిమ్ముయొచ్చింపలేదు. దేశనాశన  
హేతుభూతమగు సంగ్రామము మోన్పుడని మిమ్ముగోరితిని.  
ప్రతిఘటించితిరి. ఫల మందఱనుభవింపవలసినదె. కాన మా  
వేంకటరంగారాయ నృపాలశిఖామణి యుద్ధమునకె యియ్య  
కొన్న మీకుందెలుపుమనిన సందేశము విని మామనోనిశ్చ  
యము లాలకించి బొబ్బిలిరాజ్యమునకు బయలుదేరిరండు.

సీ॥ ఇటుసూర్యుడటు లుద ♦ యించిన బొబ్బిలి

విజయరామునకు న ♦ ర్పింపఁబోము



వెలమవీరులు ప్రాణ ♦ ములతోడ నున్నంత  
 దనుక రాజ్యంబుసా ♦ భ్యంబుగాదు  
 పద్మనాయకులపై ♦ బగగాల్చి బ్రదికిన  
 ఘనుఁడు మందునకేని ♦ గానరాఁడు  
 ప్రాంసువారలకైన ♦ బరదేవతకునైన  
 దెలుఁగుపౌజులు వెను ♦ దీయఁబోవు

తే॥ గీ॥ బుస్సియును హైదరేకాదు ♦ మూఁడునూర్ల  
 మందిబుస్సులు హైదరుల్ ♦ మార్కొనినను  
 ఆంధ్రవీరులు చలనంబు ♦ నందఁబోరు  
 కదలిరమ్మను మరులను ♦ గదనమునకు॥

13

బుస్సి—మీమనోనిశ్చయముకూడ మాతలంపుల కనుకూలముగ నున్నది.

దమ్మ—ఇంకను మీరు దుర్మతమును విడువకున్నారు. గీతలలోఁ గృష్ణభగవానుఁడు ధర్మమున్నచోట జయముండునని చెప్పినాఁడు. మీవిక్రమమంతయు నధర్మగర్భితము. మీయధర్మ సంరంభమే మీకపజయము నాపాదింపనున్నది. పద్మనాయక వీరుల పరాక్రమము విజయరామరాజునకుం దెలిసినటుల మీకుం దెలిసియుండదు. ఎఱింగియున్న నిటుల సంగరాధిముఖులు కారు. ఈవాక్య మవగతముఁజేసికొందు.

సీ॥ వెలమవీరులు రణ ♦ స్థలినిల్చి నిశితాస్త్ర  
 ములచేత మిమ్ముఁ గ ♦ వ్వటకుమున్న  
 అరులొక్కమొగి పయి ♦ కుఱికిమీసేనల  
 నన్నింటినురుమునే ♦ యకయమున్న  
 దమ్మన చేయుబో ♦ ధలఁ జెవిజొచ్చనీ  
 యక పోతినంచు నెం ♦ చకయమున్న  
 విజయరామునిమాట ♦ విని దుర్దశాప్తిచే  
 స్రుగ్గితిమని తలం ♦ చుటకుమున్న

తే॥ గీ॥ మీదుదుష్కృత్యములె మీకు ♦ మేదురముగ  
స్వబలనాశనమును బాస ♦ ర్పకయమున్న  
తెలివిమై యనిపై నాశ ♦ తొలగెనుయ్య  
పరవచోలోల ♦ ఓ బుస్సిధరణిపాల॥

14

బుస్సి—నీప్రసంగములతో మాకవసరములేదు. త్వరలో మిమ్ము  
గెలువ వచ్చుచున్నారము.

దమ్మ—అకటా! అశేషదుర్జన సమావృతంబగు నీధరాచక్రంబున  
ధర్మమును సూక్ష్మవస్తువు నిలువ నెలవులేకపోయెనుగదా! సం  
పెంగపూవును జూచిన తుమ్మెదవలె లంచగొండినిఁగొంచిన  
ధర్మదేవత చాటుమాటులఁ బడితిటుచు. ఇక బుస్సికి మనస్సు  
తిరుగదు. పద్మనాయకులు జీవితసర్వస్వము గతించినను విరో  
ధుల మన్నింపరు. ఈకారణమున బొబ్బిలిరాజ్యము నిరంకుశ  
నిర్మల యశస్సుధాకిరణునిచే భరతఖండమును కలధౌతనన్నిభ  
చంద్రికాసాంద్రంబుఁ జేయనున్నది. ఇంతియె చాలును.

మ॥ పరబోధారతులెల్ల తేండ్రయిరి, పా ♦ పవ్యాపకుల్ మంత్రులై  
రి రసాభాస దురుద్యమావృతులు శా ♦ శ్రీయార్థ నిర్ణేతలై  
రి రణప్రాభవశూన్య దుర్మదులు దో ♦ ర్వీర్యాధ్యులై రీనిరం  
తర భారంబెటుల భరించెదవో మా ♦ తా! ఆంధ్రసామాజ్యమా!

విజ—ఓరీ! దమ్మన్నా! నీప్రగల్భములఁ జాలించి నావిక్రమసూక్తుల  
నాలకింపుము. వెలమవీరులకుఁ బ్రపంచమంతయు వెఱచుదిన  
ములు గతించి చాలకాలమైనది. ఎపు డాంధ్రదేశము పరాసు  
వారి హస్తగతమయ్యెనో నాటనుండియే మీతేజ మంతరించి  
నది. మీవిజృంభణములు శాంతించినవి. ఇక మీవిక్రమ  
ములు సాగిరానేరవని గట్టిగ నమ్ముము.

చం॥ అరులకు వెన్నుజూపని ని ♦ రంతర విక్రమ భాసమానులౌ  
తురకలు, గర్వసంభరిత ♦ దుస్తర వైరివిదారణక్రియా



పరులగు ప్రాంసుసైనికులు, † పౌరుషరూపులు రాచబంటులున్  
బారిగొననున్నవా రెటుల † బొబ్బిలికోటను గూచికొందురో॥ 16

దామె—ఈవిజయరామరాజు వాక్యంబులన్నియుఁ ద్రాఁగుబోతువాని  
భాషణములవలెఁ దిరస్కరించుచున్నాడ. ఈతని వాక్యము  
లాలకించఁ దగినవి గోడలె. ఓబుస్సినరపాలా! సంధి కరుదెం  
చిన నన్ను దిరస్కరించుచున్నారు. పిమ్మటఁ బశ్చాత్తాపము  
నొంది ఫలములేదు. ఇప్పుడె మీహృదయముల నాలోచనము  
నకుఁ బ్రేరేపుట యుక్తధర్మము. నేను సాత్విక ముపయోగించితి  
ననియు బొబ్బిలివెలమవీరు లందఱిట్టివారేమోయని భ్రమించు  
చున్నారేమొ! ఆవ్యర్థభ్రాంతియే మీకంత్యకాలముఁ గల్పించి  
దీటును. మీకును మాకును జాతిమతభేదములుకలవు. మాదురదృ  
ష్టవశమున మాతృదేశమునకు మీరధిపతుకుంటి. కాననే మా  
కష్టసుఖముల యోజింపరైతిరి. పరరాజన్య శిక్షాచరణంబు  
నకు మేము గల్గనైన జంకముగాని దేశీయవధయనిన మాహృ  
దయములు కంపించును. ఖడ్గములు చంచలించును. ఏల  
మీరీపాపకార్యమున బాలుఁ బంచుకొందురు. ఏకామిష  
వాంఛచే నేల బొబ్బిలిని విజయనగరమును సంతమొందించెదరు?

సీ॥ బేతాళుపైకి ద † ద్విందిదూకిన చెవ్వి  
రెడ్డి విక్రమ మంత † రించలేదు  
వైరికిఁ బ్రాణముల్ † పణముఁజేసిన బ్రహ్మ  
నేని శౌర్యంబు క్షీ † గించలేదు  
రాజరక్తమునఁ ద † ర్పణము నల్పిన యన  
పోతభూవు ప్రళస్తి † పోవలేదు  
తురకభూపతుల నె † త్తుట క్రీడనల్పిన  
మాదనాయకు శక్తి † మ్రగ్గలేదు

తే॥ గీ॥ పద్మనాయక నరపాల † భావవీధి  
పూర్వవిఖ్యాతి వాసనల్ † పోవలేదు

వెలమవీరులముందు మీ ♦ బలములెంత  
చావు కొని తెచ్చికొనకుడో ♦ శత్రులారా॥

హైద—నీకీ మాకీ పంబంధంలేదు. హుజూర్ నీదీమాటా యినుటాన్ని  
ఋషి లేకుండా వుండాడు. నీదిమాట పాలించి నీదీదోవ నీవు  
శూన్య. జావ్ జావ్.

విజ—దమ్మన్నా ? పాపము పెద్దవాడవు. ఉపన్యసించి ఉపన్యసించి  
యలసితివి. ఇత నీవృథా కంఠశోష ముగించి యలనటఁ దీర్చి  
కొనిత్రోవఁబట్టుము.

దమ్మ—ఏమీ! పరిహాసము లాడుచున్నాడవా ! నీవు మాకతిథివై  
నవుదు సగారవముగ స్వస్థానమునకుఁ బ్రయాణముచేయుంతును.  
మ॥ లలితప్రాభవ భానమానులు గుణా ♦ లంకారులౌ వెల్లవీ  
రులు సీరాకకు స్వాగతంబొసంగి కో ♦ ర్కుల దీర్చిమన్నిల్రతు బా  
బ్బిలికిరమ్ము నృపాల.

ఓహైదర్ జంగుమంత్రి! బుస్సీదొరా! మిమ్ములఁ బిలువలేదనుకొనకుడు.  
మీడిరువురు ♦ వేవేగనేతెండు ని

శృలదోర్వీర్యులు పద్మనాయకులు కాం ♦ త్తల్ గూర్తుయుద్ధంబునన్.  
విజ—ఇత సీచాతుర్యోక్తులఁ గట్టిపెట్టుము. ముందు బొబ్బిలిరాజ్యము  
వినాశనము గాకుండఁ బద్మనాయక సైన్యము రూపుమాయ  
కుండఁ గాపాడుకొమ్ము.

దమ్మ—కుబుసమువిడచిన గోడత్రాచుబాముతో నాటలాడునటుల  
నాముందు దురహంకారోక్తుల బయటపెట్టుచున్నాడవా! సం  
దేశము భంగమగునేమో యని నిన్నింతఁజను త్తమించితినిగాని  
శక్తిహీనుడనై యూటకుండలేదు. త్తరియరక్తమును మా  
వెలమకత్తులు బాసముజేసి చాలకాలమైనది. నాఁ డనపోత  
నాయకుడు తనతండ్రికిఁ దర్పణాదులనొసంగుట కి ను గుర్తిదుర్గ  
సమీపమున నూటొక్క-త్తరియులగంఠనాశములఁ దెంచి భూత



దృష్టిగావించెను. నేడు మరల రాజ్యలక్ష్మికిఁ దర్పణాదులొసం  
గుటకు వేంకటరంగారాయఁ డావ్రతమును బురశ్చరణ గావింప  
నున్నాఁడు. భారతీయులర క్తముతో భగవత్ మాత నెటులఁ బూ  
జింపవలయునో తోచక నవనాగరకులు నిన్ను రణరంగమునఁ  
బరిత్యజించినను బూర్వాచారపరాయఁబల మగు మే మా వీర  
వ్రతము నియమబద్ధముగ నొనరించి భూతప్రేతపిశాచాదులఁ  
దనుషఁగలము.

మ॥ పరబాధా చరణాను భావులగు నీ ధ పాశ్చాత్యులకా గూడి, దు  
ర్భర సంగ్రామ నిబద్ధమాననుడవై ధ రాకుండ నీ శీర్షమి  
త్తఱిఁ జెండాడి మదీయ మాతృధరణి ధ దైన్యంబు వారెంతు ని  
ల్వర శ్రీతాండ్ర కులాబ్ధిచంద్రుడగు బా ధ పారాయఁ డానానకా  
(విజయరామరాజును గత్తితోబాడిచి బుస్సి హైదరుజంగులఁ  
గాంచి) ఓ అరాతులార!

ఉ॥ పోరగ శక్తియున్న యెడ ధ బొబ్బిలికోటకురండు, రిత్తగా  
బీరపుమాటలాడినను ధ బ్రేలిన లాభములేదు, విక్రమా  
కారులు పద్మనాయకుల ధ గత్తులనూరుచునున్నవారు దు  
రైవరి చమూనమూహమును ధ స్వాగతమిచ్చి బహుకరింపఁగల॥

దమ్మ—(తనలో) ఇప్పటికి వచ్చినపనితీతినది. సంధి సర్వవిధముల  
భంగమైనది. యుద్ధమే నిశ్చయమని తేలినది. ప్రాణములతో  
బొబ్బిలికోటకుఁ జేరి యిచ్చటి విపరీతపరిణామములన్నియు నట  
నెఱింగించువఱకు నేనీ విరోధిబృందమునకుఁ జిక్కకుండ జాగరూ  
కత వహింపవలయును. కావున నే నిట నిలుచుటయుక్తము  
కాదు. (పోబోవును)

హైద—అరే! కిదర్ హైరే, లాడూభాకా, బానూభాకా, సిద్దిబిలాల్,  
మాహమ్మద్ హుసేన్, దమ్మన్న సాబ్ పోతూవుంది. పట్కా  
పట్కా. బేగీ. బేగీ.

దమ్మ—ఈశూరంమన్యుడు నన్నెదిరిపజాలక సేనానాయకులఁబిల్చుచున్నాఁడు. వాండ్రు నన్నెంతవఱకు వెంబడింతురో యెటులఁ బ్రతిఘటెంతురో చూచెద.

(దామెరదమ్మన్న నిష్క్రమించును)

విజ—(కత్తిదీసికొని) ఏడీ. దమ్మన్న. యెటుపోయినాఁడు. కానరాఁడేమి?

శా॥ గర్వాతీతవిరోధిభూరమణహృత్ ధర్మలామిషాస్వాదనా ఖర్వప్రాభవ భాసమానమగు మత్ ధిగ్గంబుచే జెండి, నా దుర్వారోగ్ర పరాక్రమానలమునం ధిగ్గంబు నిన్ను వ్రేల్తు శ్రవః పర్వంబు బానరింతు మామకయశః ప్రఖ్యాతి దమ్మాహ్వానమ్॥  
(లేవఁబోవును)

(దిక్కులఁజూచి) ఎచ్చటకుంబాటిపోయె ! కానరాఁడేమి ! దమ్మన్నా ! దమ్మన్నా ! ఈవేటునుగాచుకొమ్ము. నీశిరమీవ్రేటుతోఁ బడితీటును.

హైద—దమ్మన్నాసాబ్ బొబ్బిలికీపోయిందీ ! ఇంకా ఆయనపైనా నీకి కోపంయెందుకు. ఆయన వస్తాదువుడాడు. కోపం మన్నించు డాడు.

బుస్సె—దాటిపోయినవానింగూర్చి పరోక్షమున భాషించుట యుక్తముకాదు. విజయరామరాజా ! నీకేమి గోయములు తగులలేదుగద ! బొబ్బిలివారు ద్రోహులవలె నున్నారు.

విజ—మీయనుగ్రహమువలన నాకుఁ గాయము తగులలేదు. కాని కొద్దిగఁ గత్తి గీచుకోనిపోయినది. బొబ్బిలివారు తమప్రాణములనేని లక్ష్యపెట్టరనియు నెంతవారలనేని దిరస్కరింతురనియుఁ దమ కిప్పటికి బోధపడియుండును. కేవలము బరాక్రమమును విశ్వసింపక ప్రాణపాయమునకు వెఱవక యుక్తయుక్త



విషయములలో సైతము స్వబుద్ధి వినియోగింపక విజృంభించు  
నీపద్మనాయకు లవశ్యము శిక్షార్హులు.

హైద—బాబ్బిలివాండ్రకి మలచీపాహసం పుడి. వాండ్ర ప్యాణం తీసి  
లేదు. దమ్మన్న సాబ్! ముసిలివాడు అయ్యిగూడ బాతీఆడినట్లు  
ఆడాడు. అచ్చా.

బుస్సి—విజయరామరాజా! ప్రాణములకేని తెగించినచ్చిన దమ్మ  
న్నతో నీవు వాగ్వాదములుగావించుట గొప్పదోషము. ఇంక  
నతఁ డనుభవజ్ఞానముగల యోగ్యుడుగాన నూటకుండెను.  
లేకున్న నేంతటి సాహసకార్యమునకేని జూచ్చియుండును.

హైద—హుజూర్ సాబ్! నీదిబాత్ సచ్ పుంది. అచ్చామాట  
శెప్పావు.

విజ—ఏమో మిగిలినదానింగూర్చి ప్రసంగించిన లాభములేదు. ఇత  
ముందేని బాబ్బిలివారిని నిర్బంధింప మనమందఱము సిద్ధపడ  
వలయును. ఓ బుస్సిప్రభూత్తమా! బాబ్బిలివారి యహంకార  
మును జత్తగించితిరికదా! ఎవఁడో యనపోతానాయకు  
డట. శ్మశ్రియవంశము నిర్మూలముగావించెనట. ఇటులెమనల  
నిర్మూలింతురట. ఈముచ్చటలతోనే మనముపద్మనాయకుల  
యందు నేటికాలమునఁగూడ ననపోతనాయకునినాటి ప్రతిభ  
కలదని భ్రాంతిపడుదుమా? ముందు పద్మనాయకపీరుల బంధీ-  
కృతులఁ గావింపవలసినదే? తద్రాజ్యము వశముగావించుకొన  
వలసినదే. బాబ్బిలిపీరులు యుద్ధమునకు సన్నద్ధులు కాకముందే  
మనము హతాత్తుగ ముట్టడించినచో నిరంకుశముగ రక్తపాత  
ములేకుండ జయింపఁగలము. ఇంతియగాక

సీ॥ రావు వేంకటరంగ ♦ రాయని, మామక

సేనావిధేయుని ♦ జేయవలయు

బాబ్బిలి సంస్థాన ♦ మును, బద్మనాయక

పాలనమున కెడఁ ♦ బాపవలయు.

తాండ్రపాపారాయు ♦ దర్పంబు క్షత్రియ  
 వీరవశంబుఁగా ♦ వింపవలయు  
 వెంగళరాయు దో ♦ దీర్ఘరంబు శాత్రవ  
 సైనికబద్ధంబు ♦ సలుపవలయు

తే॥ గీ॥ విజయరామావనీశ్వర ♦ నిజభుజాస్ర  
 సంగమును లోకమందెల్ల ♦ సాటవలయు  
 బుస్సినరపాల! దుర్వైరి ♦ పుంజహరణ  
 సాధనమునకు యత్నంబు ♦ సలుపుమయ్య॥

22

బుస్సి—బొబ్బిలివారిని మన్నింపము. నాదర్శనమునకు రాకపోవుటయె  
 గాక సంధిపేరుఁబెట్టి దమ్మన్నను ద్రోహకార్యమునకుఁ బ్రేరేపిం  
 రంగారావు దండనార్హుఁడే. బొబ్బిలిరాజ్యము వెలమవారి  
 యాజమాన్యమునుండి తొలంగించినగాని నాయాగ్రహము చల్ల  
 రదు. హైదర్ జంగుసాహెబ్! మనము బొబ్బిలికోటను శిఘ్ర  
 ముగా ముట్టడింపవలయును. రంగారాయని వశ పఱచుకొన  
 వలయును. నీయభిప్రాయమెద్ది?

హైద—వాండ్రకి మనం సిచ్చ శైయ్యకపోతే మనకీవాండ్లుప్యాణం  
 తీస్తారు. లడాయికి పోవడం నాకి భోత్ ఖుషివుంది. (చూచి)  
 ఎవరో వస్తూవుంది.

విజ—లాడూఖానువలె నున్నాఁడు (చూచి) అగునాతఁడే.

లాడూ—(ప్రవేశము) ఆదాబ్ సర్కార్.

హైద—ఏమీ! నీకీద్రేహం నెత్తువ్ అయిందివుంది. నీకీ డెబ్బతగిలిందీ  
 లేదూ.

లాడూ—మహారాజ్ శెస్తా దమ్మన్న గుట్టంకీ యెక్కి బొబ్బిల్లి  
 దోవాపట్టి శుక్కాపోయ్యేటట్టు పోతావుండాదు. ఆయన్ని  
 పట్టుకోవాలని హసనల్లి, సిద్దిబిలాల్, జానూఖా నేను  
 పోయి పట్టుకుంటే అందరికీ నెట్టి గడబిడేశేసి నాకీకొట్టి



పోయ్యాడు. నేను దమ్మన్నకి కనరత్ మీదక త్తితో కొట్టానుజీ!  
విజ—తక్కినవారల కాదమ్మన్నవలన నెట్టిగాయములు కలుగలేదుకదా!  
లాడూ—వాండ్రకు తోడా తోడా తగిలింది మహారాజ్. నాకీ బాగా  
తగిలింది. దేఖో (గాయములు చూపును)

బుస్సి—మీరలందఱు గాయములకు మందు లుపయోగించుకొని నేన  
లకు శిక్షలొనగించుండవలయును. కొలదిదినములలో బోబ్బిలి  
కోటపైకి దాడి వెడలవలయును.

లాడూ—అచ్చా ఆదాబ్ మహారాజ్. (నిష్క్రమించును.)

హైద—బోబ్బిలి అడ్డీలు పాలా పాహసంవాంళ్ళు వుండారు. హు  
జూర్కి మాట అంటే వాంళ్ళకీ తిరష్కారంవుంది. విజయరాం  
సాబ్ కి సంపాలాలని వాంళ్ళకీ వుంది. మనము ఊర్కావుంటే  
సంపీయేసీ తీర్తారు. మనము బోబ్బిలికీ పాడూ శెయ్యాలా!  
తీరలా!

విజ—దేవా! నావిజ్ఞాపనము నవధారుడు.

ఉ॥ పోటుదనంపుబీర ముడి ♦ వోనికడిందిని బోబ్బిలిక, నిరా  
ఘాట పరాక్రమక్రమము ♦ గప్పడ బాడొనరించి, విక్రమా  
ర్భాటముజూపి మూర్ఖులగు ♦ రావుకులీనుల దాన్యకర్మకి  
చోచ్చటికే బట్టితేవలయు ♦ జూచి నహింపగరాదు మార్తుర॥

బుస్సి—విజయరామరాజా! నీవు కోరినదొక దుస్తరకార్యము కాదు.  
బోబ్బిలివారి సాధించుట మీకంటే మాకవశ్య విధాయకము.  
మేము వీరిని నహించినచో నితరరాజులు కప్పము లొసంగు  
దురా! దర్శనమునకువత్తురా! ఈవిషయమై సందేహముపెట్టు  
కొన నవసరములేదు. ఒక్క ఫిరంగిదెబ్బతో బోబ్బిలికోటకూల  
గలదు! హైదర్ జంగ్! నేనలు యుద్ధమునకు సిద్ధముగనున్నవా!

హైద—మనదీ పేనా అంతయెక్వాలేదు. నాలుగుయేలపైన్నెం ఐదు  
వందల్కి పరానదొర్లువుండారు. బోబ్బిలిపైకి పోవడానికి యీ  
పైన్నంసాల్లు. సాల్లు.

విజ—అటులైన నావెంటవచ్చిన పదివేలసైన్యమును గూడ మీకు

సహాయమునకొసంగి నేనును యుద్ధమునకు వచ్చెదను. అవసరమైనచో విజయనగరమునుండి యొక బదివేల సైన్యమును దెప్పించెదను. మనకు సేనకేమికలుపు.

బుస్సి—ఇక నాల్గిసింప నక్కఱలేదు. సేనల విభాగముఁజేసి వాండ్రకుఁ బ్రయాణముఁ జెప్పవలయును. విజయరామరాజా! నీకా బొబ్బిలి కోట కెన్నియగడ్డలున్నది, ఎన్నిబురుజులున్నది, సైన్య మెచట యుండునది తెలియునా?

విజ—నాయొద్ద బొబ్బిలిరాజ్య స్వరూపపటము కలదు. దానిని బరిశీలించిన నన్నివిషయములు బోధకాఁగలవు. బొబ్బిలికోట యొక్క బాగోగులు రహస్యవృత్తాంతములు తెలిసిన సైనికులు సైతము నాయొద్దకలరు. అడవులలోనుండి యెరుల కంటఁబడకుండ బొబ్బిలికిఁ ద్రోవఁదీయఁగల సూర్యనారాయణరాజును నొకక్షత్రియుఁడు నా సంస్థానము నుడున్నాఁడు.

బుస్సి—నీవీవిషయమునఁ దగినప్రయత్నములో నున్నాడవుకావున నిది యొక దుస్తరకార్యముకాదు. నీయాంధ్ర సైన్యమునకు నీవధి పతిగ నుండుము. నలుగురు పరాసుసర్వసేనానాయకులను కొన్ని యాయుధములను నీకు సహాయమొసంగుదును.

హైద—ఆలవ్యం. అమ్రుతంకీయిషంఅని తెలింగే శాస్త్రంవుంది. పోదాంరాండి బొబ్బిలికోటకి చూర్మంకీ చూర్ణంశెయ్యాలా.

విజ—మీరు తలంచిన బొబ్బిలికోట సాధించుట యొకలెక్కా.

బుస్సి—రండు పోవుదము. ముందు సైన్యమును జూడవలయును.

నిష్క్రమింతురు

ద్వితీయాంకము

సంపూర్ణము.





(7)

శ్రీ రస్తు.

## పాపారాయనిర్యాణము.



తృతీయాంకము.

(రంగారావు, వెంగళరాయడు, కాకర్లపూడి వెంకటరాయడు, ఇనుగంటి ధర్మారాయడు, చెలికాని వెంకయ్య, తాండ్ర పాపారాయడు ప్రవేశింతురు.)

రంగా—మిత్రులారా! దమ్మన్నగారిక సంతకార్యము నిర్వహించి గాకుంటకెద్ది కారణము? మనప్రత్యర్థులేమేని దురంతమునకు బాల్పడియుండదుకదా! ఆయనవలన బర్యవసానము తెలియువఱకు మిన్నకుండవలసినదె!

శా॥ అన్యోన్యంబుగనున్న యాంధ్రనృపులం ♦ దంతర్విరోధక్రథా  
విన్యాసంబుజనింపఁజేసి భరతో ♦ ర్వీకసంగ్రహింపంగ దా  
ర్జన్యంబు బొనరించుచుండిరి విదే ♦ శక్త్యావిభుల్ - రామరా  
జన్యండ్రి విషయంబెఱుంగఁడె యప ♦ స్మారుండొ యున్మత్తుడో॥

వెంగ—సంతి సంగ్రామముగా మాత్రనేమో!

చెలి—మాటినను మాటియుండవచ్చును. ప్రత్యర్థులేమేని రంగారాయ ప్రభునివిషయమైగాని బొబ్బిలివిషయమైగాని యనుచితప్రసంగ మొనర్చిరేని దమ్మన్నగారిశాంతకవచము పగిలితీటును. అప్పుడు దమ్మన్నగారు శైవదీయరని నావిశ్వాసము.

ఇను—ఒకదమ్మన్నగారెకాదు. ఇంగితవేదియగు నేపద్మనాయకుడైన మనల దూషించిన వాని నెట్టివిపరీతావస్థలోనేని మన్నింపడు. మాతృదేశద్రోహము నాచరించు బాపాత్ములను సహించుటకు బద్ధనాయకులు సమర్థులా?

కాక—ఇదిగో? దమ్మన్నగారు వచ్చుచునేయున్నారు. (జేజీచూచి)

చం॥ కనులను గెంపుచెన్నలరఁ ♦ గాయమునిండను నెత్తుచాటికల్  
కనుబడ, నెమ్మొగంబుపయి ♦ గ్రౌర్యముశాంతము కందళింపఁగాఁ  
దనగతిఁదానెఱుంగని వి ♦ తంబునదమ్మనగారు శూన్యచే  
తనులయిఁచేగుడెంచెడి క ♦ తంబునునారయుమయ్య నెయ్యమా॥

ఇను—(చెలికానివెంకయ్యతో) మిత్రమా? కార్యముమిలిగినటులున్న దె.  
లేకున్న దమ్మన్న గారిత యుద్రేకముతో మైముఱచి యే తెంతురా?  
చెలి—నాకునటుల నెతోఁచుచున్నది.

(నెత్తురుగుడ్డలతో దమ్మన్న గారుప్రవేశింతురు)

పాపా—బౌరా! దమ్మన్న గారూ! ఏమీ యీ ప్రళయము. ఏమి యీ  
వివరము. నీమేన నెత్తురుచాటిక లగుపడుచున్న వే! ఇది విరో  
ధులకృత్యమేనా?

శా॥ బౌరా! వైరినృపాలులార! మిఱు దా ♦ త్యాగంబు ప్రశ్నింపఁగాఁ  
జేర్కవచ్చిన వీరవర్యు నిశితా ♦ సిగ్గ నొచ్చజేయంగనా  
నే! రాజన్యలుకార! ధర్మము విడక ♦ శ్రేయంబె? గర్వంబు చే  
కూర్కజేయునె నద్యశశ్చటలు మీ ♦ కుక గప్తముప్తింపచుల్ ॥ ౩

రంగ—దామెర వంశ భూషణా! ఎట్టి దురవస్థకుఁ బాల్పడితివి.

ఉ॥ వైరముమాన్పి సంధి నటు ♦ పంగలవాడనటంచు నేగి యీ  
తీరున నొచ్చినావె? దుర ♦ దృష్టవశంబున వైరిరాజిచే  
హరిమికాడ; నిన్నుగరు ♦ గొన్న, హృదంతరజన్యవిక్రమ  
స్ఫారతరాగ్ని హేళాత్రము వృ ♦ శాంతి వహింపక వ్రజ్యలించెడిక॥

దామె—రాజా! ఇది దురదృష్టమన్పి యానతీయకుఁడు. నాయవస్థకు  
మీరుకారకులుకారు. నేను నిశ్చయముగ శిక్షార్హుడనే. ఎటు  
లనఁ జిత్తగింపుడు.

శా॥ సంధింగూర్పంగ జాలనైతినని నీ ♦ చంబైన దేహంపు సం  
బంధంబు విడనాడనోడితి, న ♦ నల్పప్రాభవోపేత గ



ర్యాంధీభూతమనస్కులీ పురముపైఁ ♦ బ్రజ్ఞాబలాహంకియా.  
స్కంధావారము నిల్పనుండి రెటులీ ♦ కాలువ్య మీక్షించెదన్ ॥5

పాపా—ఏమీ! సంధిప్రియత్నములు వ్యర్థమయ్యెగా. ఔను బుస్సి  
హైదరుజంగులు సంధికియ్యకొందురా? ఇయ్యకొనిన విజయ  
రామ రాజూటకొననిచ్చునా? విజయరామ భూపాలున కంత్వ  
కాలమునకె యీదుర్బుద్ధులుపుట్టుచున్నవి. ఓవిజయరామా?

చం॥ మొఱకుతనంబు పెంపెనగ ♦ బొబ్బిలికోటను ముట్టడింపఁగాఁ  
దరియఁగవత్తువేని, నిను ♦ దారుణహేతిని గూల్చుకున్న నా  
కరముకరంబె? సీయురము ♦ గాఢహతిన్ విదళింపకున్న నా  
శరము శరంబె? నిక బెనగి ♦ చంపకయుండిన వెల్పుబిడ్డనే॥ 6

వెంగ—పరాక్రమములు పరామర్శములు తరువాతఁ జూచుకొందము.

మీ సంధినియమములు ప్రతిపక్షుల కెటు లెఱింగించితిరి.  
వారేమని ప్రత్యుత్తర మొసంగిరి.

చెలి—మిత్రమా! ఆమూలాగ్ని మెఱిగింపుము.

దమ్మ—ఎఱింగింపక చేయునదేమున్నది. నేను సంధినియమముల  
నెఱింగింప రాజమహేంద్రవరమునకుఁ జనకమున్నె మీకడ  
శిక్షితుండైన పరిచారకుఁడు హైదరుజంగునకు బుస్సిదొరవారికి  
లేనిపోనివి నివేదింప వారు కోపఘూర్ణితమానసులై యుండిరి.  
విజయరామరా జానందర్పములోఁ గొన్ని యీర్వాజనకవాక్య  
ముల బోధించెను. ఇంతలో నేను సందేశమును దీసికొని వారి  
చెంతకుఁ జేరితిని.

ఇను—మీరు రాయబారమొనర్చునపుడు బుస్సిదొరవా రొక్కరె  
యున్న కార్యము శతవిధముల ఫలించెడిది. ఆయన చాలయో  
గ్యుఁడు. పిమ్మట యేమిజరిగినది.

దమ్మ—(రంగారాయనిదిక్కి) తామును వెంగళరాయుఁడును బాపా  
రాయుఁడును వచించిన వాక్కులు వినిన దుష్టములు బుస్సిదొరకు

LIBRARY

Jangamawadi Math, Varanasi

జంగు, విజయరామరాజుల కెఱింగించితిని. హైదరుజంగు, బుస్సికి వంచనోక్తుల బోధింపసాహించెను. అపుడు బుస్సిదొర వాఁడ కనులెఱ్ఱఁజేసి రంగారాయఁడు విరనుఁడనియు, మమ్ము నలక్ష్యమొనరించెననియుఁ బ్రేలును బొబ్బిలిరాజ్యము విజయ రామరాజున కొనంగెదను. మీరాజు బొబ్బిలిగోటను విడచిపెట్టెడినా? యనియడిగెను.

రంగా—తరువాత నేమిజరిగినది.

కాక—ఏమీ బొబ్బిలిరాజ్యము విజయరామరాజున కొనంగునా? ఓనంగువాఁడు బుస్సియా? అనుభవించువాఁడు విజయరామ రాజు? ఎంతవెంట! ఏమియాగడము.

చ॥ గుదులుగ వైరిభూపతుల † కుత్తుకలబాహరాల్ని పౌరుషా  
స్పదులయి వెల్గువీరులు, ప్ర † శస్త్రతరంబుగ యుద్ధపద్ధతుల  
ప్రిదులఁగఁ జేయువేళఁ గను † పించును మీబల విక్రమాది సం  
పద లిపుడేల వ్యర్థపువి † వాదములో పరిపంధిభూపతుల ॥

దమ్మ—బుస్సిదొరవారు బొబ్బిలిగోట విడుపుమనుట కేను సహింపక  
యుద్రేకముచే నొడలుమఱచి విజయరామరాజు వికటభ్రుకుటీ  
కరాళుఁడై నన్నుదిలకించుచుండ హైదరుజంగు కనులనివ్వ  
లాలయ నామొగము వైశ్రూర నిరీక్షణంబులఁ బ్రసరింపు  
చుండ బుస్సినిజూచి వలసినంతవన్నెసంగెదము గాని బొబ్బిలి  
గోటను విడువమనియుఁ గోరినంతరొక్కము మీకొనంగినచో  
విజయనగరరాజ్యము మాకొనంగెదరా యనియు వాకొంటిని.

రంగా—మిత్రమా! నీవాక్యము లాదరణీయములు. తరువాత  
తరువాత.

కాక—మీవాక్యములు విజయరామరాజునకు వాగ్బంధన మొనరించి  
యుండును. దీనికి బుస్సిదొరవా రేమిప్రత్యుత్తరమొసంగిరో  
వినఁగోరెద.



దమ్మ—బుస్సిదొరవారు నామాట పాటిసేయకఁ రంగారావు బొబ్బిలి కోట విడచిపెట్టి పోవలసినదె! విజయరామరాజునకు బొబ్బిలి రాజ్యము కొలునకొనంగవలసినదె యనివాకొనసాగెను. విజయ నగరరాజ్యమును గోరెడవాయని విజయరామరాజు పండ్లు బటపటఁగొలుకుచుఁ బైకిఁ గత్తిఁగొనిదూఁకె.

చెలి—ఓరీ! విజయరామరాజా! పరులరాజ్యముపై నీకెంతయాసగలదో నీరాజ్యముపైఁగూడఁ బరుల కెంతయాస కలదనుకొనుము. నేటి బుస్సి ప్రాపకము జీవితాంతమువఱకు స్థిరమైనది కాదు. తరువాత నీకు రక్షకుఁడెవఁడు.

ఉ॥ బొబ్బిలిరాజ్యమేలుదని ♦ పొంగుచుఁ బొర్లుచునుంటి వద్దినీ  
యబ్బ గడించినట్టిధన ♦ మా!యొకఁడిచ్చెడియాతఁడా? ఒకం  
డబ్బెనటంచు బావుకొన ♦ నర్తుఁడ చాలును రామరాజ త  
బ్బిబ్బలు, విక్రమించి గరు ♦ వించి స్వరాజ్యముఁ గోలుపోకుమా॥

తాండ్ర—ఆపిమ్మట నెటులఁబరిణమించెను ?

దమ్మ—విజయరాముని యశ్వత్థములు చూడ నాకును సాహసమతి శయించి సంధి సర్వవిధముల విఫలమయ్యెనని నిర్ధారణముఁ గావించి కొని కరవాలముతో విజయరామరాజును బ్రహారముఁ గావించి గృహభిముఖుడనై వచ్చుచుండ “నన్నుఁ దురుష్కులు చుట్టుముట్టి గాయములుజేసిరి. ఎటులేని మీకీ వార్త నెఱింగించి ప్రాణముల మాతృభూమిలో విడచుట యుక్తమని మిమ్ముదర్శింప నేగుదెంచితిని. సంధి సర్వవిధముల ఫలరహితమయ్యెను. యుద్ధమునిశ్చయము. ఇఁకమీచిత్తము.

రంగా—(కోపముతో) ఓయీ! విజయరామరాజా! నీయందెట్టి విపరీత భావము లుత్పన్నము లగుచున్నవి. పరుల దాస్యమునకుఁ బాలు పడుటయే గాక పరులరాజ్యమునకునైత మాసింది కలవరాని గడ్డికఱచి పట్టరానివాండ్ర కాళ్లుపట్టుచున్నాడవా! నీవెంత

రాజాధిరాజువైననేమి. అదృష్టశాలివైననేమి. ఎంత సద్వంశ్యుడ  
వైననేమి! నీబుద్ధుల బట్టిచూడ నెంతటి నీచదశకేని యర్హుఁ  
డవనితోచుచున్నది. ఈ రంగారాయని కంతనాశమున నాయు  
వుండువఱకుఁ బద్మనాయక సైన్యమున నంగవికలుడై ఆరోగ్య  
శూన్యుడై యొక్కసైనికుఁడేని బ్రాణముతో నుండువఱకు  
బొబ్బిలిసంస్థానము విరోధులకు వశము కానేరదు. కానీయ  
ము. పరరాజ్యమును విజయరామరాజునకుఁ గట్టిపెట్టి విజృం  
భించిన బుస్సిదొరయు, లంచపుగడ్డిమేసి పరలోక మున్నదనియెని  
తలంపని హైదరుజంగుమంత్రియు మాకోపానలమునకుఁ జెదలు  
పురుగులు కావలసిన వారె! ముఖ్యముగ విజయరామరాజె  
శిక్షార్హుఁడువధ్యుడుఁ గూడ నాతఁడే!

సీ॥ క్షత్రియ రక్తపం ♦ కమునందు జయలక్ష్మి  
విజయార్థమై తాండ ♦ వించుకొఱకు  
పద్మనాయకవీర ♦ పౌరుష తేజంబు  
పుష్కీన్ధలమున వ్యా ♦ పించుకొఱకు  
రావువంశీయుల ♦ రక్తనాశంబులు  
మాతృదేశప్రీతి ♦ మనుచుకొఱకు  
వెలమశూరుల చరి ♦ త్రలు భారతీయుల  
ప్రాంచితకీర్తి ♦ బి ♦ పించుకొఱకు  
తే॥ గీ॥ ఆత్మసంస్థాన సంరక్ష ♦ నిర్ధమై ప్ర  
పంచమున కాయువుల సమ ♦ ర్పించుకొఱకు  
పంచభూతాదికంబు లీ ♦ క్షించుచుండ  
గరమునం దాల్చుచున్నాడ ♦ ఖడ్గమివుడు॥

పాపా—ఓరాజా! ఇక సహింపవీలులేదు. సోమకుల పరశురాముండగు  
ననపోతనాయకు ఆంధ్రదేశమున సామ్రాజ్యముస్థాపించుతఱి  
నేదేని సుపాసించెనో రావుపెద్దనాయకు బొబ్బిలిసంస్థానము  
స్థాపించునపు డేదివ్యస్వరూపిణిని ధ్యానించెనో యాపంచాక్షరీ  
మంత్రాక్షరవిభాసినిని దేశమాన్యను భారతమాతను మనమండ



అము స్మరించి రణార్థులము కావలయును. ఓపద్మనాయక వంశ  
భూషణులారా! విరోధి రాజన్య సంహారప్రాభవాకరులారా! వి  
క్రమ ప్రాప్త నిర్వాన్యజ కీర్తిమూర్తులారా! లెండు. ఖడ్గముల  
ధరింపుడు. మాతృదేశమును నిష్కళంకమగు భక్తితోఁ దల్లి  
యని సంబోధింపుడు. కరవాలములకు మెఱుంగుబెట్టుడు.  
మీదేశభక్తియు రాజభక్తియుఁ బ్రకటింపుడు.

ఉ॥ చూచెదరేటికో వెలమ ♦ సోదరులారా! విరోధిబృందముకొ  
బీచమడంచుడీ! తెలుగు ♦ విడ్డల నెత్తురుతోడ వీరల  
క్షీచరణాంబుజంబుల నృ ♦ జంపుడు లత్తుక, ఆంధ్రతేజముకొ  
లోచనగోచరంబుగ వె ♦ లుంగఁగఁజేయుడి, విక్రమింపుడీ॥ 10

ఓపరాక్రమైకధనులారా! ఓవ్రభుభక్తి పరాయణులారా! మఱి  
యొక విజ్ఞప్తి.

సీ॥ వచ్చునేనలకడ్డు ♦ పడి విస్తాశనముఁగా  
వింప నైనికులఁ బం ♦ పింపవలయుఁ  
బరిఘలపైనుండి ♦ వచ్చుమార్గంబుల  
నన్నింటి తీసివే ♦ యంగవలయు.  
దగినయోధులకాయు ♦ ధములిచ్చి కోటగో  
డలపైని బాటుగా ♦ నిలువవలయు  
సాహసస్ఫూర్తికై ♦ సమరడిండిమముల  
నెడ తెగకుండ మ్రో ♦ యింపవలయు

తే॥ గీ॥ అరులవృత్తాంతములనెల్ల ♦ సరయుకొఱకు  
యోగ్యులగు చారులకు నాజ్ఞ ♦ యొసఁగవలయు  
క్షణము రిత్తగజరుపఁగాఁ ♦ జనదు వెలమ  
శూరమణులారా! మీవని ♦ చూచుకొండు॥ 11

ఇను—పాపారాయాగ్రణీ! మీవీరవాక్యములు పద్మనాయకయోధులకు  
బోధితాహమునెలకొల్పుచు నె యున్నవి. సాధివిషయ మింత

వివరీతముగఁ బరిణమించెను. గావున విరోధులు హతాత్తుగ నేయర్థరాశ్రయముననో మననపై బడకమాసరు. కావున మన మాతృసంరక్షణమునకు నాత్మరాజ్యసంరక్షణమునకు బాలుపడ వలయునుగదా! పెచ్చుపెటిగి విచ్చలవిడిగ మనపైబడనున్న విరోధిసేనాముద్రమునకుఁ జెల్లలికట్టగ నేరినేని నియమించుట యుక్తము. దానివలన నరాతుల విభ్రంభణము నశించును.

వెంగ—ఈమహాత్కార్య నిర్వహణమున కేరో యెట్లుపనికివత్తును! రాజ్యమర్మ విజ్ఞానియు విపులతర పౌరుషవిభాజయు విరోధి సేనా భూమిరుహ సమూహ నిర్మూలన కర్మతరునిర్మూలన మారుత సదృశుండునునగు పాపారాయవీరుఁడే యిందుల కర్హుఁడు. అగ్రజా! ఏల సందేహింతురు. పాపారాయు నియోగింపరేల?

రంగ—తమ్ముఁడా! నేనింతకుమున్నె విరోధిసేనల నిరోధింపఁ బాపారాయని సైన్యముతోబంప సంకల్పించిఁ నిగాని ముందు జరుగునున్న యుద్ధమునఁ బ్రథానా సేనానాయక భారము నెవరు వహింతురా యని యోజించుచు నాలసించితిని. ఇపు డాసందేహమున కెటులో సమాధానము నిర్ణయించుకొంటిని. మిత్రమా! పాపారాయా! పద్మనాయక సంస్థానమునకు బ్రాప్తింప నున్న యవస్థనుగూర్చి నీకుఁ బ్రత్యేకించి చెప్పవలసినదిలేదు. సర్వము నీవే నిర్వహించుచుంటివికదా! నావిజ్ఞాపన మించుక యాలింపుము.

మ॥ అరిరాజన్యలు సైన్యసంభరితులై ♦ యాత్మీయ సంస్థాన నిర్భరభోగముల నెల్లఁ జూటఁగొనఁగా ♦ రానుండి తెల్లని మార్పుర మార్గంబున నడ్డగించినమదా ♦ స్తాకారి సంఘాత సంహరణప్రాభవ శక్తిఁ జూపఁగదవ ♦ య్యా! పాపారాయాగ్రణీ॥ 12

ఉ॥ పోరునకీపుజుచ్చునెడ ♦ బొబ్బిలికోటకు నెట్టికీడు చే కూరదు వైరిసంతతికి ♦ గూడదొకించుక బాగు, నీదు గో



స్సారపయోధి నీదుటకు ♦ శక్యమే బుస్సికి రామధారుణీ  
దారునకు దురుద్యుమని ♦ తాంతుఁడు హైదరుజంగుమంత్రికి॥

పాపా—రాజా! విరోధులు ముట్టడింప నేతెతురను మాట స్పష్టమే  
నది. మనమందఱము ప్రాణములకుఁ దెగింపవలసినదె! అభి  
మానము నిల్పుకొనవలసినదె! ప్రాణమున్నంతవఱకు నైహికసం  
బంధములగు తుచ్ఛసృఖంబుల కాసింపక విక్రమించి విరోధి  
సేనాబృందమును జెండాడి వీరమరణమును సాధింతుము. కీర్తి  
గడించుదము. లోకమున నవ్యాపిత కీర్తిచంద్రికలఁ బ్రసరింపఁ  
జేసి బద్ధనాయక పౌరుషచరిత్రములఁ గల్పరచనాంశములఁ  
దాండవింపఁజేయుదము. ఆంధ్రవీరుల మనోదర్పణముల బ్రతి  
బింబింపఁజేయుదము. వీరమాతల హృదయముల సటింపఁ  
జేయుదము. (యోజించి) విరోధులు మనకైకి దాడివెడలునెడ  
రాజాంకోట మీఁదగనె వచ్చి తీఱవలయును. కావునఁ గతిపయ  
సేనాసహితముగ నాకోటలో నేను గాచియుండి బొబ్బిలిరాజ్య  
మును గాపాడఁగలనుగాని యుద్ధసమయమున జన్మభూమిని  
త్యజింప వలసివచ్చెనే యని విచారమగుచున్నది.

చం॥ వినుతగుణాఘృతా వెలమ ♦ వీరులపాలిటి కల్పవల్లి, పా  
వనతరమూర్తి రంగనర ♦ పాలవరేణ్యుని గన్నతల్లి, అ  
ర్ధనికర కష్టసంతతులఁ ♦ దీర్ఘగఁజాల్చి పాలవెల్లి నాఁ  
బొనరు మదీయభాగ్యనిధి ♦ బొబ్బిలిరాజ్యము వీడశక్యమే॥ 14

ఇను—పాపారాయా! యోధాగ్రేసరుండవు. దేశభక్త శిఖామణివియగు  
నీవు యుద్ధాంతము వఱకుబొబ్బిలి కోటను విడువదగనిమాటయే  
యధార్థము. విరోధిసేనల మార్గమధ్యమున నడ్లగించుట మనక  
వశ్యాచరణీయము. ప్రతిపక్షుల వంచించుట కిది ప్రధానోపా  
యము. ఇందులకు సర్వవిధముల నీవెయర్హుండవు. కాన నీప్ర  
యాణ మావశ్యకము.

కాక—తాండ్రీకులాభరణా! బొబ్బిలిరాజ్యలక్ష్మీవియోగమునకై జం  
తనొందవలసిన యవసరములేదు. బొబ్బిలిపరిసరభూముల విడచి  
పోవ నవ్వడట్టివిచారమున కెడమెక్కడిది? జన్మభూమియం  
దంతటి గౌరవ ముంచడగినది గానఁ బ్రయాణము మానరానిది.

చం॥ మహితులు పద్మనాయకకు ♦ మారులు పెక్కురు ధైర్యధుర్యులై  
విహరణమాచరించెదరు ♦ వీరరణాంగణమందు యుద్ధన  
న్నహనము నీశిరంబువయి ♦ నకగల డెట్లయినన్ స్వరాజ్యధూ  
ర్వహుడవుగమ్ము మార్తురనుభైకొనఁబొమ్ము! ప్రతాపభూషణ॥

వెంగ—బావా! ప్రత్యుత్తరము నొసంగవేల? మాన మర్థాంగీకార  
మనిమా!

పాపా—అర్థాంగీకారము కాదు. పూర్ణాంగీకారమే. యుద్ధసమయ  
మున మాతృభూమిలో వేదఃజల్లవలసిన యీరక్తము పరిసర  
భూముల పాలుగావింప వలసివచ్చెననియె విచారపడుచున్నా  
డను. మాతృక్షేమంకరమగు నేడ్పుటకార్యమందేని నాయును  
రులు వీడ సిద్ధసంకల్పుడఁనై యున్నాడన. అరాతుల వెచ్చని  
నెత్తురుతో వీరలక్ష్మీచరణముల నభిషేకముఁజేయు భాగ్య  
మీవెలమవీరు లందఱకుఁ గలదు. నేనె యదృష్టదూరుడను  
గాన రాజాంకోట క్షేగవలసివచ్చినది.

మ॥ రణరంగంబుననిల్చి బొబ్బిలిపురీ ♦ రక్షార్థమై రక్తసా  
రణిఁ బాటించు నదృష్టమిగి యెటనో ♦ రాజాముదుర్గాంతరాం  
గణమందున్ వసియింపఁ దోడువడ నా ♦ కర్మంబు మత్తేభదా  
రణ పారాయణ వీరకేసరిని ని ♦ ర్బంధించె దైవంబహా॥ 16

చెలి—మిత్రమా! నీవెచ్చటనున్నను బొబ్బిలిపై నీపరాక్రమానలము  
ప్రసరింపకపోదు. అగ్నిహోత్ర మధోముఖముగ నున్నను  
ఊర్ధ్వజ్వాలల విడువకపోదు. రంగారాయని అవలంబన



మున్నంతవఱకు బొబ్బిలిరాజ్యమున కెట్టి యపాయమును రాదు.  
మఱియు నధర్మాధిక్యములేనిది అపజయము సాధ్యముకాదు.

కం॥ ఎట ధర్మముండునో య

చ్చటనే విజయంబుగూడ ♦ సంధిలు, ధర్మం

బెట దొలంగునో యపజయమ

చ్చటఁ గనుపడు “ధర్మమేవ ♦ జయతి” యనరొకో॥ 17

పాపా—రాణ్మణీ! నీయాజ్ఞ శిరసావహించి నైరులఁ జెండాడ రాజాం  
కోట కరుగనున్నాడను. నావిజ్ఞాపనముఁ జిత్తగింపుఁడు. పద్మ  
నాయకులారా! మీకిదియె విజ్ఞప్తి,

శా॥ వేయింపుండు విరోధిరాజ హృదయో ♦ ద్భిన్నైకసంధాన భే  
రీయవ్యూహము, వైరిసేన కదనో ♦ రిక్ష్వా గూలయోధావళి  
డాయింపుండు ఇలబద్ధనాయకుల శి ♦ వ్యత్వంబు నిండారఁగాఁ  
జేయింపుండు రణంబు విక్రమకథా ♦ జేగీయమానాత్ములై॥ 18

ఓపద్మనాయక కులాభరణులారా? సంగరనిపుణులారా? సేను  
రాజాంకోటకుఁ బ్రభునియూన శిరసావహించి యేగనున్నాడను.  
మీరలందఱు బూర్వ పద్మనాయకవీరుల పరాక్రమ జీవితముల  
సంస్మరించి సంగరరంగ మలకరింపవలయును. ఆంధ్రదేశమున  
మీకోర్తి చిరస్థాయిగఁజేయవలయును. మీజీవితము లాత్మదే  
శార్థమై విడువవలయును.

సీ॥ స్మరియింపుఁడి వైరి ♦ జన విఖండన పటి

ష్టాత్ముడౌ బ్రహ్మనా ♦ యకుబలంబు

భావింపుఁడి ఘన ♦ ప్రత్యక్తిసంహారి

బాలచంద్రకుమారు ♦ పౌరుషంబు

పఠియింపుఁడి వైరి ♦ పటల మర్మచ్ఛేది

భేతాశనాయకు ♦ భీషణంబు

నర్సింపుఁడి సోమ ♦ వంశ మూలధ్వంసి

యనపోతనాయకు ♦ నతిశయంబు

తే॥ గీ॥ వినుతిగావింపుఁడీ వెల్పు ♦ వీరవర్య  
 ఖడ్గసముదాయ సద్యశః ♦ కావ్యగీతి  
 పద్మనాయకులారా వీ ♦ వ్యత్ ప్రతాపు  
 లార సంగ్రామ భారవా ♦ హకులుకండు॥

19

రాజా! బాబ్బిలిరాజ్య వియోగసంతాప తప్తుడనగు నాకుసెల  
 నిండు. ఓపద్మనాయక వీరశిఖామణులారా యుద్ధాంతమున  
 సదృష్టమున్నఁ గలసికొందముసెలవు.

రంగ—(సమీపించి) మిత్రమా? పాపారాయ! మనస్థితి మిగుల  
 శోచ్యవస్థలోనున్నది. ఈజన్మమునఁ బునర్దర్శనభాగ్యము  
 లభింపనున్నదోలేదో ఒక్కమారు గాఢాలింగనమొనరింపనివచ్చు.  
 (కొంగలించికొని) అధీరవచనములతో నేమివని?

కం॥ రాజాముకోటకరిగి ప

రాజతులు గ నరులనల్పి ♦ రావయ్యా! నీ

కే జయముచేకూరుత రిపు

రాజీ రాజీవహంస ♦ రాజమ చనుమా॥

20

పాపా—ప్రభున త్రమా! సెలవు పుచ్చుకొనుచున్నాఁడను. వెంగళరాయా  
 సెలవు ఉత్తమపద్మనాయక సత్తములారా నేను నిర్గమించు  
 చున్నాఁడను. ఆజ్ఞయిండు (ముందునకు నడచి) అకటా మాతృ  
 దేశ మెటుల దాఁటెద.

మ॥ జననీ! వెంకటరంగరాయస్మపునా ♦ జ్ఞాశృంఖలాబంధితుం  
 డనురాజామునకేగుచుంటిఁగృహతో ♦ డ్కాబంధుమా శత్రుర  
 క్తనితాంతార్థ్యవిచిత్రవత్తనదలం ♦ కారంబుతోనున్నని  
 గననే తెంచెదనంగరాంతమునఁ బ్రా ♦ ణంబున్నఁగంతంబున॥ 21.

(ఇంచుకనడచి) బాబ్బిలిరాజ్య రమా సువర్యకు దూరగుడనగు



చుంటిగదాయని నాహృదయమున సంతాప మతిశయించు చున్నది. ఐనఁ జేయునదేమున్నది.

మ॥ భవదీయాంఘ్రి సమర్చనారతుఁడు పా ధ పారాయవీరుండు నీ దపుకారుణ్యఫలంబుఁగోరి రిపునై ధ స్యవ్రాత విచ్ఛేదన స్తవవీయాహవ భారనిర్వహణముఁ ధ సాధింపనున్నాఁడు మ మ్మవలోకింపఁగదమ్మ బ్రోవఁగద ధ మ్మా ఆంధ్ర సంస్థానమా॥ 22

శా॥ రాజాంకోటను గావఁబోవలెనికఁ ధ రారండు వీరాశ్రులారా? జన్యంబని జంకఁబోకుఁడు శరీ ధ రంబుల్ తృణప్రాయముల్ రాజల్లున్ శర హార హీర నిభనీ ధ రంధ్రాచ్చ క్షీర్తిచ్చటా వ్యాజేందుప్రభ- వెల్మవీరమణులూ ధ రా? లెండు లెండియికఁ ఇదిగో! నేనుగూడ వచ్చుచుచున్నాఁడు. (నిష్క్రమించును)

వెంగ—(నేపథ్యముఁజూచి) అన్నయ్యా అదిగో పాపారాయఁడు రాజాముకోటకు నేనాసహితముగఁ బ్రయాణమగుచున్నాఁడు. ముందు మనము విరోధులఁ బ్రతిఘటించుటకు యుక్తధర్మమెద్ది యో యోచింపుఁడు.

రంగ—కర్తవ్యమును యోజించుచునె యున్నాఁడను. ముందు విరోధుల నెదిరింపఁ బాపారాయని సైన్యసహితముగఁ బంపితిమిగదా! ఇక్కార్యమువలన నాగంతుక ప్రమాదము లంతరించితిరును ఇత భవిష్యత్కాల పరిణామములఁ గూర్చి యోధింపవలయును. విరోధు లిపుడేమి చేయునున్నది యుద్ధమున కెపుడు వచ్చునది వారలకు మూలబల మెంతయున్నది తెలిసికొనినఁ గాని మనమేపని చేయ వీలుండదు. సర్వమిదివరకె సిద్ధమై యున్నది. ఊరులవలన నేమేని రహస్యములు దెలిసినేని యనంతర విధాయకముల విర్వర్తించి యుద్ధరంగమునకుఁ బరుగెత్తుదము.

కాక—అదిగో! గూఢచారులు వచ్చుచున్నారు. వారల ముఖ

వైఖరులఁ జూడ నేదియో నూతనవార్తలఁగొని తెచ్చుచున్న  
టులె తోచుచున్నది,

గూడ—(ప్రవేశించి) రంగారాయమహారాజా! వందనములు.

రంగా—ఏమి విశేషములు. మన ప్రతిపక్షుల దురుద్యమము లెటు  
లున్నవి.

గూడ—ఈ పరితాపకర వార్త నెటులెఱింగింపవలయును.

వెంగ—ఉపచారవాక్యముల కేమి! కార్యము ముందెఱింగింపుము.

గూడ—దేవా! విన్నవించు చున్నాడను. బుస్సిదొరవారు మనరాజ్య  
ముమీదగ ముప్పదిమంది పరాన్తుసైనికుల నెటకోబంపుచుండ  
వాండ్రను మాయోపాయములఁ బన్ని విజయరామరాజు మన  
మేరలో జంపివేయించెనట.

చెలి—అట్లులైన బుస్సిదొరగారు విజయరామరాజుపై గత్తికట్టుదురే!

దామె—వెంకయ్యా! నీవు భ్రాంతి పడుచున్నటులున్నది. పరాన్తుసైని  
కులను బొబ్బిలివారు చంపిరని బుస్సిగారికిఁ దెలిపి ద్రోహ  
బుద్ధిని వృద్ధిజేయుటకై విజయరామరా జీదురుద్యమ మొనరించి  
యుండును. లేకున్న విజయరామరాజు వాండ్రను మనప్రోలి  
మేరలో నేలచంపించును. సరియే. పిమ్మట నేమైనది.

గూడ—పిదప విజయరామరాజు బుస్సిదొరగారితో హైదరుజంగుతో  
సమయోచితముగ మంత్రాంగమొనరించి బొబ్బిలిరంగారావు  
మీసైనికుల ముప్పదిమందిని వధించెనట. అందువలన బుస్సి  
హైదరుజంగుల కోపము మేరమీఱెను. ఇందులకై మనల  
శక్తించుటకు బుస్సి హైదర్ జంగు విజయరామరాజు మొదలగు  
వారు సైన్యసహితముగఁ గాసింకోటనుండి దేవులపల్లిమీదగ  
బొబ్బిలిని ముట్టడించుటకు రానున్నారని తెలియవచ్చినది.

ఇను—అనుకొనినంత జరిగినది. చైవవిధి యెటులున్నదో!



రంగా—ఈవార్త రాజాంకోటకు సేనాసమేతముగ నరుగుచున్న పాపారాయనికి నివేదించి మీపనియందు మీర లప్రమత్తులై సంచరింపుడు. పొండు

గూఢ—చిత్తము. సెలవు పుచ్చుకొనియెదను. (నిష్క్రమించును)

వెంగ—బొబ్బిలి వెలమవీరుల పరాక్రమాతిశయము పౌరుషము దేశభక్తి కులాభిమానము యుద్ధరంగమునఁ జూపఁదగిన యవకాశము మిప్పటికిఁ దటస్థించినది. కావునఁ బద్మనాయకుల జీవితములో నిదియె నుదినము. యోధాగ్రేసరునకు మాతృదేశ సంరక్షణార్థమై ప్రాణములఁ బరిత్యజించుటకంటె నర్హవిధియే మున్నది. ఓవెలమవీరులారా? మన పూర్వవీరుల జీవితముల నొక్కమాటుస్మరించి వీరావేశపూరితులుకండు. ప్రాణముల వెచ్చించి యశోధనమును గడింపుడు. దేశభక్తిచూపుడు.

సీ॥ అమరావతిని రాచ ♦ కొమరులు జూపిన  
యనుపమ విక్రమం ♦ బునుదలంచి  
పలనాటిసీమలో ♦ పల తెన్నుమన్నీండ్రు  
క్రాలఁజేసిన పరా ♦ క్రమమునెంచి  
ఓరుగంటను వెల్గు ♦ వారు కప్పించిన  
జగదుపద్రవశక్తి ♦ సంస్మరించి  
కొండపీటను రెడ్డి ♦ మండలాధీశ్వరుల్  
ప్రకటించినట్టి వి ♦ క్రమమునరసి

తే॥ గీ॥ పద్మనాయకవరుల కు ♦ తృప్తిదేశ  
మైనబొబ్బిలిగడ్డపై ♦ యాయువున్న  
వజ్రకుబ్జరాడి పగతుర ♦ బలియొసంగి  
మాతృసేవయొక్కర్పుడి ♦ మాన్యులార॥

రంగా—మిత్రులారా! నావిజ్ఞాపన మాకర్జింపుడు. విరోధిసేనాసముద్రముప్పొంగి మన్నపైబడనున్నది. మనబలమనునొక నింకనేని

వినియోగించకున్న జెడుదుము. మీపౌరుషవిక్రమములు విరోధులపైఁ బ్రసరింపజేసి శాశ్వతయశముఁ గడింపుడు. సర్వసేనానాయకుఁడగు బాపారాయఁ డిచటనున్న సంగ్రామిక భారమంతయు నాయన వహించువాఁడు. ఇపు డాభారము నాపైఁగలదు. సేనల విభజించి యుద్ధమునకుఁ బురిఁగొల్పవలయును. పరరాజ్యమున కాసించినందులకు బుస్సెహైదరుజంగులప్రాణములదీయవలయును. విరోధిసైన్యమును జెండాడవలయును. విజయరామరాజును వధించి తద్రక్తముచే రాజ్యలక్ష్మి చరణాంబుజంబుల నలంకరింపవలయును.

శా॥ లెండీ! బొబ్బిలియోధులార! రిపుపా ♦ శ్రీక్షేత్ర సంధాన దో  
శ్చండత్వంబును జూపుడీ; వెలమవం ♦ శ్వ ప్రాజ్య కీర్తిచ్ఛటా  
పాండుచ్ఛాయల భూనభోంతరములకా ♦ బ్రాకించి విద్విణ్ణుపా  
ఖండోద్రేక మడంచుడీ! కదన రం ♦ గంభీరభూషింపుడీ॥ 26

ఇను—రాజా! తాము సర్వసేనాధిపత్యము వహించిన నిక నసాధ్యమేమున్నది. తామెనరించిన సేనావిభాగముల ననుసరించి యుద్ధరంగమున కేగ మేముసర్వసిద్ధముగా నున్నారము. మీపై మాకుఁగల భక్తిఁ గృతజ్ఞతారూపమున వెల్లడింపవలసిన సుకృతము లభించుటచే మాజీవితములు పవిత్రములైనవి. మా ఘటములలోఁ బ్రాణవాయువు లున్నంతవఱకు, విరోధులఁ గోటలోని కడుగుఁబెట్టనీయము. బుస్సె విజయరామరాజున కెటుల బొబ్బిలిరాజ్యమూఁ గట్టిపెట్టునో తిలకించితీరెదము.

మ॥ కరవాలంబులుఁబూని వైరిశిరముల్ ♦ ఖండించి, తద్రక్తపుక  
ర్షురముల్ బొబ్బిరాజ్యమధ్యమున, రా ♦ జద్వార సీమావనిక  
బరిఘాతోయములకా బిరాఁగ బ్రవహిం ♦ పక్షజేసి వీరవృతా  
చరణీయంబుల నిర్వహించెదను రా ♦ జా! నన్నుఁ బంపింపుమా॥

చెలి—ధరణీనాయకా! పరాక్రమజ్వాలలు హృదయమున నాగక,  
భావము దగ్ధమొనరించుచున్నవి. విరోధుల వధించువఱకు



కోపానలము చల్లారదు. హృదయసంతాప మువశమింపదు.  
కదనరంగమునఁ బద్మనాయకవీరతేజముఁ బ్రసరింపఁజేయ నను  
జ్ఞాపింపుడు. వీరపదవి సాధింతుము. లేదా వీరమరణము  
సాధింతుము.

చం॥ రణమున వైరిభూపతుల ♦ రక్తముతోడఁ ద్రిశుద్ధిగాఁగఁ ద  
ర్పణమొనరించి మాన్యయగు ♦ భారతమాతను దన్యువాడ భీ  
ష్మణ కరవాలధారకు విజాతిన్మ ♦ పాలక రక్తధార భూ  
ష్మణమొనరించువాడ నను ♦ సంగరభూమికే జేర్పఁగోరెదన్॥ 28

కాక—స్మృపాలమణీ! విరోధిరాజ ఖండన చఁబఁడగు నీకాకర్లపూడి వేం  
కటరాయఁడు కదనోత్సాహము వారించుకొనఁజాలక విన్న  
వించు విజ్ఞప్తి నాలింపుడు.

చం॥ కదనము ప్రేతభూమియయి ♦ కన్పడ, వైరులయు త్తమాంగములే  
మొదడులు, కండలు, దొడలు ♦ మేనులు రాసులు రాసులైభయం  
బొదవఁగఁ జేయువైఖరిని ♦ యుద్ధమొనర్చెద, విక్రమక్రమా  
స్పదవిభవంబుఁ జూపెదను ♦ పంపుము నన్ను దురంబుఁజేయన్॥

దమ్మ—రాజవతంసా! విరోధుల యుద్ధమునకు రమ్మని పిలిచినచ్చితిని  
కానఁ బ్రతిఘటింప నేగుట నాకుఁ గర్తవ్యము. నాకరవాలము  
నకు విరోధులహృదయములకుఁ గల పూర్వపరిచయము  
మఱలఁ గ్రొత్తజేయ మననగుచున్నది. కదనరంగమున విరోధుల  
వక్షస్థలములఁజీర్చి రాజ్యలక్ష్మి కభిషేకము గావింపవలయును.

మహానర్ధర.

ప్రళయోద్య ద్దావకీలా ♦ ప్రచయతులితమా ♦ బాణసంఘంబుచేనై  
రులకంతంబులే విదల్తున్ ♦ రుధిరమయముగాఁ రోదసిఁ జేయువాడన్  
నిలుమోరీ రామరాజా ♦ నిలునిలువాయదర్ ♦ నిల్వమాబూసియన్ బ  
ల్కులు బ్రహ్మాండంబునిండన్ ♦ గుటిలరిపు శిరః ♦ కోటిఁ జెండాడువాడన్॥

రంగ—మిత్రులారా! మీ స్వాధీనమునకు దేశభక్తికి సంపదించితిని. మీరలందఱు యుద్ధమునకు బ్రయాణోన్ముఖులు గండు. విరోధులు కోటదగ్గఱకు రాకమున్నె పూహములబన్ని సైనికుల సమరమునకు సర్వసిద్ధముగనుంపుడు. రాజానుచారమ్మున రాజ్యాభిషేక మెవనికేనిజేయనిదిరాజుయుద్ధమునకు బయలుదేర రాడు. కావునఁదమ్మునకు బట్టాభిషేకముజేసి నేనును యుద్ధమునకువచ్చెదను. మీరలు నియతధర్మములయంద ప్రమత్తులై వర్తింపుడు. మీరు సజీవులైయున్నంతవఱకు బొబ్బిలికోటలోనికి విరోధుల నడుగుఁజెట్ట నీయకుడు. పూర్వవిఖ్యాతి స్మరింపుడు. దేశభక్తి ప్రకటింపుడు. ఆత్మరాజ్య రక్షణమునకుఁ బ్రయత్నించి నటుల విజయరామరాజ వధావిషయంబునకుఁగూడ నేకముఖ ముగఁ బ్రయత్నింపుడు. ఆయువుచంచలము. సత్కీర్తియేస్థిరము.

మ॥ అరిరాజస్యవధావిధాన నియత ✦ వ్యాసంగులౌ వెల్మసోదరులారా! వచియింతు మీకిదియ ✦ కర్తవ్యంబు, ప్రాణంబు సంగరంగంబునవీడి వీరపదవి ✦ నైసేయుడీ లేక మా ర్తురఖండించి స్వకీయరాజ్యగత వి ✦ ద్రోహంబు వారించుడీ॥ 31.

(“బొబ్బిలి రాజ్యలక్ష్మీ! జయజయ” యనుచు రంగారావు, వెంగళరాయఁడుదక్క మిగిలినవారందఱు నిష్క్రమింతురు.)

వెంగ—అగ్రజా! నేనుగూడ యుద్ధమునకు వచ్చెదను. నాకేల యీ పట్టాభిషేకము?

రంగ—తమ్ముడా! పట్టాభిషిక్తుడవైనను అవసరమైనపుడు నీవుగూడ యుద్ధమునకు రావచ్చును. పూర్వాచార మవిలంఘనీయము కాన నిటులొనరింపనున్నాడను.

(నేపథ్యమున భేరియములు మ్రోగును.)

వెంగ—అన్నయ్యా! సమరమనిన నుత్సాహమగుచున్నది. రణరంగమునఁ బద్మనాయకవీరులతోఁ బాటు నాశిక్షాలాఘవముగూడఁ



జూప వేడుకపడుచున్నాడు. అదిగో వెలమవీరులొసరించు కోలాహలము లాలకింపుడు. అదిగో వెలమసేనా నాయకుల వెనువెంటనేగు తెలగ బలిజ్ఞపాజులయుత్సాహము జూడుడు. ఈరణదుందుభుల నిస్వనము నా కుద్రేకము నతిశయింపజేయు చున్నది. మఱియు

మ॥ తతనిర్ఘాత వృధుస్వనోపమితమై ధాణంధణధ్వన సం  
యుతమై వైరిచమూసమూహ రచిత ధృవా వ్యధాకారియై  
వితతస్వాన చలీకృతాఖిల ధరా విర్భూత జీవోఘ హృ  
ద్గత ధైర్యాసారణప్రవీణమయి మ్రోఁ గగ సాగె భేరిచ్ఛటల్.

రంగా—తమ్ముడా! నాకడ్డముఁ జెప్పక పట్టాభిషిక్తుడవు కమ్ము.

వెంగ—(విచారముతో) చిత్తము.  
పరిచారకుడు (ప్రవేశించి)—దేవా తమదర్శనమునకు హాసనల్లి  
ఖాన్ అనుమహమ్మదీయుడు వచ్చి ద్వారమున వేచియు  
న్నాడు. ఏమిసెలవు?

రంగా—(స్వగతము) ఇతఁడు మనప్రతివక్షుల దూతయని తోచు  
చున్నది. ఎట్టివార్తనైన వినవలసినదేకదా (ప్రకాశముగ)  
శీఘ్రముగఁ బ్రవేశపెట్టుము.

హాస—సలూ సర్కార్ రంగారావుసాహేబ్

రంగా—(ఎదురేగి వీతముఁజూపి) మీరు బుస్సీదొరవారి సైనికులలోని  
వారని తోచుచున్నది. ఏమివిశేషములు? సెలవిండు.

హాస—మహారాజ్! మీరు లడాయ్కు బాబాబాయింఁచారని మాహా  
జూర్ హైదర్ జంగుసాసెంబు యని ఆపియెయ్యమనిన్నీ బాబ్బి  
లికోట యిడ్చిపెట్టిపొమ్మనిన్నీ చెప్పమన్నాడు. ఆపియెయ్యక  
పోతేలడాయిజరిగితిరుందిలంట.

వెంగ—మీమహారాజుగారివుడెచటనున్నారు?

హస—బాబ్బిలికోట పట్టుకోవాలా అని పైన్నెంతో వచ్చి దేవుల పల్లికి దగ్గర వున్నతోటకాడ లక్ష్మణ్ తోవుండాడు. ఈయాల పాయం కాలంవచ్చాము.

రంగ—మహమ్మదీయా! మనలోనిమాట. పూర్వము సుండియు యుద్ధములలో మాకుఁ జారుషచిహ్నగ నుపయోగింపఁబడు నీభేరి నిపుడేల మ్రోగింపకుండవలయును. ఇటులఁ జెప్పటకు మా పైఁబ్రతిఘటించిన మీహుజూరున కెట్టియధికారమున్నది. మేము యుద్ధమునకు సర్వసిద్ధముగానున్నారము. బాబ్బిలికోటను విడచి వెట్టిపోము. ఈవర్తమానము మీప్రభువున కెఱింగింపుము.

హస—అదిమాహుజూర్కి నిర్రలవ్వుం శెయ్యటం అని శెప్పమన్నాడు. జీ.

వెంగ—మీప్రభువును మేము నిర్లక్ష్య మిపుడు చేయుట యేమి. విజయరామరాజు దుర్యోధనవిని మాపై కెప్పుడుకత్తి కట్టెనో నాడెనిర్లక్ష్యమొనరించితిమి. ప్రాణములకుఁ దెగించిన మాకీ హితబోధలతోఁబనిలేదు.

శా॥ ముష్టాముష్టినిబోరి మ్లేచ్ఛనివహం ♦ బున్ బట్టిబంధించి, వి  
స్పష్టహంకరణాతిరేక వితత ♦ ప్రజ్ఞాబలప్రాభవా  
వప్తంభంబులఁజూపి, వైరులను జం ♦ పక జావనున్నార మే  
కప్తంబేనియు లక్ష్యపెట్టము నురుల్ ♦ కంఠస్థమైయుప్పుచోక.

రంగ—రణభేరి నావమనియు యుద్ధమునకు సిద్ధముగ నుంటిమనియు బుస్సిపైదరు జంగులకు దెలుపుము. సర్వము వ్యతిరేకించిన పిమ్మట రాయబారములేల.

హస—మహారాజ్-ఏంశప్తాం హుజూర్లకిప్యాణం దివాళలకీచేతుల్లో వుంది. దివాన్లకి ప్యాణం లచంలోవున్నది. నేను ఏంశప్తాజీ వాం శ్లకీ యిష్టం మీకీయిష్టం.

వెంగ—మారాజ్యమునకు మేము సర్వస్వతంత్రులమనియు నిట్టిసందేశ



ముల లక్ష్యపెట్టమనియు మీప్రభువులకుఁ దెల్పి చేతనైనపని చేయుమనుము.

హస—అచ్చా అట్టాగె శెప్తామ్. ఆదాబ్ సర్కార్.

(నిష్క్రమించును).

రంగ—సోదరా! తేఁపటి సూర్యోదయమునకు దప్పక విరోధులు మనకోటముట్టడింతురనియు, దాపునకు వచ్చిరనియు యుద్ధము జరిగితీటుననియు హసనల్లిఖానుని వాక్యములవలన స్పష్టమైనది. నీకు బట్టాభిషేకము ముందొనరించి పాపారాయునిరమ్మని వార్తఁబంపి నేనుయుద్ధరంగమున కరుగవలసియున్నది. పోదము రమ్మ.

వెంగ—పాపరాయనికి వెఱచి విరోధులు దొంగత్రోవలఁ జూచికొని యుందురు. రాజాంకోటమీదుగావచ్చి రేని విరోధిసేనయిదివఱకె నామమాత్రావశిష్టము గావలసినదే. విజయరామరాజు కనుగలిగి మెలఁగుచున్నాడు. ఇతఁ రాజాముకోటను గాచియుండనవసరములేదు. విరోధులు సమీపమునకు వచ్చిరిగానఁ బాపరాయని బలముతోఁ బిలిపింపవలయును.

(నిష్క్రమింతురు.)

తృతీయాంకము.

సంపూర్ణము



శ్రీ రస్తు.  
పాపారాయనిర్యాణము.



చతుర్థాంకము

రంగము. బొబ్బిలికోట.

చెలికానివెంకయ్య—(ప్రవేశించి) వెంగళరాయనికి బట్టాభిషేకముఁ జేయుచుండి కాఁబోలు శ్రీరంగరావుగా రింకను యుద్ధభూమి నలంకరించియుండరు. విరోధులు జయభేరులు వేయుచున్నారు. పిరంగులు కోటగోడకు గుఱిచేయుచున్నారు. సైన్యమునకు నియతస్థలము లేర్పఱచుచున్నారు. పద్మనాయకసైనికులు విరోధులపై కుఱుకనున్నారు. ఉభయసేనా సమయుద్ధమున కొకత్పటికాల మంతరాయమున్నది. అదిగో పద్మనాయకసేనానాయకులు బలముగూర్చుకొని దిక్కుల నరికట్టుచున్నారు. ఇఁకఁ బ్రభువర్యుని యనుజ్ఞయే యవశిష్టము (చూచి) అదిగో; రంగారాయనృపుఁడు వచ్చుచున్నాఁడు. అయిన సెలవందిగాని సైనికుల యుద్ధాభిముఖులుగఁ జేయవీలుండదు.

రంగా— (ప్రవేశించి) మిత్రమా? యుద్ధవిశేషము లేమేనికలవా?

చెలి—వరానుసైనికులు పూహములఁదీర్చికొని మనపైకి రానున్నారు. సేనానాయకులు మీయాజ్ఞకొఱకునిరీక్షించుచుమీరాక కెదురుచూచుచున్నారు.

రంగా—మిత్రమా! విరోధులు మనపైకి వచ్చినవెంటనే భారతమాతకు వందనములొనరించి మనసేనానాయకులను కడనరంగమునకు సిద్ధపడుమని తెల్పుము. నేనీయున్నతమగు బురుజెక్కి సర్వసైన్యమును దిలకించుచుండును.



చెలి—చిత్తము సెలవుఁ బుచ్చుకొందును. (నిష్క్రమించును)

రంగా—బుస్సిదొరవారు బొబ్బిలికోటను బట్టుకొనుటకు నాలుగువేల  
మంది సిపాయిలతోడను ఐదువందలమంది యూరోపియనుల  
తోడను వచ్చెననియు బదివేల సైనికుల విజయరామరాజు నహి  
యముగా నొసంగెననియు నేనువినినమాటయథార్థము. ఇంత  
సేనను స్వల్పసంఖ్యాకులగు మనసైనికు లెటులనిర్దింపఁగలరో  
చెప్పఁజాలను. గెమ్మసైన్యమును నాలుగుభాగములుగఁ జేసి  
యొక్కొక్క సేనాభాగమునకు గొన్ని ఫిరంగులు కొన్ని యాగ్నే  
యాస్త్రములు చొప్పున బంచి బుస్సిదొరవారు నమరముచే  
యించుచున్నారు. అకటా! ఎంత ప్రళయనమర మగుచున్నది.  
(ముందునకుఁచూచి) ఓవీరవర్యులారా! ఓపద్మనాయకులారా!  
మీ నియతస్థలంబుల గడుజాగరూకతతోఁ గాంచి కొనుఁడు.

మఱియు.

సీ॥ దామెరదమ్మన ♦ ధరణీశ! తూరుపు  
బురుజుచెంతకు సేన ♦ మఱలనిమ్ము  
కాకర్లపూడి వెం ♦ కటరాయ పడమటి  
దిశకుసీపాజును ♦ ద్రిప్పికొమ్ము  
చెలికాని వెంకయ ♦ క్షితి నాధయుత్తరం  
బునకు నీదళమును ♦ జనఁగనిమ్ము  
ఇనుగంటి ధర్మయ ♦ జనపాల దక్షిణం  
బునకు నీసైన్యంబు ♦ బోవనిమ్ము

తే॥ గీ॥ పద్మనాయకులార! నల్ ♦ వైపులరసి  
అరుల మొగ్గరములను జెం ♦ డాడుడయ్య  
శాత్రులు విక్రమించిరి ♦ సత్వరంబు  
సైనికాగ్రణులార! పై ♦ కొనఁగరండు॥

1

(నలువైపులజూచి) ఓయోధాగ్రేసరులారా! మీసాహసము  
శ్లాఘనీయము. మీపరాక్రమము వర్ణనీయము. మీప్రభుభక్తి  
ప్రశంసనీయము.

మ॥ రణరంగంబున విక్రమాధిగత సంఠరంభంబు జూపించి, భీ  
 మణ శాతాసికిఁ గంతనాళములతోఁ ధ సఖ్యమ్ము వాటించి, పీ  
 తుణ వహ్ని ప్రసరంబుచేత నరులఁ ధ సయ్యాటలాడించి, మా  
 రణభారంబు వహించు వెల్గుజనులూ ధ రా?మిమ్ము శ్లాఘించెదన్ 2  
 (కొందఱు విరోధులు త్రొటినిచ్చెనలతో బురుజులెక్కుదురు).

రంగ—యోధాగ్రేసరులారా! విరోధులు త్రొటినిచ్చెనలతో గోట  
 పై కెక్కనున్నారు ప్రతిఘటింపుడు. మెలకువ వహింపుడు.  
 ప్రతిషేధింపుడు.

స॥ పొంగులు పలుమాఱు ధ పొంగగాచిననూనె  
 వైరులపై బోయ ధ వలయు నిపుడు  
 బాటుటీటెలఁగొని ధ పైకెక్కగానున్న  
 పగతుర బొడువగా ధ వలయునిపుడు  
 చండహేతుల చిత్త ధ జల్లుగా నొకమాత్ర  
 పరులపై గుటిపింప ధ వలయునిపుడు  
 ఉడుకు టంబలికుండ ధ లొకకొన్ని మార్తార  
 పైజడియక వైవ ధ వలయు నిపుడు

తే॥ గీ॥ బురుజులకుఁ బ్రోకుచున్నార ధ లరులుమూగి  
 ప్రతిఘటించి ధరకుగూల్ప ధ వలయు నిపుడు  
 కడగి పగవాండ్రపై బాటు ధ గాలినేని  
 బైకిరాకుండఁ జేయగా ధ వలయు నిపుడు.

3

(బొబ్బిలిసైనికులు బురుజులెక్కువారిని గ్రిందికి ద్రోయుదురు).

చెలి—ఓవిజయరామరాజా! బుస్సిదారా! హైదరుజంగూ! మీర  
 లెందుంటిరి. చచ్చుచున్న మీసైనికుల కడ్డుపడరేమి! మము  
 బ్రతిఘటించ నరుదేరరేమి! ఓప్రతిపక్ష సేనానాయకులారా! దొంగ  
 త్రోవల చూచుకొందురేల ఇటురండు ఇటురండు.



ఉ॥ సంగరరంగమన్నయెడ ఓ జంకరు వెల్గువజీరు లేలయీ  
వెంగలిపాటు మిమ్ము ఓ బలిపెట్టకమానరు యుద్ధమందు, క  
త్తింగొని యేగుదెండు, వెను ఓ దీచుకరండు, నిలుండు మీప్రధా  
నాంగములిండు శాశ్వతను ఓ భావులు కండు, విరోధి సైనికుల్ ॥ 4

ఇను—ఓవిరోధి సైనికులారా? నిలువుండు నిలువుండు. బొబ్బిలికోట  
విజయరామరాజునకు గట్టిపెట్టనిదె సలాయన మంత్రముఁ  
బఠించుచున్నారే? ఇదిగో మిమ్ముఁ బరామర్శింపుటకు నేను  
వచ్చుచున్నాడను. తుణమునేపు ప్రతిఘటించు. పద్మనాయక  
వీరులతో ముష్టాముష్టి బాహుబాహి పోరాడనిదేవెన్నఁ జూపెద  
రేల? (బురుజు దిగిజూచి) ఓహూ. పారిపోవుచున్న సేనకె  
వ్వడో తురుష్కుండు ధైర్యము జెప్పి యీవైపునకు దీసికొని  
వచ్చుచున్నాడు. వీండు మమ్మెటులఁ బ్రతిఘటించి ప్రాణము  
లతో నిలిచెదరో పరిశీలించెదఁగాక. (బురుజెక్కును.)

లాడూ భాక్—(ప్రవేశించి) నువ్వు, యెవడూ బేవుండావ్ మాకీ బయల  
మాకీ బత్తి లేకుండా మాట్లాడుతావ్. దేభో నీదిదైర్యంనాదీషారం  
పైకివస్తుంది. మాకీ కత్తిమీకు తెలిసిందిలేదు. దమ్మున్నసాబ్ కి  
హూపాం అజే జండాల్ మహమ్మద్ హుసేన్ అజి సిద్దిబిలాల్  
అజిజాడేఫాడే, అజీ నవాబ్ హుసేన్ అల్లీభాక్ బహద్దర్  
అజిషుకుకు ల్లాభాక్. బొబ్బిలిగడి పడో, పడో, జీ, రంగారావు  
బహద్దర్ సాబ్ మాది తుర్కా దెబ్బకానుకో

(త్రాటినిచ్చెనతోగోటపైకిఁబ్రాచును)

దమ్ము—ఓహీ! దురాత్మా? నాబురుజునకే ప్రాకుచుంటివా! రమ్మరమ్మ  
నీకును నాకును రాయబారమునాటనుండి. చిరపరిచయము  
కలదు. నిను గౌరవించుట నావిధి.

ము॥ అతిగర్వాత్ముని బుస్సినీవిడి, మదా ఓ యత్తాత్ముడొస్తాదరుక్  
క్షి త్తపైఁగూల్చక, రామరాజుతలఖం ఓ డింపంగఁబోకే, దురా

గతచిత్తునినుజంపశాతవిలసత్. ♦ ఖడ్గంబురానుండె, నీ  
 బ్రతుకీనాటికిఁ దెల్లవాటె చనుమా! ♦ పాపాత్మ! మేచ్ఛాధమా॥ 5  
 (దమ్మన్న యీటెతోఁ బొడుచును. లాడుఖాన్ మఱి కొందఱు  
 గతింతురు.)

విజయరామరాజు— (నేపథ్యమున) ఓబుస్సినరపాలా? హైదరు  
 జంగు మంత్రీశ్వరా! వెలమవీరుల పరాక్రమములముందు మన  
 శక్తియుక్తు లక్కఱకురాకున్నవి. సిద్దిబిలాల్ పాటిపోయెను.  
 లాడుఖాన్ దమ్మన్నగారి యీటెపోటుచే గతించెను. జాన్  
 ఖాన్ సైన్య మంతయు దిక్కుచెడి చెల్లాచెదరై పోయెను. సేన  
 లను రక్షింపుడు. సైనికులకుఁ బ్రోత్సాహవాక్యముల నుద్ఘోషి  
 ధింపుడు. రండు. రండు.

రంగా—ఓవిజయరామరాజా! చాటుననుండి యేదియో ప్రేతదవేమి?  
 పారుషముఁగల మగవాఁడ వేని బొబ్బిలివీరులకు నీబల మొక్కింత  
 చవిచూపుము. లేదా? పిక్కబలముఁ జూపుము. పరాక్రమవంత  
 మగు సత్ శ్రుతియవంశమున జనించియుఁ గులగౌరముల నేల  
 మంటిపాలుగావించెడవు?

మ॥ ప్రతిభాశాలురు వద్దనాయకులు దు ♦ ర్వారోగ్ర విక్రాంతిసం  
 గతులై తావక సైన్యసంహరణము ♦ గావించుచున్నారు, దు  
 ర్గలిపాల్లాకుము, సైన్యరక్షణ మొన ♦ ర్ప్రభామ్ము లేకున్నచో  
 హతమై పొమ్ము ప్రతిష్ఠతో విజయరా ♦ మా! పాపభారాశ్రమా॥ 6

ఇను—రాజా! మానవ్రత మారంభించినవాని నేలయుద్ధమునకుఁ బిల  
 చెదరు. సేనానాయకుల కేని ప్రోత్సాహవాక్యములు వచింప  
 మొగముచెల్లని యీవిజయరామరాజు రణరంగమున నిల  
 చునా? ఎంతబలము కలవాఁడైననేమి? ఎంత సైన్యము కలవాఁడైన  
 నేమి? హైదరు జంగు బుస్సిగార-లెంతధైర్యముఁ జెప్పిననేమి.  
 బొబ్బిలివీరులనిన విజయరామరాజునకు సింహస్వప్న మే! హృద  
 యశల్యమే!



క॥ మన తాకునకోర్వక మో

మునుమఱచి నిలువలేక ♦ మూలలజొలువా

నిని యుద్ధమునకుఁ బిలువఁగఁ

జనునే యిది నిక్కువంపు ♦ సాహసమగునే॥

7

మకురుల్లా—(ప్రవేశించి) ఈతడ్వ బొబ్బిలికోట ముక్కల్కి  
ముక్కల్ చక్కల్ కీచక్కల్ కావాలవుంది. పిరంగి గట్టివుంది.  
నైతొ కోటకుగట్టివుంది తెల్వాలా! బొబ్బిలివాంళ్లకి బోత్  
పొగురూవుంది అంతా బైటికి తెప్పిచ్చి తీర్తా.

(పిరంగులఁ గోటకుఁబెట్టి కొందఱు సైనికులు కాల్తురు. మఱి  
కొందఱు కోటలకుఁబ్రాచుదురు.)

ఇను—ఓరీ దుర్మార్గులారా! ముందు మీచావుఁ దప్పించికొని కోట  
గతి విచారింపుఁడు. పద్మనాయకవీరుల విక్రమములముందు మీ  
జీవితములు బుద్బుదప్రాయములైయుండ వినాశకాలమేల కొని  
తెచ్చికొందురు? విశ్రమింతురా? వెన్నుచూపుదురా?

(పిరంగులు మ్రోగును. కోట పగిలిపోవును. వెలమవీరులు విరోధిసైనికులు  
సమయుద్ధ మొనరింతురు)

విజయరామరాజు—(నేపథ్యమున) ధన్వీలాన్ కుప్పీ. మీరిరువురు  
బలిష్ఠములగు పిరంగుల సింహద్వారమున కభిముఖముగ నెడ  
తెగకుండఁ బ్రేరింపుఁడు. మర్త్య ధరాన్ లీలాన్, మీరు నేన  
తో మకురుల్లాఖా భేదించిన పశ్చిమదుర్గమును ఛేదించి  
కోటలోనికి మార్గముఁజేయుఁడు. బురుజులు పడునంతవఱకు  
బొబ్బిలికోట మనకు వశముగాదు. ఇదిగో నేనుగూడ వచ్చు  
చున్నాడను. పిరంగులుగాల్చుడు.

(నేపథ్యమున పిరంగులు మ్రోగును. కోటపగిలిపోవును).

రంగా—ఓవీరమాతలారా! ఓవీరకాంతలారా? మఱగఁ గ్రాగిననూనెల  
సైనికులకందీయుఁడు. కళకళక్రాగి వేడియంబలికుండల కోట

మీదినుండి సైన్యముపైకి దొర్లింపుడు. ఓవీరమాతా! నీహాస  
రించుకార్యము ప్రశంసనీయము. నీవు చల్లినకారపుం బొడివలన  
విరోధి సైన్యమంతయు గ్రుడ్డిదైపోయెను. విరోధులీ యంధత్వము  
వలన దిక్కులు తెలియక తమ్ముడాము కాల్చుకొని మడియ  
చున్నారు. ఓతెలగవీరులారా! కోటల కెగబ్రాకు మ్మేచ్చుల  
వధింపుడు. ఓవెలమవీరులారా! ఆవచ్చుచున్న సైన్యమున కడ్డు  
పడుడు. ఓరెడ్డిసేనానాయకులారా! ముందునకు రండు.

(నేపథ్యమున ఫిరంగులు మ్రోగును)

రంగా—ఓవిరోధులారా! ఓప్రతిపక్ష సేనానాయకులారా? ఇప్పటికి గోట  
బగులగొట్టి ద్వారమును గావింపఁగలిగితిరా? కానిండు. మీ  
రాద్వారము నెటులవశముఁ గావించుకొందురో ఛూచితీతె  
దను. ఓవెలమవీరులారా! ఓసేనానాయకులారా? ఓసైనికు  
లారా? కోటగోడలపైఁ గొలఁది సైన్యమునుంచి విరోధుల లోనికిఁ  
బోకుండ నీద్వారమున కడ్డుపడుడు. ఓవిజయరామరాజా!  
మురియకుము. మురియకుము. ఇంతవఱకు విజయము మా  
యదియెయని భావింపుము.

తే॥ గీ॥ బురుజు కూలినమాత్రానఁ ♦ బోయెనొక్కా-  
గురుతరంబైన బొబ్బిలి ♦ కోటసాబగు  
వివిధ శాఖోపశాఖలు ♦ వెలయుమావి  
కొమ్మయొక్కటివిఱగిన ♦ గొఱతెగనునె॥

విజయరామరాజు—(నేపథ్యమున) ఓయోధా గ్రేసరులారా! ఓప  
రాసు సైనికులారా! ఈప్రాగ్దిశలోని కోటగోడకుఁ గూడ ఫిరం  
గులు గుఱిపెట్టికాల్పుడు. ఇకబొబ్బిలికోట వశమైతీరును. కోట  
వశమైనయెడల భటుల సంహరించుటయు విజయభ్వజము  
స్థాపించుటయు సులభసాధ్యము.

(నేపథ్యమున ఫిరంగులు మ్రోగును)

(రంగస్థలమండలి కోట పగిలిపడిపోవును)



రంగా—ఓసేనానాయకులారా! బురుజుల కాచుకొనుడు. ద్వారముల నిరోధింపుడు. విరోధులఁ గోటలోనికిఁ జొచ్చకుండఁ బ్రతిఘటింపుడు. అదిగో బుస్సిదొర సైన్యము వచ్చిమ దుర్గమును భేదించుచున్నది. జాడీఖాఅమీరుజా, అధిక సైన్యముతోఁ గోటభేదించి గోడలఁ బగులఁగొట్టి లోనికిఁ బ్రవేశించుచున్నాడు. కాకర్లపూడి వెంకట రాయఁడుగారూ! మీరా బురుజును మెలకువతోఁ గాచికొనియుండి కొంత సైన్యమును ద్వారముల నిరోధించుటకు సంతోపురమునఁ బ్రవేశించు సైన్యమును బంధించుటకుఁ బంపుడు. కోటలోనికి విరోధమాత్రుని ప్రాణమున్నంతవఱకుఁ బోసీయకుడు.

(లోనపిరంగులు మ్రోగును)

దమ్మ—ఓప్రతిపక్షి సైనికులారా! ఓవిరోధిసేనానాయకులారా! పద్మనాయకపీఠుల కంఠమునఁ బ్రాణమున్నంతవఱకుఁ గోటలో మిమ్ములనడగు పెట్టనీయము. ఆ ద్వారమున నడుగిడదలేని మీకందఱకు సంఘమరణము నర్వసిద్ధముగ నున్నది. ఓ సైనికులారా!

లయగ్రాహి.

చండతరహేతిఁగొని ♦ కండలునుశల్యములు  
తుండములుజేసెద ని ♦ లుండు ననుగెల్వ  
ఖండవరశుండయిన ♦ దండధరుఁడైన గిరి  
ఖండనచణుండయిన ♦ గండుకలవాండ్రే  
దండనిటు త్రిప్పి చన ♦ కుండుఁ డెద్దధైర్యము వి  
డుండు మిముందు స్వేదప ♦ దుండు చనఁబోకుం  
డుండుఁడు భవత్పిత ♦ ఖండములు తుండములు  
చెండదను నెన్నొనఁగ కుండుఁడు నిలుండి॥ ౧

రంగా—దమ్మన్న గాతు! మీసాహసము సంభావ్యము. మీ సైన్యము నించుక యీశాన్యదిశకుఁద్రిప్పినఁ బ్రతిపక్ష సైన్యమును గోట

లోనికిఁ జొచ్చకుండఁ జేయవచ్చును. ముందు ప్రతిపక్షుల కడ్డు పడినగాని మనయభిమానముదక్కదు.

(దమ్మన్ననిమ్మ)మించును.)

రంగా—విజయరామరాజు పద్మనాయక సైన్యమును నురుము చేయించుచున్నాడు. పద్మనాయకవీరులు పెక్కండు భయంకరములగు ఫిరంగుల కాహతియగుచున్నారు. ఇనుగంటిధర్మారాయని సైన్యమంతయు విరోధులు చెండాడిరి. కాకర్లపూడి వెంకటరాయఁడు విరోధుల దుర్గద్వారముచెంత నెదిరించి సైన్యసమేతముగ స్వర్గమలంకరించెను. కోట పగిలిపోవుచున్నది. ఇట్టి విపత్సమయమున శరణ్యమెది? కర్తవ్యమెది? (నిరాశతో)

ఉ॥ బొబ్బిలిరాజ్యలక్ష్మీ! సరి ♦ పోయెను నీకికనాఁబుణంబు, నీ కబ్బిగనుండ రామవసు ♦ ధాధిపుకూటమి, రక్తపున్నదిక జొబ్బిలి పద్మనాయకులు ♦ జోదులు స్వర్గముఁజేరి రింక నీ వబ్బెన మాచరింపఁగద ♦ వమ్మ! పరుక్ వరియించి మించఁగఁ ॥ 10

(అటు నిటుఁ జూచి) ఇక బొబ్బిలిరాజ్యము రావువంశీయుల యవలంబనమునుండి తొలంగినటులె. బుస్సిదొరవారు పశ్చిమ దుర్గము భేదించి దుర్గపాలకుల వధించి కోటలోఁ బ్రవేశింప నున్నారు. విజయరామరాజు రెండువేలమంది సైనికులతో ఫిరంగులతో విజృంభించి కోటగుమ్మములఁ బగులఁగొట్టించుచున్నాడు. వెలమవీరుల సైన్యములు విరోధుల హస్తగతములగుచున్నవి. విరోధులకు బలసంపత్తి చాలినంతకలదు. (చూచి) అదిగో దక్షిణదుర్గముచెంత నేదియో కలకలము జరుగుచున్నది. పరాసు సైనికులు వెలమ సేనానాయకులు చేయు నట్టహాసములు వినవచ్చుచున్నవి. అదిగో చెలికాని వెంకయ్యయిటె యొకతరుమ్ముని తఱుముకొని వచ్చుచున్నాడు. ఆయనకేమేని నిజవర్తమానములు తెలియునేమో యడిగి తెలిసికొందుఁగాక.



తురుష్కుడు—అరేహల్లా! చెలికాని వెంకయ్యనాబ్ నాకీసంపు  
తూవుంది సంపుతూవుంది దెఖో! దెఖో

(తురుష్కుడు నిష్క్రమించును.)

(చెలికాని వెంకయ్య వెంబడించి పరుగెత్తును.)

రంగా—(వెంకయ్యనాపి) మిత్రమా! పాటిపోయిన వానిం దటిమెద  
వేల?

చెలి—రాజా! నన్ను వారింపకుడు. యుద్ధధర్మముల బరిత్యజించి విశ్ర  
మించియున్న బద్దనాయకుల వరించిన యీశ్వరాత్ముని బ్రతుక  
నిచ్చిన పాపముగూడ వచ్చును. నన్ను బోనిండు. త్వరలో  
నాతని శిరంబుదెచ్చి మీపాదములముందుంచెదను.

రంగా—“వినాశకాలే విపరీతబుద్ధిః” యని నటుల నాతురుష్కున కంత్య  
కాలమునకే యిట్టిబుద్ధిపుట్టినది. వాని నింతతో బోనిమ్ము.  
మిత్రమా! యుద్ధవిధమెట్టులున్నది? విరోధులకు విజయము లభ్య  
మయినదా? విజయలక్ష్మి మనల బరిత్యజించి నటులేనా?

చెలి—రాజా! ఏమని విన్నవించును? మనసైన్యము చాలవఱకు  
నిర్మూలమైనది. విరోధులిప్పటికి మూడు బురుజులఁ బగుల  
గొట్టిరి. హైదరుజంగు కోటలోనికిఁ బోవలయునని గాఢప్రయ  
త్నముల చేయుచుండఁ బద్దనాయక వీరులు మూతీభవించిన  
ప్రళయస్వరూపములోయన నొక్కొక్కవీరుండు పదిమంది ప్రతి  
పక్షులపైకి దుముకుచు మదపులేనుగుపై లాఘవంబు జూపు  
కొదమసింగము కరణిఁ జెండాడుచు మండలాగ్రముల జళిపిం  
చుచు నెల్లెడల తామై ప్రాణములకుఁ దెగించి పోరిపోరి తెగిన  
మెడలతోడను నొగిలిన తొడలతోడను జీలినమేనులతోడను  
వ్రాలినప్రేగులతోడను పగిలిన కపాలములతోడను బొగిలిన  
కపోలములతోడను నేలకొరగియునుసురులపీడుచుండియు నంగవి  
శలులయి యుండియుఁ గరవాలమున విసిరి పరిసరమున నున్న

ప్రతిపక్షసైనికుల జంపి తాము వీరస్వర్గము చూచుకొనుచు  
బగవారిచేగూడ ప్రశంసా సత్కారముల నందసాగిరి. ఇప్పటికి  
విరోధిసైన్యము సగమునకు బైగా నశించినది. మొత్తముమీద  
విజయము ప్రతిపక్షులదే. ఇంకను హతశేషులగు పద్మనాయక  
పేరులు ప్రభుభక్తి పరాయణులు చావున కొప్పుకొని విరోధుల  
కోటలోనికి బోకుండఁ బ్రతిఘటించుచున్నారు కాని కృతార్థులు  
కాబారు.

రంగ—మిత్రమా! బొబ్బిలి రాజ్యలక్ష్మికి మనకుముఠము తీసినది.  
కలకాలమునుండి వెలమజేంద్రకుఁ గాణాచియగు నీరాజ్యరమ  
పరుల నరింపనుండ నేను జీవముల దాల్చుదగను. కోటయంతయు  
వ్రోవలతో నిండిపోయినది. విరోధిసైన్యమింక నంతఃపురమునకుఁ  
బ్రవేశించి తీరును. శుద్ధాంత కాంతల నెటుల గాపాడవలయునో  
యభిమానముల నెట్లు రక్షించు కొనవలయునో తోచకున్నది.  
(ఆలోచించి) ఇంక గతకన్యమేమున్నది. విరోధిసైన్య మంతః  
పురాంగనల గన్నెత్తి చూడకముందె వాండ్ర జెండాడి విజృంభించి  
వైరిసేనాజనమును మనము హతముగావించి వీరస్వర్గములకు  
రించి పీనుగులతోడను రక్తప్రవాహములతోడను నిండి ప్రళయ  
భైరవస్వరూపమును దలపింపజేయు నీరాజ్యము విరోధుల  
కొరకు విడిచిపెట్టుదము. నీతలంపెద్ది?

చెలి—దేవా? మీయాజ్ఞ కర్తవ్యము. పద్మనాయకపేరుల జీవితాంత  
మున నంతఃపురాంగనలు దుర్దిశలపాలుకాకుండ వీరోచితముగ  
సందఱు ఖండించి మనము కదనరంగమున స్వచ్ఛగనటించి  
శాశ్వతకీర్తి గడించి వీరమరణము సాధించుట ధర్మమెకాని  
యీసాహసకార్యమున కెవ్వని నియోగించుదము?

రంగ—ఇక్కార్యమునకుఁ బరమాపుడవగు నిన్నె నియోగించుచున్నా  
డను. కార్యభారము నిర్వర్తించి యూహావనిర్వహణమునకు  
నాకుఁ జేయూతయొనంగుము.



చెలి—దైవమా! నాకెట్టి కష్టవిధిని సంకల్పించితివి! విధి! నాచేత నెట్టి పారుపేతర కార్యమును జేయించుచున్నావు! దక్షిణహస్త మా! నీవెట్టి నీచకార్యమున కుపక్రమింప నున్నావు! ప్రభుని యాన దాటరానిది. శ్రీవధ చేయరానిది. కాల ముపేక్షింప రానిది. నా కుచితధర్మ మింక నెయ్యది? మానుష సంరక్షణమున కీచేయబోవు దుష్కార్యము కొంతవఱకేని యుక్తమగునే మొగాని యబలలును ముగ్ధులునునగు రాణివాసవుఁ జెలువలను దాక్షిణ్యశూన్యఁడనై రక్తబాంధవ్యముఁగల నేను చెండాడ గలనా? ఉపేక్షింపఁగలనా?

మ॥ కరవాలంబుధరించి నిష్కరుణమా ♦ కాంతావధాకార్య మె. క్కరణిఁ జేయఁగనేర్తు, నెవ్విధిని నీ ♦ కాలువ్యమిడేర్తు హా పరమాత్మా! చెలికాని మెకయ కర ♦ న్రాలంబ తీక్షణాసికా పరకాంతా నికురంబ కంత రుధిర ♦ వ్రత్యగ్రసత్కారముల్॥

దైవమా? పరమపవిత్రమగు బాబ్బిలిరావువంశమున కెట్టిచిక్కులు సమకూర్చుచున్నాడవు. నాకెట్టి దుష్కార్యము నియోగించితివి. రేచర్లగోత్రయుల రాజ్యలక్ష్మి కెంతటి ప్రళయదినము సంఘటించఁజేసితివి. ఎంత విచారకరము! ఎంత పరితాపకరము

తే॥ గీ॥ తీతిపోవుచునుండ నీ ♦ దినముతోడ

బాబ్బిలికి రంగరాయభూ ♦ పునకుఁజెలిమి

గాలచక్రంబ! ఎంతవే ♦ గముగఁదిరుగు

చుంటివే? యీయఘంబర ♦ యుటకు బభిరే॥

12

రంగా—మిత్రమా! ఏల జాగొనరింతువు. ఇది యాలస్యమొనరింపఁదగిన సమయముకాదు. ద్వారముఁన్నింటిని విరోధు లాక్రమింపక ముందె యంతఃపురమునకుఁ బ్రవేశింపవలయును. ఖడ్గమునకు శుద్ధాంతకాంతలరక్తముఁ జవిజూపవలయును.

చెలి—రాజా! ఈపాపకార్యమునకు నే నుపేక్షించిన నిశఁజేయువారెవరు? అవరోధశ్రీల కేమేని గడసారి వార్తయున్న నెఱింగి

పుడు. వారలకు వినిపించి పెమ్మట శ్రీవధావిధానమున కొడం బడెదను.

రంగా—మిత్రమా! నేను బ్రత్యేకించి చెప్పవలసినయంశము లేమియు లేవు. అయినను నామాటలుగ నిటులఁజెప్పము.

మ॥ అనురాగంబునకుఁ బ్రయంబునకుఁ బ్రే ధ మావేశ సంసిద్ధికి దినమే యంత్యదినంబు సాంఘికమృతిఁ ధ దేవుండుకల్పించె-ట వనితారత్నములార? ఐహికపునం ధ బంధంబుతీఱెఁ బరం బుననే యింక బునస్సమాగమము-త్రా ధ పుం డశ్రుగర్వాంజలుల్.

చెలి—ఇంక నాకు సెలవొసంగుదురా?

రంగా—ఇదిగో కత్తిఁ దీసికొని పొమ్ము (ఖడ్గము నొసంగి)

ఉ॥ జాలివహింపకయ్య కలు ధ పంబని దీనికిఁ బాలుమాలి యీ వాలునురిత్తనేయుటకు ధ బాల్పడకయ్య! సతీమతల్లులఁ గూలుచుపట్ల నెమ్మదిని ధ గుండు వహింపకుమయ్య గెల్వగాఁ జాలమటంచు శ్రీవధను ధ నల్పగఁ బోగదవయ్య, నెయ్యమా॥

రంగా—మిత్రమా! నీరాకకు నిరీక్షించుచు యుద్ధరంగమున నుండెదను. వేగముగ నీకార్యము నిర్వర్తించుకొనిరమ్ము. ప్రకృతినహజ మగు ప్రేమానుబంధమున మైమఱచి యుచితధర్మమునఁ బ్రమత్తుడవు కాకుము. నీవరు దెంచువఱకు నీసైన్యము నేను నడుపు చుండెద.

చెలి—రాజా! ఈమానవప్రపంచమును ద్యజించు వఱకు బ్రేమాను బంధమును విడనాడవీలుండదు. సాధ్యమగుసంతవరకు మెలకు వతో విధాయకకృత్య మొనరించి నమ్ముఖమునకు వచ్చెదను. సెలవుబుచ్చుకొనెదను. (నిష్క్రమించును).

రంగా—ఇప్పటికి నాభారముతీరినది. తమ్మునకు రాజ్యాధిపత్య మొసంగితిని. భరించినను ద్యజించినను భారమువానిది. అవరోధ



నతీమ తల్లులకు విరోధులవలన హానిజరుగకుండ తగినయత్న మొనరించితిని. ఇప్పటికి సర్వవిధముల గృతార్థుడ. బొబ్బిలి కోట యెటుల జీర్ణదశకు వచ్చెనోయటుల విరోధులపైన్యము గూడ జీర్ణదశలోనికి వచ్చినది. నావార్తయే చేరి సుకృతవశమున బాపారాయణు రాజాంకోటనుండి సైన్యసహితముగ నరుదెంచె నేని ప్రతిపక్షులపైన్యమంతయు వినాశనముఁ గావింపవచ్చును. సుకృత మెటులున్నదో.

విజ—

(నే పద్యమున).

శా॥ ఖడింపంబడెఁ గోటనల్ దెనలు పొం ♦ కంబాటెసైన్యంబు మా దండుల్ దుర్గము లన్నిటిన్ దొలిచి శు ♦ ధ్ధాతస్థలిఁ జేరఁగా నుండెన్, మీకిక గెల్పు చేకుటగ బా ♦ దోరంగ రాయా! నమిల్ శౌండా! వీరుడ వైన నడ్డుపడుమా! ♦ శౌర్యంబుఁ జూపింపుమా.

రంగ—ఓహూ! విజయరామరాజు ప్రగల్భోక్తులాయివి! విజయ రామరాజా! మురియకుము. సాతోషింపకుము. ఈవిజయము నీయదికాదు. పరానువారలది. స్వభిస్సిద్ధమగు పరాక్రమమే నీకున్న సరిహద్దులలోనున్న మూపై నిలవటకుఁ గత్తికట్టకుండ నుండువా? నీపురాజాధిరాజువె! బలశాలివె! అపరిమిత నేనా సహితుడవె. ఐన ఫలమేమి? నీయూహలు పరవంచనాకార్యము నకుఁ బ్రసరించినటులఁ బరాక్రమ ప్రచారమునఁ జరింపవు. ఆంధ్రదేశమునందలి సుప్రసిద్ధ సంస్థానాధీశులలో నొక్కఁడ వయ్య దేశీయులలో నేహున్యహృదయుడేని యొడఁబడని నైచ్యమునకుఁ బాలుపడుచున్నాడవు. కావుననే నేడు నాపాలఁ బడ నున్నాడవు. ఓవిజయరామరాజా!

ఉ॥ వచ్చుచునున్నవాడ, భట ♦ వర్గముతోడుత కాచికొమ్ము, నీ యిచ్చకువచ్చినట్లు వచి ♦ యందిన మేలు లభింపఁబోడు, వి వ్వచ్చుఁడొ భీముఁడో హరుఁడో ♦ భార్గవుఁడో మఱిరంగరావొ యీ వచ్చెడివాడటంచు రిపు ♦ వారము భ్రాంతిల విక్రమించెదన్ ॥ 16

ఓపద్మనాయక సైనికాగ్రేసరులారా! నావెంటరండు. మీసైన్యమునకు నేను నాయకుడనై విజయరామ భూపాలు నెదిరించెదను. పోదమురండు.

(రంగారావునిష్క్రమించును.)

చతుర్థాంకము.

సంపూర్ణము.





శ్రీ రస్తు.

## పాపారాయనిర్యాణము.

పంచమాంకము.

(రంగము. అంతఃపురము. మల్లమాడేవి చేటి ప్రవేశింతురు)

మల్ల—చేటి! పిదప నేమైనది?

చేటి—ఆపరిచారకులవధించి వాండ్రవద్దనున్న జాబులఁ జూచి పాపారాయఁడు సేనాసహితముగ రాజాముకోటయందున్నటుల స్థిరముఁ జేసికొని సైన్యమునకుఁ బ్రోత్సాహవాక్యములు వచించుచు హైదర్ జంగు ద్వారములభేదింప నారంభించెను.

మల్ల—ఓసీ యుద్ధసమాచారములెటులున్నవి.

చేటి—ఇదమిత్రమని చెప్పరాని స్థితిలోనున్నది. విరోధులందఱొక్కమాటు బొబ్బిలికోట నాక్రమించి బురుజుల కెగ్రెబాకుచుఁ బెక్కండ్రు యోధులఁజెండాడుచు ద్వారములభేదించుచు విశ్రమించుచున్నారు. పద్మనాయకవీరులు సేనలతో విరోధులఁ జెండాడుచు బురుజుల రక్షించుచు విశ్రమము ప్రదర్శింపుచున్నారు. వీరమాతలగు యువతీమతల్లులు పెక్కండ్రు బురుజులపై వసించి నూనెలగ్రాచి అంబలి యుడికించియు వైరిసేనఁజెల్లసాగిరి. మఱికొందఱు వీరాంగనలు బురుషులకు దోడుపడి యాయుధము లందిచ్చుచు శిబిరములఁ బరికించుచు మహిషాసురమర్దనియగు మహాకాళీ స్వరూపమున నటించసాగిరి.

మల్ల—ఇప్పుడు సేనల నడుపుచున్న దెవరు?

చేటి—ఎవరో నడపిన ఇదివఱకె బొబ్బిలికోట విరోధులకు వశమై యుండెడిది. వీరపురుషాగ్రగణ్యుండు విశ్రమధనుండు నగు రంగారాయభూమిశ్వరుఁడె నడుపుచున్నాడు.

మల్ల—యుద్ధము కడు భయంకరముగా నున్నదికాబోలు.

చేటి—అమ్మా చెప్పినతీటునా? ఎటజూచిన శవములె. ఏమూలగాంచి నను మొండెములె. ఏప్రక్కనరసినను రక్తప్రవాహములె. ఏవై పాలకించినను హాహాకారములె. యుద్ధరంగ మంతభయంకరముగనున్నదన నేరితరము.

మల్ల—ఓసీ విరోధులకుఁ గోటనశమైనదా.

చేటి—మనవి చేయుచున్నదాన. పిరంగిగుండ్ల తాకుచే గోటయంతయుఁ గంతలుపడసాగెను. బురుజులు రక్షించుచున్న వీరభటులు గుహాముఖమును బాలించు కొదమసింగములవలె విజృంభించి విరోధులముందున కడుగుబెట్టినీయక ప్రాణంబులకుఁ దెగించి పోరాడసాగిరి. విరోధులు ప్రయోగించు నాగ్నేయాస్త్రముల వలన నెట్టియపాయము వాటిల్లునోయని మనభటులు కోట గోడలపైనున్న కప్పంసతయు బెరికివైచి సంగరరంగమున వీర మరణ మందసాగిరి. హిందూసైనికులయం దెన్నఁడుఁ జూచియె టుంగని పరాక్రమము బాబ్బిలివారియెడల గానవచ్చుచున్నదని విరోధులు ప్రశంసఁ జేయసాగిరి.

మల్ల—నాప్రాణనాథుని మనోధైర్య మెటులున్నది? విజయము సాధ్యమని తలంచుచున్నాడా? నిరాశతో విక్రమముఁ జూపుచున్నాడా?

చేటి—విరోధుల విజృంభణము స్వనేనానాశముజూచి విజయముపై నాసవదలి సామ్రాజ్యసంరక్షణమొ స్వర్గవాసమొ యవశ్య కర్తవ్యమని చెలికానివెంకయ్యగారితో నేదియో మంతనము లాడి కదనరంగము నలంకరించిరి.

మల్ల—(విచారముతో) ఇక నెక్కడివిజయమె? మనమూఁడువేల సైన్యముపైని విరోధుల పదకొండువేలసైన్య మెపుడుపడెనో



యవుడ బొబ్బిలిరాజ్యమునకు మనకుఁ బ్రాప్తముతీతినది. ఇత  
మన కుచితవిధియెద్ది? అభిమాన సంరక్షణ మార్గమెద్ది?

చేటి—అమ్మా ఫలితాంశము తేటపడనిది మనము తొందరపడరాదు.  
ఒక వేళ మనక విజయములభించునేమో యెవరుచూచి వచ్చిరి.  
గెలుపోడులు దైవికములుగదా?

మల్ల—ఓసీ! గెలుపే నిశ్చయమేని యిన్నియరిష్టములు సంభవించునా?

సీ॥ రణభేరిరవము దూ ధ ధ రంబుననుండి హా  
హాకారములు సల్పు ధ నట్లుతోచె  
సిరినటించెడి యంతి ధ పురి యంగణముల్లె  
బాడిండ్లరీతిఁ గ ధ న్నడఁదొడంగె  
వెలమవీరుల గృహం ధ బులకడ నవజయం  
బాకృతి వహియించి ధ నట్టులుండె  
గులపాలికల ముఖం ధ బులు మృత్యుదేవతా  
నిలయంబులట్లు గ ధ స్థింపసాగె

తే॥ గీ॥ గారణములేక మదిలోనఁ ధ గంపమలమి  
యంగకములందు సీరస ధ మతిశయించె  
నతివ! బొబ్బిలికే జయం ధ బగునయేని  
వైవరీత్యంబు లిట్లు చూ ధ పట్టఁగలవె॥

1

చేటి—అమ్మా! మనసున నేదియో విచారమున్నప్పుడు మనము  
కాంచు మంచినస్తువులుకూడ వికృతముగ గానవచ్చును. దూర  
దృష్టి లేనపుడవి యన్నియు నాత్మీయములని తోచుట సహ  
జము. మఱియు.

ఉ॥ వందురఁ బోకుమమ్మ ప్రతి ధ పక్షుల కుంగెలు పబ్బలేదు, రా  
జ్యేంద్రిర సత్కృపా విభవ ధ మే! మనకుంజయమిచ్చు, నైరులక  
జందర వందరక సలిపి ధ చెండుచునుండిరి వెల్మవీరు లీ  
వెందులకమ్మ! యిట్లు వహియించెడు రిత్తగ శోకభావము.

మల్ల—మనకేది యలభ్యమొ దానిపైని నిరాశాజనకములగు మనో  
భావము లుత్పన్నములగుట సహజము. నాహృదయమున  
జనించు పరితాపాతిశయమే మనకప్రజయము కలుగునని యుద్ధో  
ధించుచుండ నేల వ్యర్థముగ భాపించెదవు.

చ॥ వెలమకొలంపు తేండు) రణ ధీని గెల్పుల నందువేళ హ్యు  
జ్జలరుహమందు ధైర్యము పొ ధి సంగె నకారణ జన్యమై విరో  
ధులివుడు విక్రమింప నెద ధి దుఃఖము గల్గెద నంత, నెందుఁగా  
గల విధులాశయంబునకు ధి గన్పడసాగు యధావిధంబుగఁ.

చేటి—అమ్మా! మీరింత నిరాశ నొందవలసిన యవసరములేదు. విజ  
యలక్ష్మి యింతవఱకు వెలమశూరుల మండలాగ్రమున నటించుచున్నది, మనము దోషశూన్యలముగాన గెలుపు నందవచ్చు  
నని మనసైనికులు భావింపుచున్నారు. ఈప్రళయసంగ్రామము  
నకు విజయరామరాజు కారకుడుగాన నాతనిచెంతకు మీరు  
కదనము మాన్పుమనియు సాధువిలయమును దొలగింపు  
మనియు వార్తఁబంపుట యుక్తము.

మల్ల—ఓ! రాకాసీ! ఉత్తమ పౌరుషాభిరామమగు వెలమకులమున  
బుట్టి శూరచూడామణియగు రంగారాయని చెట్టబట్టె. విరోధి  
దుస్సాధ్యమగు బొబ్బిలిరాజ్యమునకు రాజైన సన్ను విజయ  
రాముని యాచింపుమనుచున్నానా! సామ్రాజ్యము శాశ్వత  
ముగాదు. జీవితము శాశ్వతముగాదు. నీవిట్టి విపరీతోక్తుల  
భాషింతువేని క్షమింపను.

చేటి—అమ్మా! నాసాహసమునకు మన్నింపుడు. ఆపత్కాలము  
గాన దోచక యిటుల వాకొంటిని. కదనరంగమునుండి స్థిర  
మగు వర్తమానము వచ్చువఱకు మీరుపేక్షింపుడు. రంగ  
రాయ ప్రభువర్యుడు విజయ మలభ్యమని యూహించెనేని  
యంతఃపురాంగనల గతి విచారింపక పోడు. దైవకృప యున్న  
విజయము దుస్సాధ్యముకాదు.



మల్ల—ఓసీ నీవునాకిక గుయుక్తుల బోధింపకుము. కోట బగిలిపోవు చున్నదనియు రంగారాయ నృపాలుండు విజయముపై నాన విడి విజృంభించుచుండెననియు దెలిసికొంటిమి. ఇక నెందులకీ పేరాస! అంతఃపురాంగనలకు దేవుడు సంఘమృతి విధించి యున్నాడు. ఇంతకంటె నీజన్మమును సుకృతము బడయఁ జాలము.

మ॥ అదిరాజన్యలు గెల్పులకబడసి శుద్ధాంతస్థలి శేరనుండిరి బ్రాణంబులఁ దాల్చుచో ఫలము లేదు, తీర్ణాసి చే శిరమునాకయి నేనెత్తెంచి కొని నా శిర్దాంగము జ్వాలికా పరిణాదంబగు లీతి హూత్రముననే భస్మంబు గావించెదక. 4.

పద్మనాయక కులాభరణలగు సుత్తమకాంత లందరిఁజిండులకు సిద్ధము కాకపోరు. విజాయంతమున విరోధులకు లభింప దగినది పద్మనాయక శిశుబాలికా కాంతాభస్మా వృతంబగు నంతఃపురము వీరవర్య శవానేక పూరితంబగు బొబ్బిలిరాజ్యము మాత్రమే! ఓసీ! నాగారాజముల కాణాచియగు నాముద్దులయ్య నొక మాటు తీసుకొనిరమ్ము. వానినొక్కమాటు గాఢాలింగన మాచరించికొని నీకు జెప్పదగినసంగతుల జెప్పి నాయనకు స్వర్గవాసముకొఱకు నాయంతఃకరణముచే మార్గ మేర్పఱచెదను.

చేటి—అదిగో! చిన్న బాబయ్యగారిటె దయచేయుచున్నారు. చినరంగారావు (ప్రవేశించి) అమ్మా గుమ్మముదగ్గఱ తుపాకులు వేయుచున్నారు. నాన్నగారందఱిచేతను సాములఁ జేయించుచున్నారు. నేను చూచి వచ్చుచున్నాడను.

మల్ల—నాయనా! ఒంటరిగ నటుల బోబోకుము. తండ్రి! డొరినిండ బూచి వాగ్ద్రున్నారు. చిన్నపిల్లకాయల బట్టుకొనిపోవుదురు. అందుల కనియె కోటగుమ్మములవైచి మేమందరము లోపలనున్నారము.

చిన్న—నాన్నగా రాజూచివాండ్రతో యుద్ధముచేయుచున్నార.  
పాపారాయడుమామయ్య రాజాంకోటకు నెందుకుపోయి  
నాడు. నాకుఁ దుపాకులఁ దెచ్చుటకా!

మల్ల—నాయనా! నీముద్దుమాటల నాలకించుటకేని నోచకపోతిని. నీకు  
నాకుదైవమీవియోగము విధించియుండఁ దప్పింప. నేరితరము  
(కనల నీరుతుడిచికొని) ఓసీ! చేటి! మాంకదఱకు మరణము  
విధాయకమై యున్నది. ఈయాకస్మిక మరణమునుండి నాతండ్రిని  
రక్షించుటకు నీవుపూనుకొనవలయును.

శా॥ రంగారాయని వంశపుఁ మొలక నీ ♦ రాకూన నెట్టెయిన నా  
యంగీకారమునిచ్చగించి కుశలం ♦ బాటంగ, సామర్లకో  
టం గూఢమ్మగఁ జేర్చి, పిన్నతలియిం ♦ ట్ నిల్చి రావమ్మ! యీ  
బంగారయ్యయే రావువారి కులము ♦ బాలింప నర్హుండగుఁ. 5

చేటి—అమ్మా! రాణివాసపు సతుల కింతలో నెట్టియావద రాజులడు.  
మీప్రాణము లశాశ్వతమని యీపసికూనను కాననిక్రంతల  
కంపకుడు. మనరాజ్యము చుట్టు విరోధి సేనలు నేలయీసనటు  
లున్నవి. ఎవరుచూచిన నీబిడ్డ కెట్టి విపత్తు తటస్థించునో! అమ్మా!  
యీశిశువును మీరె సంరక్షించుట ధర్మము.

మల్ల— ఓసీ! మేము రక్షించు దినములలో మాశిశువుల నీచేతిలో  
బెట్టితిమటే. నాకన్న తండ్రిని చేతులార చంప నేరక రక్షణము  
చేయుమని నీకొనంగఁ బ్రతికూలించెదవా? కానిమ్ము. మావ  
లనే వీనికిగూడ నాయువు స్వల్పకాలము గావలయును. కాకున్న  
విధేయు రాలవగు నీకిట్టివిపరీతాభిప్రాయము కలుగునా!

చేటి—అమ్మా? మీరుశిశువు చెంతనున్న ఆత్మహత్య మానుదురేమో  
యని యిటుల భావించితిని. బిడ్డ నొసంగిన యవశ్యము  
సామర్లకోటకు జేర్చెదను. ఆయువున్నంతవఱకుఁ గుమార్తెన  
కెట్టి యావదే రాకుండ గాపాడగలను. చేపి!



ఉ॥ ప్రాణమురీతి సీతనయు ♦ భద్రముగాఁ గొనిపోయి యెట్లొ స్వ  
స్థానము జేర్చుదాన రిపు ♦ జాల్ముల వంచనక కేయుదానఁ గ  
ర్మాను భవంబుచే మనర ♦ హస్యము నైరులెరింగిరేని నీ  
సూనుని బ్రోచి మార్తురకుఁ ♦ జూపెద మత్కరవాలతీక్షణము॥

మల్ల— (బిడ్డనురాదీసి) తనయా! ఈ నిర్భాగ్యురాలు దురదృష్టవంతు  
రాలు నిన్ను విడచి స్వర్గమున కేగనున్నది. తండ్రీ! కడసారి  
ముద్దు నాకొసంగుము. (ముద్దుఁగొని) నాయనా! నీపైగల  
ప్రేమాను బంధమునేటితో తొలగించు కొనుచున్న దాన!  
మన్నింపుము.

సీ॥ ఆరిధ్రవాఙ్మయ సేవకై నీదు ♦ సర్వస్వ  
మును ధారవోసి ♦ పేర్లనగదయ్య  
పద్మనాయక వీరవర్యుల ♦ విక్రమ  
మహిమంబు గలనైన మఱువకయ్య  
విజయరాముని జెండివేసి ♦ యానెత్తుచే  
శిండకంబులు సమర్పింపుమయ్య  
రేచర్ల గోత్రంబు ♦ సీచరిత్రముచేత  
విఖ్యాతికరము గావింపుమయ్య

తే గీ॥ అంత్యమున నేని ♦ ఖండాంతరాగతులకు  
జనువు నించుకయ్యేని ♦ యొసంగకయ్య  
జీవితమె తూత్రమునకె ♦ వెచ్చింపుమయ్య  
పోయిరావయ్య విజయంబుఁ ♦ భొందుమయ్య ।

చిన— అమ్మా! విచార పడకుము. నీపూరికి భోయెదవా? పోయిరమ్ము.  
నన్నెక్కడకో బొమ్మని సెలవిచ్చుచుంటివే! యుద్ధమునకా!  
ఆఁ పోయెదను, ఆజ్ఞయిమ్ము.

మ॥ కరకుంగీర్తి యొసంగి వైరులను జ ♦ క్కాడంగఁ బొమ్మందువో  
దురమం దయ్యకుదోడుఁ బొమ్మనెదవో ♦ దుర్మార్గుల వారలన్

నటుక బొమ్మనెదో వచింపగదవే ♦ నాతల్లి నాచెల్లి కాం  
డరుగో వారలగూడి నాన్నకు సహా ♦ యంబింక గావించెదన్. 8

చేటి— నాయనా! యుద్ధము భయంకరముగా నున్నది. మీనాయన  
గారి యొద్దకు సీపుజనవీలులేదు. సీవిక్కడనున్న బూచివాండు  
పట్టుకొని పోవుదురు చూడుము. సీచెల్లి కాండ్రందఱు భయపడి  
యిండ్లలోనున్నారు. మనము సామర్ల కోటకుఁ బోవు  
దమురమ్ము.

చిన—భీ! చెడుగా! నన్ను మాయచేసి యెచ్చటికో తీసికొని పోవ  
నున్నావా? నేను సామర్లకోటకు రాను. సీ కవసరమున్నఁ  
బొమ్ము. అమ్మా! దాయి నన్ను సామర్లకోటకుఁ తీసికొని  
పోవునట. సీపు వలదని మందలింపుము. ఓదాయీ!

సీ॥ అరులమొగ్గరమున ♦ జరియించుచున్న మా  
బాబయ్యగారల ♦ పజ్జకైనఁ  
పేరోలగఁపుఁబనుల్ ♦ దీటుచుచున్న మా  
చిన్నయ్యగారల ♦ చెంతకైన  
రాజాముకోటను ♦ రక్షించుచున్న మా  
పాపయ్యమామయ్య ♦ ప్రక్కకైనఁ  
కదనరంగంబునఁ ♦ గత్తులదల్పుచు  
వెలమవీరులు నిల్చు విడిదికైన

తే॥ గీ॥ బోయెదను నన్నుఁబిల్వకు ♦ పొమ్ముపొమ్ము  
నేను సామర్లకోటకు ♦ రానురాను  
అమ్మ! సెలవీయవమ్మ ♦ యుద్ధమ్ముజేసి  
నిముసమునవత్తు నీదుపా ♦ దములదటికి॥ 9

పుల్ల—నాయనా! నే నమ్మనుకాదా! నామాట వినవా! సీపు దాయి  
తోఁ చిన్నయ్యగారి యింటికిఁబొమ్ము. అచ్చటఁ గత్తులు తుపా  
కులు విల్లనంబులు కలవు సీపు బాగుగ యుద్ధము చేయవచ్చును.  
నాలుగైదు దినములలో మేమును వచ్చెదము.



చిన్న—నేను సామర్లకోటకుం బోయెదనుగాని మీరచ్చటి కెప్పుడు వచ్చెదరు! వచ్చునపుడు నాకుఁ గత్తులు దుపాకులుఁ దెచ్చెదరు కద!

చేటి—నాయనా! నీకుఁ గత్తులు దుపాకు లచ్చటఁ గావలసినన్నికలవు. పిన్నమ్మగారికి. పిల్లకాయలతో బాగుగ నాడుకొనవచ్చును. మీయమ్మగారు రెండుమూడుదినములలో సామర్లకోటకు దయచేయుదురు. ముందు మనము పోవుదము.

మల్ల—(దుఃఖముతో) ఆత్మజా! ఇదియనీకు నాకుఁ గల యనురాగ బంధమునకుఁ దుదిదినము. నేటితో మనకుంగల యిహలోక బాంధవ్య మంతరించు చున్నది.

సీ॥ పరువంపు లేనవ్వు ♦ మురుపుఁజూపెడి నీదు  
నిద్దమా మేల్చెక్కు ♦ టద్దములును  
దమ్మితేకులకు నం ♦ దము చందముంగూర్చి  
క్రాలునీ నిడువాలు ♦ కన్నుదోయి  
నిండుచందురుని కాం ♦ తిని నెక్కనక్కెంబుఁ  
బొనరింపఁజాలు నీ ♦ ముద్దుమోము  
విలువంపులై చెలు ♦ పులుగుమ్మరించి సో  
గలుదేరితనరు నీ ♦ కన్నుబొమ్ము.

తే॥ గీ॥ కడిది గేదంగిచెడుల ♦ నడిమిరేకు  
మినమినల నవ్వఁజాలు నీమేనిచాయఁ  
జూచి సంతోషమండఁగా నోచనైతి  
ముద్దులకుమార ఇకనైనఁ ♦ బోయిరార॥

చేటి! బాలుని సంరక్షించుభారమంతయు నీతలపైఁగలదు. పరమాత్ముని యనుగ్రహమువలన నీశిశువే జీవించెనేని రావువంశము నీలుచును. దైవవిధి యెటులున్నదో.

చ॥ మనదగు రావువంశమను ♦ మామిడిమోక చివురిచినట్టి క్రొ  
న్నన, కొలమన్న తమిపువు ♦ నక జెలువోవిరి దేనె, మల్లమా  
జననియు రంగరాయవతి ♦ నల్పిన నోములవంట నీకుమా  
రుని యిదెసకొనంగితిని తోచిన జోచిన నీవేచేటికా. 12

చిన—అమ్మా! నాకొఱకై మీరు విచారపడవలదు. నేను నామర్ల  
కోటలోనున్న నన్నఁతోడను చెల్లెండ్రతోను గలసి యుందును.  
అమ్మా! పోయివచ్చెదను.

మల్ల—నాయనా నీముద్దుముచ్చటలు జూచుటకు మీపిన్నమ్మయే  
నోచుకొన్నది. పోయిరమ్మ. యెచ్చటనైననేమి. బ్రతికి బట్టగట్టిన  
నంతియచాలును.

చేటి—అమ్మా! నేను నెలపు పుచ్చుకొందును. మీదర్శనము మరల  
నెచ్చటనో.

మల్ల—స్వర్గముననే! పరలోకవాసమునకు నర్హసిద్ధముగానున్న  
మీయక్కగా రిటులఁజెప్పిరని నాచెల్లితో నెఱిగింపఁ గోరు  
చున్నదానను. సోదరీ!

సీ॥ కడుపసిపాపఁ దాఁ ♦ కలికిఁ దాళఁగలేడు

కడుపుననిడి వీనిఁ ♦ గాంచుమమ్మ

బుడుతండ్రు పిల్లిప్రో ♦ పులవాడు కావునఁ

గనలి యెన్నండేని ♦ కనరకమ్మ

నీకునాకునుగల ♦ వేస్తంబుఁ దలపోసి

యూరకమది దిగు ♦ లొందకమ్మ

పసివానిబ్రతికించి ♦ వంశంబునిల్చి

నాయాశీర్వచనముల ♦ నందుమమ్మ.

తే గీ॥ మరల నీయుతరము వచ్చు ♦ వఱకు మేము  
బందుగులతోడ స్వర్గాన ♦ నుందుమమ్మ



కరుణవిడకమ్మ! నుతుని యే ♦ మరకుమమ్మ  
బాలుబ్రతికింపుమమ్మ! నీ ♦ భారమమ్మ.

చేటి—(కన్నీరు తుడిచి కొనుచు) నాయనా పోదమురమ్మ. అమ్మా!  
ఆజ్ఞతీసికొనెదను.

చం॥ కడుపున మమ్ముఁజెట్టుకొని ♦ కాచితివింతటిదాక తల్లి? యీ  
యిడుములచేత నిన్ను విడి ♦ యేగుచునుంటిని నేడు; కూరిమి  
విడువక మమ్మ! ప్రాణముల ♦ వీడకయుండిన నెన్నఁడేని నీ  
కడ కరుడెంతునమ్మ! కడ ♦ కాళ్లకు మ్రొక్కెదనమ్మ సాధ్వీరో॥

(చినరంగారావు చేటి నిష్క్రమింతురు)

మల్ల—ఇప్పటికి నాభారము తీతినది. నాకు సర్వవిధులఁ కృతార్థత  
లభించినది. దైవవశమున నాతనయుడు విరోధులకుఁ జిక్క  
కున్నయెడ మావంశము నిలచును. నాకంతకంటఁ గావలసినదే  
మున్నది. పద్మనాయక వీరుల బలంబులు వినాశము కాక  
ముందె! రంగారాయ భూమిశ్వరుండు విరోధులకు వశముకాక  
ముందె యవరోధసతీమతల్లులు శిశుసహితముగ స్వర్గమలంకరింప  
కముందె నేను పరలోకము నలంకరించుట కర్తవ్యము. (ముం  
దునకుఁజూచి అదిగో! చెలికాని వెంకయ్యగా డిటు వచ్చుచు  
న్నారు. ఆయనవలన యుద్ధసమాచారము లాలించుటయే తడ  
వుగ సంకల్పమును నిర్వహించి శాశ్వతలోకవాస మనుభవిం  
చెదగాక.

(చెలికాని వెంకయ్యప్రవేశించి) అక్కటా యీపాపకార్యమెటు  
లొనరింపనేర్తును. దయాదాక్షిణ్యములఁ బోనాడె యెటుల  
నిర్దోషిణులగు నవరోధ సతీమతల్లుల జెండాడెదను. ఎటులఁ  
బ్రభునియాజ్ఞ నిర్వర్తించెదను. అక్కటా! యీపాపపుఁజేతఁ  
—జేయుటకు బ్రహ్మ నామనన్న రాతితో జేసియుండును.  
కావుననే యితదుర్భరకార్య మొనరింపనున్నను నాహృద

యము వ్రయ్యలుకాక యథావిధముగ నున్నది. ఈపాపాత్ముడు ఈయవరోధాంగనా ఖండన వ్రతుడు, వీరపురుష విగర్వశుద్ధాంతాంగనా సంహరణ దుష్కార్య నియుక్తుడు విరోధుల శతఘ్నులకు ముందె యెఱయెయున్న యీపాపకృతి యొనరింపక తప్పనుగదా! (చూచి) అప్పుడె యంతిపురికి వచ్చి తిని. ఇత సీతసకార్య విధానమునకు విరామము లేదుకాబోలు (ముందునకుజూచి) అదిగో మల్లమాదేవి యిచటనేయున్నది. నేనీ పాపకార్యమునకు బాలుపడితి నని యీయమతో నెటులవాకొందును. ఎటు లుపేక్షింతును. దైవమా రావువంశమున కెట్టియవస్థఁ దెచ్చిపెట్టితివి. రంగారాయని కుంటుంబమున కెంతటి యకాలమరణము సమకూర్చితివి. విధి నాకెట్టి పనినియోగించితివి.

మల్ల—అగ్రజా! అభివాద మొనరించుచున్నదానను. రణరంగమున నందఱు కుశలముగనున్నారా? యుద్ధమెట్లులున్నది?

చెలి—విరోధుల శతఘ్నుల కెదురునడుచు బద్ధనాయకవీరుల కుశలవార్త నెఱుఁగింపవలయును. యుద్ధఫలితము విరోధుల కనుకూలముగ నున్నది మనసైనికబలము చాలవఱకు గఠించినది. బాబ్బిలి రాజ్యలక్ష్మి విజయరామరాజును, వలచినటులున్నది.

చం॥ బురుజులు కూలుచున్నవి చ ♦ మూబలమెల్ల నశించుచుండె మా  
ర్తురు చెలరేగి యంతిపురి ♦ దూరఁగనుండిరి రంగరాయ భూ  
వరుడిఁక నేటిగల్పనుచు ♦ వాకొనెసాగె; విరోధులఁ జయేం  
దిర వరియింపనున్నది న ♦ తీ! ఇత నేమని విన్నవించెడ॥ 15

మల్ల—అక్కటా! నాహృదయమునఁ బుట్టిన పరితాపము సహేతుకమైనదె. ఈరావు వంశ నిర్మూలన కర్మకుఁడు పరజనవంచనాభావుడు చలచిత్తుడు నగు విజయరామరాజు సంధి కేమని యంగీకరించునేమొ వ్రయత్నించితిరా!



చెలి— అమ్మా! చేయగల ప్రయత్నము లన్నియు నిదివఱకే చేసితిమి. స్వనాశనమునకు స్వసేనా నాశనమునకు జంకని విజయరామ రాజు సంధి కంగీకరించునా! అంగీకరింపఁడు. అతని నావేశించిన దుష్ట గ్రహము లంగీకరింపనీయవు.

మల్ల— పద్మనాయక సాధ్యులలో సంగ్రామ విద్యయుం దారితేరిన వారలు పెక్కుండు కలరు. వారలందఱు గలసి యుద్ధరంగ మలంకరించినచో బాగుండునది. రాణివాస మాపాటి స్వతంత్రమును గటాక్షింపదా!

చెలి— అమ్మా! ఆచారములకు దేశకాల పాత్రములె లక్ష్యములు. సంఘ విలయము సంభవించి నపుడు కూడ రాణి వాసమా! విరోధుల విజృంభణము సంతయు నెఱింగి యపజయము నిశ్చయ మని తలంచి పద్మనాయక వీరకౌతలు యోధ వేషముల ధరించి మల్లమాదేవిని ప్రత్యర్థులు కన్నెత్తి చూడకుండ జేయుట ధర్మమని సభావేదిక చెంతనున్న బురుజుపై జేరిరి. ప్రళయకాల కాళీ స్వరూపమును దలపింప జేయుచు వీరకౌతలు దుసాకుల బ్రేల్చి యీటెలతోఁ బొడిచి ముస్తాముష్టి బోరాడి ప్రత్యర్థిలోకమును బంచబంగాళము గావించిరి.

మల్ల— సతీ మణులారా! మీజన్మము సార్థకమైనది. మీజీవితము పవిత్రమైనది. వీరవర్ములకు గూడ మీసాహసము గుణపాతము గావించుచున్నది. భర్తృశాసనమున్న నేను మీకు సహాయ పడు దాననే. అంతటివిశ్రాంతి లేదయ్యె. అగ్రజా అనంతరమేమైనది.

చెలి— విజృంభించి సహస్ర ముఖముల నరాతులను వీరవత్తులు దునుమాడుచుండ సిగ్గు చెడి నిలువనేరక యంతఃపురాభి ముఖులైన భటులందఱు వెన్నిచ్చి పాటి విజయరామరాజు బుస్సె హైదరుజుగులతో దమ దుర్గతిని చెప్పివొనిరి. నిర్గయా

స్వభావులు పౌరుషశూన్యులునగు నామువ్వరు వచ్చి చూచి  
చేయునదిలేక నలువైపుల నాలుగుఫిరంగుల బెట్టించిప్రేల్పించిరి.  
బులుజుపైనున్న వీరపత్నులందఱు నేల గూలిరి.

మల్ల— ప్రత్యర్థివులులారా! ఛీ! ఛీ! మనుష్య రూప రాక్షసులగు మీకు  
జ్ఞానము లజ్జ కొలందియగుటలో నాశ్చర్య మేమున్నది! ఆడు  
వాండ్రితో నదిరి పోరాడలేని మీబ్రతుకులు కల్పనా! పౌరు  
షహీనులై శ్రీవధ యొనరించి యేమొగమున దలయెత్తి సిగ్గు  
విడచి దిరుగుచుంటిరో నాకాశ్చర్యముగ నున్నది. సంగ్రామ  
మన నాకుత్సాహమగుచున్నది.

ఉ॥ శాతకృపాణ హస్తనయి ♦ శత్రుసమూహమునందు జొచ్చి సా  
ధ్వీ తిలకాభినంద్యమగు ♦ వీరవిహారము నాచరింపఁగాఁ  
చేతము తొందరించె రణ ♦ సీమకు జేరిన వైరి సైనిక  
వ్రాతముతోడఁ బోరుటకు ♦ వల్లభు నాజ్ఞను గోరమానితిన్॥

చెలి—సాధ్వీ! నీ సాహసము శ్లాఘనీయము. ఉత్తమ రసపుత్రకాం  
తామ తల్లులయందు బ్రతిఫలించు పరాక్రమరసము. నీయందుఁ  
బ్రతిబింబించుచున్నది. వీరకాంతల శిక్షాలాఘవము రణరంగం  
బునఁ బ్రదర్శింపదగని యీసాపపుగాలమున మీకు దేహత్యా  
గముదప్ప వేఱితోలివలేదు. రంగారాయ భూమిశ్వరుండు  
నాకీకరవాలము నొనంగి యంతఃపుర ధర్మముల నెఱవేర్చుమని  
పంపియున్నాడు.

మల్ల—ప్రాణనాయకుని యాజ్ఞకు భిన్నము జరుగునా! అగ్రజా!  
ఆకరవాలము నిటు తెమ్ము. ఒకమాటు గాఢాలింగన సౌఖ్య  
మున మైమఱచెదను.  
(తీసికొనబోయి)

సీ॥ శ్రీరంగరాయ ధా ♦ శ్రీనాథు దక్షిణ  
కడమునందు నిగని ♦ గలను జూపి



పరిపంధిభూపాల ♦ పటలకంతాశ్లేష

పరమసౌఖ్యా నంద ♦ గరిమనొంది

పద్మనాయక వీర ♦ వర్యసేవితమైన

రావువంశమునకు ♦ జేవగూర్చి

జన్మరంగంబున ♦ జయలక్ష్మిని వరించి

యతులసౌజన్య సౌ ♦ ఖ్యముల దేలి,

తే గీ॥ ఇంతదనుక విరోధి దే ♦ హంతరములఁ

బొదలు క్రొన్నెత్తురు ద్రావి ♦ ముదముఁ గనిన

ప్రాణనాయక దత్త శి ♦ తాసికిదియ

కంఠమొనగెద స్వర్ణభో ♦ గముల గనెద.

17

అగ్రజా! నాప్రాణనాయకు డేమేని నాకు గడసారివార్త నెఱింగించి  
యున్నచో చెలువుము. వినుటయే తడవుగ నిహలోకమును  
బరిత్యజించెదను.

చెలి—అమ్మా! ఇంతకుఁ దెలిపినవాడను నీప్రాణనాయకుడు నీకెఱిం  
గింపుమనిన కడసారివార్త నెఱింగింపక పోవుదునా! ఆలకింపుము.

మ॥ అనురాగంబునకుఁ బ్రియంబునకుఁ బో ♦ మావేశ సంసిద్ధికి  
దినమే యంత్యదినంబు సాంఘిక మృతికా ♦ దేవుడు కల్పించె ఓ  
వనితారత్నములారా ఐహికపు సం ♦ బంధంబు తీతెక, బరం  
బుననే యింక బునస్సమాగమము తా ♦ వ్రుడశ్రుగర్భాంజలుల్ . 8.

అమ్మా! ఇదియే నీభర్తృ సందేశము.

మల్ల—నాయకా! ఇట్టి యంత్యవార్తఁ బువుతటి నీహృదయ మెంత  
చింతా తరంగిత మయ్యెనొకదా! మాతోబాటు నీకీ యకాల  
మరణము దాపరింప నుండెనా,

నీ॥ కులముద్ధరింపగాఁ ♦ గల నీచుముద్దుల

తనముని రంగ రా ♦ యని త్యజించి

అనయ మభేదవృ ♦ త్తని వెన్ను బాయక

మెలగు వెంగళరాయు ♦ చెలిమిపడి

తొలుతనుండియు వెల్గు ♦ దొరలకాణాచియై.  
రాజులు బొబ్బిలి ♦ రాజ్యమువిడి,  
పరమసాభాగ్యసం ♦ భరితయై తనరారు  
భారతమాత సేవనము వదలి,

తే గీ॥ సర్వభోగంబు లందగా ♦ జాలు నీవె,  
స్వర్గభోగంబులందగా ♦ సాహసింప,  
బ్రతికి నేనొండవలసిన ♦ ఫలములెవ్వి,  
రమ్యసద్గుణ సముదాయ! ♦ రంగరాయ!

19

అగ్రజా! ఆలస్య మొనరింపకుము. నాప్రాణనాయకునియాజ్ఞ  
దాటరానిది. ఖడ్గమిటుదెమ్ము. నాకుత్తుక నేనెత్తెంచికొనెదను.

చెలి— అక్కటా! ఎంతటి విచారకరమగు కార్యమునకు సాహసిం  
చుచున్నాడను. ఓకరవాలమా? అవరోధస్త్రీ వధకు తొందర  
పడుచుంటివా! ఏమీ సీసాహసము!

తే గీ॥ కఠిన కర్కశ రిపురాజ ♦ కంఠదళన  
భయద కర్కంబునకు నీవు ♦ పనికిరావు  
ఖడ్గమా! యింకమార్దవ ♦ కలితములగు  
చిగురు బోడుల కుత్తుకల్ ♦ జెండబొమ్ము.

(మల్లమాడేవికి ఖడ్గము నొసంగును).

మల్ల— (ఖడ్గము జేకొని) ఓకరవాల రాజమా! నాయకుని కరగ్రహ  
ణము నొంది నాకాశ్లేష సుఖమొనగూర్ప వచ్చితివిగాని, నీవు  
స్త్రీ వధకు వచ్చియుండవు. ఒక్కమాటు నాకంఠమును గాఢా  
లింగన మొనరించు కొనుము. నాకు సుకృతము లభించును.  
(అట్లు చేయుచు)

సీ॥ వెలమ వీరుల బలంబులు ♦ రూపుమాసె నక  
బటు కఠినోక్తి వికా ♦ బడకమున్నె



రంగావసీభర్త ధ రాజ్యరమా కటా  
 క్షములకు దూరంబు ధ గాకమున్నె  
 మార్తురు పసివాని ధ మార్గమధ్యంబున  
 జేకొనిరను వార్త ధ రాకమున్నె  
 అంతిపురంబున ధ కరులేగుదెంచి దు  
 ర్గుటకార్యముల నొన ధ ర్గుటకుమున్నె

తే గీ॥ ప్రాణనాయక దత్తమై ధ నట్టి నిశిత  
 భిక్షమున నాకునేనయి ధ కంతనాశ  
 మతుల శౌర్యంబుమీఱఁజెం ధ డాడికొనెడి  
 భాగ్యసంసిద్ధిఁ గంటి న ధ ద్వార్తవింటి.

21

చెలి—సోదరి! మమ్మువిడచి పరలోకమున కేగుచున్నావా! ఎంతకష్టము, ఎంతకష్టము.

సీ॥ పట్టుపరాక్రమ రసా ధ స్వదులగు పద్మనా  
 యకుల వంశంబునం ధ దవతరించి  
 రణవిహారమునఁ బే ధ ర్వడిన రంగావసీ  
 ధూర్వహుఁ బ్రేముడి ధ తో వరించి  
 సామంతరాజుల ధ జాయలయూడిగ  
 మ్ములనెల్ల గన్న న ధ న్నల గ్రహించి  
 అరిరాజ దుస్సాధ ధ యైనబొచ్చిలిరాజ్య  
 లక్ష్మి కారుణ్యం ధ లంబుగాంచి

తే గీ॥ సర్వవిధముల జనముల ధ సంస్తుతులకుఁ  
 దగినదాన వఁటంచనఁ ధ దగిననీవె  
 యస్తమించిన నెవ్వని ధ కస్తమింప  
 నాశయము కల్గదమ్మ! మ ధ ల్లమ్మదేవి.

22

మల్ల—అగ్రజా! అధీరోచితమగ భాషింపకుము. ప్రేమాను బంధముల కిది యదనుకాదు. ఆత్మరాజ్యమునకు బాణముల నర్పించుట

మీ కెటుల సహజవిధియొ యభిమానసంరక్షణమునకు బాణము లర్పించుట మాకు నటులె సహజవిధి. నీవవరోధకామినుల నందఱు శిశువృద్ధసహితముగ వధించి మరణాంతమున విరో ధులు శవములనేని గాంచకుండుటకు దహనవిధిగూడ నెఱ వేర్చుము. ఈవిలియకారపడగు విజయరామరాజు నిటులశపించి నాకంతము నఱికికొనెద. సాధ్వీశాప మూఱక పోదు.

శా॥ ఏనశాంతమునాయకాంఘ్రియుగళి ♦ సేరాశ భక్తివ్రత  
జ్ఞానప్రాభవనేని, మామకమనః ♦ కాంతుండువిష్ణుర్చనా  
ధీనస్వాంతపయోజుఁడేని, అజయా ♦ ప్రితా రామధా త్రీశుఁ డీ  
స్థానంబందుక పద్మనాయకుని చే ♦ తత్ బాణముల్ వాయుతన్.  
హాశ్రీహరీ. హావరమే...శ్వ...రా  
(కంతమునఱికి కొని పడిపోవును)

చెలి—అక్కటా! బొబ్బిలిరాజ్యమున కింతకంటె వినాశన మేమి కావలయును?

ఉ॥ చేతులమీద నెవ్వతెను ♦ చెల్లియటంచును బెంచినాడనో  
యాతలిరాకుఁ బోడిని గు ♦ ణకర నివృడ కూల్చినాడఁ జే  
చేతుల, నిక నావలనఁ ♦ జేయగరాని దురంతకర్మము  
న్నే తరుణవధంబుఁ గన ♦ నేచ్ఛితి నిప్పటికివిధంబుగఁ 24

ఇక నాలస్యమొనరింప దగదు. మల్లమాడేవి యుపదేశ వాక్యములె స్మరించుచు శేషించిన యవరోధ కాంతావధయు సమాప్తినొందించి రంగారాయని కీశుభవాతఁ వినిపించి సాధ్వీరక్తపూరితమగు కరవాలముతో విరోధులఁ జెడాడి స్వర్గరాజ్యముం జూటకొందుఁ గాక. (ఖడ్గముఁ దీసికొని) ఓ ఖడ్గరాజమా! నీవలన నిగ నెంతయో పనికానున్నది. ముంపంతః పురమునకు బయసముకమ్ము. (నిమ్మిమించును).

పం చే మాంకము.

సం పూర్ణము.



శ్రీ ర. స్తు.

# పాపారాయనిర్యాణము



షష్ఠాంకము.

(యుద్ధభూమి-రంగారాయడు ప్రవేశించును.)

ఇప్పటికి బాబ్బిలికోట పూర్తిగ నాశనస్థితికి వచ్చినది. వెలమ  
వీరుల రక్తప్రవాహము పరాసు సైనికులకు జానుదఘ్నుముగ  
బ్రవహించుచున్నది. ఇంక నెక్కడి విజయము? ఇంక నెక్కడి  
యాస? బాబ్బిలి రాజ్యవినాశన హేతుభూతుడగు విజయ  
రామరాజును బ్రాణములతో విడచి నాకీయాయువును ద్యజింప  
వృననగుటలేదు. ఏనాటికేని విక్రమశాలియగు పాపారాయణ  
యక్కార్యము నిర్వర్తించగలడు. నేను విరోధుల హతశేషముగు  
సైన్యముతో నెదిరించుటయే కర్తవ్యము. (చూచి) అదిగో!  
విరోధుల విజృంభణము మేఱమీఱుచున్నది. ఏమని యీ  
సంతసము? ఓ విరోధినేనాజనులారా!

సీ॥ అతులిత పద్మనా ♦ యకచమూబలమెల్ల  
దునుమనేర్చితిమని ♦ త్రుళ్ళవలదు.  
దోర్దర్పమలరార ♦ దుర్గంబులన్నిసా  
ధింపగల్గితిమని ♦ త్రెళ్ళవలదు  
విజయరాముండు బా ♦ బ్బిలి రాజ్యలక్ష్మిని  
పొందగానుండెనా ♦ పొంగువలదు  
మానుషమిగి నే ♦ నానాయకులఁ జఁప  
జాలితిమను సంత ♦ సంబువలదు

తే గీ॥ ఓరిపుక్కుఁగినాయకు ♦ చార నిలుడు.  
చండదోర్దండ పాండితీ ♦ మండనుండు  
రంగ దరిపుంగవ గళాఘు ♦ భంగచణుడు  
రంగరాయుండు మిముఁజెండ ♦ రాఁదొడంగె॥

ఎవ రాభాషించునది. విరోధి సేనానాయకులగుదురా?  
కారుకారు. వాండ్రకంతటి పౌరుషమెక్కడిది? (అలకించును).

(నేపథ్యమున)

మ॥ ప్రకటారాతి శిరోవిఖండన కళా ధ్రువాగ్భార సంపన్న మా  
మకఖడ్గంబవరోధనుందరి వధా ధ్రువత్రంబుతోఁ దృష్టిఁగాం  
చక మీసైనిక కంఠరక్తరస మా ధ్రువదింపఁగానుండఁ బో  
వకుఁడీ వైరినృపాలులార? మిముఁగూ ధ్రువబాసఁగావించితీక॥ 2  
ఓపిఁజికివందలార! జాతిమాత్రోపజీవులారా! నిల్చుడు. నిల్చుడు.

రంగా—(అలకించి) ఓహూ! శ్రీవధ నొనరించి ప్రతిపక్ష పీఠవధా  
విధానమున కుటుకు చెలికానివెంకయ్య పలుకులే యివి! విచా  
రాతిశయమున శ్రీవధావిధానమున నుద్రేకవంతమయిన యీ  
తని పరాక్రమము విరోధిసైన్యమును సర్వనాశనముఁ జేయక  
పోదు. (చూచి) యేమి సీవిక్రమము! ఏమిసీలాఘవము, ఏమి  
సీచాతుర్యము! సీపశ్చిమ దుర్గద్వారమునే నిరోధింపుము. ఈ  
ప్రయత్నమువలన విరోధులబలము సగము నాశనముకాఁగలదు.  
దిగ్భిత్తికలపైఁ బద్మనాయకుల పరాక్రమజీవితములు యశోలేఖ  
నితో వ్రాయవలసిన యదనిదియె. (నాలుగువైపులుజూచి)  
అక్కటా! విరోధులీ సంకులావస్థలో బురుజు నాశ్రమించిరి.  
అదిగో పద్మనాయకవీరులతో ఘోరావహముఁజేయుచున్నారు.  
సేనలఁ బురికొల్పి వైరిసైనికుల దుర్గమునుండి క్రిందికి ద్రోయ  
వలయును. (నడచి) బురుజుపైఁ తనబావుటా నెలకొల్పవలయు  
నని కాబోలు విజయరామరా జిటు వచ్చుచున్నాఁడు. మగటి  
మితో నా కెదురువచ్చినసరి. లేకున్న సేనతో నాతని ప్రతి  
ఘటించి నాకోపముఁ జల్లార్పుకొందును. సర్వనాశనమైన యీ  
బాబ్బిలి సంస్థానమునకుం గ్రొత్తగా రావలసిన యవస్థలు వేఱు  
లేవు. ఓవిజయరామరాజా? ముందునన్నుఁ బ్రతిఘటించి కోటలో  
నడుగుపెట్టుము.



ఉ॥ శ్మశ్రియ వంశమందునను ♦ జన్మము నొందినవాడవేని లో  
కత్రయ వందసీయ భుజ ♦ గర్వముఁజూపి యశఃపవిత్ర చా  
రిత్రుఁడవై తరింపుము త ♦ రించుట కిద్ది రహస్యమార్గ మీ  
మాత్రపు విక్రమంబునకు ♦ మార్కొగమైనఁ బరంబులప్పడిక॥

విజ—(ప్రవేశించి) చింత జచ్చినను పులుసు చావదినలుల బొబ్బిలి  
రాజ్యము సర్వవిధములనిర్మూలమైనను నీరంగారాయని కింక  
విజయముపై నాసతీతలేదు. చచ్చిన రాచవానిచేతనే చావ  
వలయునని కాఁజోలు చేయెత్తి నన్ను సంగ్రామమునకుఁ బిలు  
చుచున్నాఁడు. ఈ కడసారి కోరికఁదీర్చుటధర్మము.

ఉ॥ బురుజులు కూలిపోయినవి ♦ భూరిపరాక్రమ భాసమానులౌ  
దొరలు గతించినారు పడఁ ♦ తుల్ కదనాంగణమందు నేలపై  
కొరిగిరి సర్వవైభవ సమూహము నాశనమందె గల్చి యె  
వ్వరిఁ దనియింపనెంచితివా ♦ వచ్చినచింపుము రంగరాట్టతీ॥

రంగా—నాసంస్థానమును జీవించియున్నంతవఱకుఁ గాపాడుటయే నాధ  
ర్మము. దురాశాపీడితుడై బొబ్బిలి నపేక్షించిన వంచకుని వధిం  
చుటయే నావ్రతిజ్ఞ. విజయరామరాజా? ముందీవోలును గాచి  
కొని పిమ్మట బొబ్బిలిరాజ్యమున విజయధ్వజమును స్థాపింపుము.

విజ—ఇదిగో! సంగ్రామమున కాయితమైతిని. రాజు రాజుచేతను బంటు  
బంటుచేతను సేనానాయకుడు సేనానాయకునిచేతనే గతించుటగౌర  
వ పొదము. ఈసమయధ్ధమున నెవరుజయించినను విజయము  
నులభముగా నువ్వకము కాగలదు. ఈవోలును గాచికొమ్ము.  
(ఇరువురు ద్వంద్వయుద్ధము గావించురు).

రంగా—ఇదిగో! తాళఫలమువలె నీశిరము నెగుర గొట్టుచున్నాను.  
బొబ్బిలిరాజ్యలక్ష్మి ఋణము తీర్చుకొను నదృష్టము లభించు  
టచే నేను సర్వవిధముల ధన్యుడను. ఖండంతరుల యపవిత్ర

స్వర్గముచే గలుపితమైన రాజ్యలక్ష్మిని పాపనమగు క్షత్రియ  
రక్తముతో నభిషేకింతును.

మ॥ బలవద్దర్శ సమగ్రబుద్ధినయి యీ \* పాశ్చాత్య దుశ్చిత్తులక  
కలుషస్వాంతుల విశ్వసించి, రణరంగం \* గంబండు నాంధ్రావనీ  
స్థల విభ్రాజిత వీరబాహ్మిలిపురీ \* సర్వస్వ విదోహతా  
కలనంబుక వెలయుతువే! కలకళం \* కా! రామభూమిశ్వరా,  
నీవనినటుల రాజునకు రాజుచేతనే మరణము లభించినది.  
ఉత్తమున కుత్తమ లోకము లభించుట స్వతస్సిద్ధమేకదా?

చం॥ బలియొనరింతు నిన్నిపుడు \* భారత భూమికి విక్రమక్రమో  
జ్జ్వలులగు వెల్మవారి భగ \* వంతుడు సైతమెదుర్పలేడు, కే  
వల దురహంక్రియా భరము \* పైకొన యుక్త మెఱుంగలేక బా  
బ్బిలిపయి కేగుచెంచితిని \* బీరమువీరిడిపోయె నిర్లక్ష్య.

(రంగారావు విజయరామరాజు గుండెకు బాకుగుటిచేయును).

(నేపథ్యమున) ఓసేనానాయకులారా! సింహము వలె విజృంభించి  
రంగారావు విజయరామరాజును వధించుచున్నాడు, చూచెదరేల?  
రక్షింపుడు రక్షింపుడు.

ఉ॥ శాతకృపాణ నిర్దళిత \* శత్రుడు వేంకటరంగరావు; ప్ర  
జ్ఞాతిశయంబుచే మనబ \* లావనినంతయు జూరబుచ్చి ని  
ర్భాత సమానుడో విజయ \* రామస్వపాలుని జెండుచుండె బు  
స్స! తిలకింపవేల? దయ \* చేయ వడేటికి? హైదరుపాఖ్య.

విజ—ఇతరులసహాయ మెంతమాత్ర మవసరములేదు. విజయరామ  
స్వపాలుడాహవదోహాలుండని యెఱుంగక మీరుభ్రాంతి పడు  
చున్నారలు. మేము ధర్మయుద్ధ మొనరించుచున్నారము. పరు  
లందరు మధ్యవర్తుల. రంగారాయ! సిద్ధముగా నున్నావుకదా!  
(రంగస్థలమున దుపాకి పేలును, రంగారావు పడిపోవును).



విజ—రంగారాయ! రంగారాయ! ఏమి నేలకొఱగినాడవు.

(రంగారాయని గాయము పరిశీలించును).

రంగా—బేరా! ఈ బాధదుర్భరముగా నున్నది. ఈతుపాకిగుండు వత్తు  
స్థలమునుండి వెనుకకు దూఱిపోయినది. ఇక నీయాయువులు  
స్వల్పకాలముగూడ భరింపజాలను. వీరపురుషుల కొక్క  
ప్రోత్సాహవాక్యము వదించి స్వర్గరాజ్యమును జూటగొం  
దుగాక! వీరునకు రణరంగమున గతించుటకంటే వేఱునుకృ  
తములేదు.

విజ—(స్వగతము) అధర్మప్రేరేతుడై యేసేనానాయకుడో రంగారావు నీ  
దుస్థితికి బాలుపఱచినాడు. సంగరధర్మ విచ్యుతుడగు నొక్క  
బాల్కునిచేతనే రాజ్యమునంతటి కపకీర్తి వచ్చును. ఈవీరుని  
యక్రమ మరణమునకు జింతించ ఫలములేదు. ఈవార్త  
కెల్లడికాకముందే నేనిటనుండి వడచుట యుక్తము.

రంగా—ఓసేనానాయకులారా! ఓపద్మనాయకులారా! ఇదే నాయంత్య  
విజ్ఞప్తి.

సీ॥ హతశేషులగు సైన్య ధతులార! మీపట్టు  
దలల జూపింప న ధర్మమ లెండు  
పద్మనాయకులారా ధ ప్రాణమేగును గాక  
పరదాస్యమునకు బా ధ ల్పడకు డయ్య  
రాజ్యలక్ష్మీ నీకు ధ రాజువెంగళరాయ  
డతనికే చేయుమే ధ మ్మానపర్య  
అంబుజమిత్ర సీ ధ వైన బాపారాయ  
నకు నాయవస్థవి ధ న్నపమొనర్పు

తే॥ గీ॥ అరుగుచున్నాడు సురసతీ ధ నిరుపమ ప్రి  
యోపగూహనలకు నాన ధ నొందినేడు  
రంగారాయండు యుద్ధంపు ధ రంగమువిడి  
అమ్మ భారతమాత రో ధ ఆజ్ఞనిమ్ము.

(వెంగళరాయుడు ప్రవేశించును.)

వెంగ—అక్కటా! బాబ్బిలి రాజ్యవైభవము సమాప్తమగుట  
చే గాబోలు! యుద్ధవార్తలు తెలియవచ్చెను. (చూచి) హా  
దైవమా! ఎంతలో నెంతటి వివత్కాలమును గల్పించితివి.  
ఇంతకు మున్ను రంగరాయుడు యుద్ధంపు రంగము వీడి యరుగు  
చున్నాడు. అది నాకు వినబడిన వాక్యము. మాయన్నగారి  
నోటినుండివచ్చిన పలుకువలెనే యున్నది. ఈపలుకెచటి నుండి  
బయలు దేరెనో యలికిడి బట్టి ప్రయత్న మొనరించినను తెలిసి  
కొన దుస్సాధ్యముగనున్నది. నన్ను వంచించుటకు విరోధులు  
పన్నిన దురుద్యమమైన గావచ్చును. పద్మనాయక శవానేక  
నిబిడీకృతంబగు నీరణరంగంబున నాకు యథార్థ మెఱింగించు  
వారెవరు? (ముందునకు బరికించి) హా! బాబ్బిలి రాజ్యలక్ష్మీ  
నీకెంతటి యాపద ప్రాప్తించినది. హా! పద్మనాయక వంశమా!  
ఎంతటి యమూల్య భూషణముం గోలుపోతివి. (మూర్ఛపోయి  
తెప్పిరిల్లి) హా అగ్రజాత! విజయరామ వధావిధాన బద్ధకంకణ!  
హా పౌరుషాభిరామ! పద్మనాయక సంస్థాన సర్వస్వ! హా సంగ్రా  
మధనంజయ! హా ప్రతిపక్ష భూపాల సేనాకానన దావానల!  
హా జగదేశవీర! ఎంతలో నెట్టి దుర్విధికి లోనైతివి. (శవముపైబడి)

సీ॥ విక్రమించినయట్టి ♦ విజయరామునకు నీ

ప్రధన ఫిక్రమముఁ గ ♦ స్వరచలేదు

ఆత్మజాతునకు రా ♦ జ్యాధిపత్య మొసంగి

యతుల కృతార్థత్వ ♦ మందలేదు

సాగరవేష్టిత ♦ క్షౌభాగమున జయ

స్తంభముఁ ♦ స్థాపన నలుపలేదు

తలచిన సంకల్ప ♦ ములనన్నిటిని సమ

ర్థించి ప్రతిష్ఠ నా ♦ ర్థింపలేదు,



తే గీ॥ ప్రాయమా ముష్పదేండ్లకుఁ ♦ బాయలేదు  
చిత్తమా! శాంతభావంబుఁ ♦ జెందలేదు  
కటకటా! యింతలోన యీ ♦ గతినిగంటె  
ప్రథన గాంగేయ! శ్రీరావు ♦ రంగరాయ॥

అగ్రజాతా! నీవదన సుధాకిరణాస్తమయానంతర మీకువలయు  
శ్రీలు సౌఖ్యకరములా! మనసున బెచ్చుపెటుగు విచారత  
మోరాళి యంతరించునా! వంశవాగాళి యుష్పొంగునా?  
దైవమెట్టి కష్టవిధి సంకల్పించెను? విరోధుల దురుద్యమ  
మెంతలో ఫలించెను? ఎన్నియో కొఱతలుండఁగనే నీజీవితము  
ముగిసెనా? ఆహా! అగ్రజా!

సీ॥ కటకటా! ఎంతటి ♦ కష్టంబుప్రాప్తించె  
ననురీతి నాసిక ♦ నంగుళినిడి  
కనరాదు దుర్జన ♦ కలితమాలోకంబు  
నున్నట్లుఁ గన్నదో ♦ యినిమొగిడ్చి  
అన్నివిధాల కృ ♦ తార్థుండ ననిపల్కు  
కరణి వక్షస్థలి ♦ కరముఁజేర్చి  
యుద్ధమంతయుఁ గాంచ ♦ కుండ నేగుచునుంటి  
ననుమాడ్కి దైన్యమా ♦ న్యముననించి

తే గీ॥ రాజమణులకుఁ జావెందు ♦ రణమునందె  
యనెడి నుడువుల కీవుదృ ♦ స్టాంతముగను  
నేటితోడుత నూతేండ్లు ♦ నిర్లమింప  
నరిగితివె అగ్రజాతద ♦ యాసమేత॥

6

పద్మనాయక వంశాలంకారుడగు నీరంగారాయడు గతించిన  
పిమ్మట నేను జీవించి యనుభవింప వలసిన సౌఖ్యమెద్ది? రణ  
రంగమున యావచ్చుక్తి వినియోగించి స్వర్గమున నన్నగారితో  
నేకీభవించుటయే యాచరణీయము. ఓవైరిసైనికులారా!

శా॥ భంగంబు బానరింతుఁ దావక చమూ ♦ వారాశి నెల్ల, నమి  
ద్రంగంబందు భవత్ విరోధుల నవా ♦ ర్యప్రాధిరాల్తు, భువి  
నింగి మీయచవిత్తరక్త నదుల ♦ నిండారఁబాటింతు, నీ  
వెంగళాయని శక్తిమీకిదియె క ♦ స్పింతున్ నుఁ డీ శాత్రవుల్.

నాభుజాబలమునకు విజయరామరా జడ్డుపడునో బుస్సీఅడ్డు  
పడునో హైదరుజంగు అడ్డు పడునో పరికింతుగాక! ఓసైనికు  
లారా! మిగిలినదానికి జేయునదిలేదు. మీస్థానముల వర్జింప  
కుడు. నేనుమీకు నేనానాయకత్వము వహించెదను. (నిష్క్రమిం  
చును.)

(విజయరామరాజు, బుస్సీ, హైదరుజంగు, జవాను ప్రవేశింతురు.)

హైద—బొబ్బిలివాంట్లు బడా బలవంతుల్ వుండారు. బంట్లు అంతా  
నచ్చిందాకా కోటలో హడుగుపెట్టనిచ్చారు లేదు. వాళ్లకి  
పౌరుసం ఎక్వావుంది. మనకీ తక్వావుంది. లేకపోతేమనకి పాజు  
యెనిమిదియేలునవ్వం. వాంట్లకి పేన మూడుయేలునవ్వం. యెట్ట  
అవుతుంది. క్యా యిజయరాంసాబ్,

విజ—పౌరుషవంతుల కెప్పుడు జయములభించితీయను. జయమున  
కేమిగాని జీవములతో పద్మనాయకుల బంధించి యంతః  
పురాంగనలతో వలనఁబి బొబ్బిలిదీసికొనఁజాలమైతి మని  
నాకు బరితాపముగ నున్నది.

బుస్సీ—విజయరామరాజా! ఇవి నీవంటిప్రభువున కుండవలసిన బుద్ధులు  
కావునుమా! నీహృదయమున కిప్పటికేని పశ్చాత్తాపము  
కలుగకున్నది. నిష్కారణముగ నిన్ని కుటుంబములు రూపుమా  
పెనని విచారపడుటకు మాటు వికటోక్తు లాడుచుంటివా?  
ఖండారరుఁడైననేనే ఇంతవిచారించుచుండ దేశీయునకునీకు  
విచారము కలుగదేమి?

హైద—యిజయరాంసాబ్ మహారాజ్ కి కోపంవచ్చింది. తుం బాల్  
కర్ నకో.



విజ—దేనా! తాము కోపించుచున్నారగాని బాబ్బిలివారు నన్నంతకష్ట పెట్టిరో తాముచూచియుంటిరా? నాహృదయ మెంతయో పరితేపింపకున్న సాహసించి యిటుల గావించునా? కావలయునని జయించి యింక పశ్చాత్తాపమొందనేల?

బుస్సి—మీకు మీకు ద్వేషముండుగాక. అనవసరముగ మేమీ యుద్ధమున జోక్యము కల్గించుకొనుటచేతనేకదా బాబ్బిలి సంస్థాన మిటు లంతరించినది?

హైద—మహారాజ్ పోయిందాన్ని అనుకోవాలావద్దు. అన్నోని లాభంలేదు. ఈలడాయిలో యిజయరాంసాబ్ తప్పు ఒక్క రవ్వా అంతా లేదు. అంతాబాబ్బిలిది.

(నేపథ్యమున) అయ్యా! సామర్లకోటకుఁ బోవుమార్గమేది! ఆపడిపోయినబు రుజువుక్కనుండిపోవు లుబాటయేకదా యెవ్వరుమారుపలుకరే?

(చేటి, చినరంగారావు పోవేశింతురు.)

చిన—అబ్బా! నేనింక నడువఁజాలను. నాయకుగులు తడబడుచున్నవి ఆకలియగుచున్నది. ఇంక నేనురాను. ఇంటికిపోయెదను.

తే॥ గీ॥ మొఱకురానేల సాదంబు ♦ మోపఁజాల  
ఒడలు భారంబుగాదోచె ♦ నడువఁజాల  
దప్పియగు చుండె నిమునంబు ♦ తాళఁజాల  
చేటి! ఇంక నెంతవయసంబు ♦ చేయవలెన?

8.

చేటి—(బుస్సి మొదలగువారిఁజూపి) నాయనా? అరవకుము. అరుగో దొంగలు పట్టుకొనిపోవుదురు. సామర్లకోట దగ్గరకు వచ్చితిమి. (స్వగతము) అక్కటా! ఆకానవచ్చువారు విరోధులవలె నున్నారు. ఈబిడ్డ కేమి యపాయము కలుగునో? (నడచి)

తే॥ గీ॥ ఈనగాచియు నక్కలఁకిచ్చినట్లు  
శిశువు నిందాక రక్షణ ♦ జేసి యివుడు

వైరులకు నప్పగింపగా ♦ వలసె నింక  
పాపనికి దిక్కులేదు దై ♦ వంబుదక్క.

హైద—ఏజవా! ఒక ఆడుది పిల్లవాడు పోతూవుంది. మహారాజ్జి-  
హుకుం అయిందీ అని వాంళ్లకి పిల్చకరా. బొబ్బిలివాళ్ళు  
వుండారు.

జవా—చిత్త మటులె యొనరించెదను. (నిష్క్రమించును).

విజ—పిల్లవాడు పోలికలఁ బట్టి చూడ రంగారావు కుమారునివలె  
నున్నాడు. ఈకుర్రవానిని దాసి యెచ్చటికో తీసికొనిపోవు  
చున్నది. మనకంటపడిరి. ఇక నెక్కడికి బోయెదరు?

(చేటి చినరంగారావు ప్రవేశింతురు).

హైద—ఓసీ ఆడ అమ్మి మీదికోసాబస్తీ యీచోటాకీ యాడ్కి  
తీస్కాపోతావుండావు. పిల్లవాడు యెవర్కొ కొడుకు నువ్వు యెవరు  
బోలో.

దాసి—నాదిబా.....కాదు పెద్దాపురము. ఈబాలుడు నాతన  
యుడు.....

విజ—నిజముచెప్పకున్న నిన్ను ఖండింతుము. దాసీకుల సహజమగు  
సనత్యసంభాషణము మాత్రము నలుపకుము. జాగ్రత్త! నీది  
పెద్దాపురమా?

చిన—ఏమిరా! నోటికి వచ్చినటుల వాగెదవు. నీకు వెరచువారులేరు.

తే. గీ॥ కత్తిఁగొనిరార నాతోడి ♦ కయ్యమునకు  
శిరము బొబ్బిలికత్తితో ♦ నటకువాడ  
పిల్లవాడుగదాయని ♦ త్రుళ్ళబోకు  
పదను కత్తికి ముందు నీ ♦ పాణిమోలే?

10

విజ—ఓరీ శుంఠా! శాబకా! వెలమకులమునఁ బుట్టినందులకు,  
మాటలమాత్రము దిట్టముగ విడుచుచున్నాడవు. మాటల  
బింకమైన లేకున్నబ్రతుకు తెరువేది? (బుగ్గపట్టుకొనబోవును)



హైద—పిల్లవాడు బడా గట్టివాడు వుండాడు పిర్కాగిర్కాలేదు.

బుస్సీ—విజయరామరాజా? ఆ బాలకుని కసరకుము. మిగులగారాబముగ బెటిగిన కుట్టువానివలె నున్నాడు. కావుననే తొందరపడి మాటలాడుచున్నాడు. హైదర్ జంగ్! ఆ బాలకు డెవ్వడో విచారింపుము.

హైద—ఇ పిల్లగాడూ యెవడు? నువ్వుయెవడు సత్తైబోలో,

చేటి—(బుస్సినైపునకు మరలి) ధర్మస్వరూపులగు మీముందు యథార్థము వాకొనెదను. బొబ్బిలిరాజ్యము విరోధివశము కానున్నదని అంతఃపురకాంతలందఱు నాత్మహత్య గావించుకొనిరి. మారాణియుగు మల్లమాదేవి తానాత్మహత్య గావించుకొనబోవుచు గుమారుని సామర్లకోటలోనున్న తనచెల్లియింట నుంచిరమ్మని నాకాజ్ఞయొసంగినది. ఈబాలుకు రంగారాయని కుమారుడు. మీచేతులలో జిక్కిను. రక్షించినను శిక్షించినను మీరేదిక్కు.

తే. గీ॥ మోడుపోయిన శ్రీరంగ ♦ భూమిపాలు  
వంశవృక్షంబునకు దైవ ♦ వశమువలన  
జివరకు మిగుల్పబడియె నీ ♦ చివురుటాకు  
త్రుంతురో పెంతురో యొప్ప ♦ గింతుమీకు.

విజ—గంగారాయని కుమారుడేయైనచో బంధింప వలసినదె! బొబ్బిలి రాజ్యము స్వాధీనపఱచుకొనిన తరువాత నీతనిసంగతి విచారింప వచ్చును. అంతవఱకు దాసివద్దనుండి బాలుని తొలగించి మన భటుల కప్పగింపవలయును.

చేటి—కుట్టువానిని బంధింపుటయే! నాకంతనాళమున నాయువున్నంత వఱకుటుల జరుగనేరదు. ఓవిజయరామరాజా! ఈపాపమిహాళోకముననే కట్టికుడుపును.

శా॥ శ్రీమన్మల్లమదేవి దివ్యకరుణా ♦ శీర్వాదముక రంగరా  
 డ్భూమినాయక సత్కృపావిలసనం ♦ బుక హేతువుంగాగ సం  
 గ్రామప్రాభవ మేనునేర్పితిని నా ♦ ప్రాణావసానంబునం :  
 దేహాగాని కుమారుఁ డైకొన వశం ♦ బే నీకు రామాధిపా. 12

బొబ్బిలి రాజ్యమునఁ బ్రతియువతియు వీరాహవ నిర్వహణ  
 ప్రవీణయె. ఇంతవఱకు మీరుస్వానుభవమున నెఱింగిన యంత  
 మేయిది. కదనమున నన్నెదిరించి పిమ్మట బాలుని పైకిఁ  
 బొమ్ము. మధ్యవర్తిగ ఖర్మమూర్తి బుస్సిదొరగారుందురు.

విజ—భీ నోరుమూయుము. వీరక్షత్రియ కుమారుని దాసి సంగ్రామ  
 మునకు బలచెనన్న నవ్విపోదురు. తెలివిగలిగి బ్రతుకుము.  
 ఎవరనుకొంటెవో.

హైద—దోటా! యిజయరాంసాబ్ కీసలాంకరో? వాడికి దయసీమీద  
 పుంటే నీకుపేమం అవుతుంది. ఇప్పు నీదిషర్వం ఆయన్ని శేతుల్లో  
 పుంది.

చిన—చేటి! విజయరామరా జీతఁడేనా! నాన్నగారితో యుద్ధము  
 చేయవచ్చినాడని నాచెలికాఁడు చెప్పినాఁడు. ఈతఁడు నన్ను  
 చంపునా?

విజ—కుమారా? నిన్ను వధించుట మానకల్పముకాదు. ప్రకృత విష  
 మ పరిస్థితులలో నోరెఱుంగని నిన్నుఁగాపాడి యనంతర  
 మేదోయొక సంస్థానము నొసంగవలయుననియే మానకల్పము.  
 రమ్ము. నావద్దకురమ్ము (పిలువఁబోవును.)

దాసి—బొబ్బిలి నెలమబిడ్డనుమా? తాఁక బోకుము.

చిన—నేనురాను, నేనురాను. (కత్తితోఁబోడువఁబోవును.)

బుస్సి—చినరంగారాయని ముద్దుపెట్టుకొని నాయనా! ఉత్తమవంశము  
 నఁబుటిన నీకీపారుష ముండవలసినదె గాని, నీకివి కానిదినములు



ఈయకృమయుద్ధమున హైదరుజంగు విజయరామరాజుల మాటలువిని నీవంశనాశనమునకుఁ గారకుఁడనైన నేను నీకుఁ జేయవలసిన ప్రతికృతిలేదు. పరులమాటలనేను విశ్వసించకున్న మీకి యవస్థలురావు. హతశేషులగు బొబ్బిలివీరులచేతిలో నుండి బయటఁబడితి నేని నీకుఁ దగినమేలు చేసితీటుదును. ఓరీజవా! ఈకుట్టువానిని జాగరూకతతో సామర్లకోటకుం జేర్చుము. దాసి నీబాలుని సంరక్షణమున నియోగించుము. (తనలో) ఇప్పుడుకాకున్న మఱియొకప్పుడేని బొబ్బిలిరాజ్య మీకుట్టువాని కిచ్చి తీతెదను.

చిన—అయ్యా! నేను వెల్లివచ్చెదను, నాకు సెలవిండు. (నలముచేయును)

బుస్సి—నాయనా! పోయిరమ్ము.

(చినరంగారావు చేటి, భటుఁడు నిష్క్రమింతురు.)

హైద—అచ్చాభోటా వుండాడు. బొబ్బిలిగడ్డమీద పిరికివాడూ లేడు, అంతావస్తాదులు అంతాసర్దారులు వుండారు. ఆడవాండ్లకి మొగవోండ్లకి పౌరుసంవుంది. కనరల్ వుంది. బలం పరాక్రం వుంది. తెలింగీ దేవుములో యీపౌరుసం శూశాంలేదు.

విజ—(తనలో) బొబ్బిలికోట యిప్పటికి సర్వవిభముల నాశనమైనట్లే వశ్చాత్తావ స్వభావముగల బుస్సిని వంచింది బొబ్బిలికోట. యేనాటికైనా నెలమవారికి, అందుముఖ్యముగ రంగారాయని పుత్రునకు, సంక్రమించకుండఁ జేయవలయును. దైవవశమున బ్రతికి బట్టకట్టిననాటికి రంగారాయని పుత్రుని కేమన్నెపు గ్రామములో జూపునటు లిప్పుడె కట్టుదిట్టముచేయవలెను. సంగ్రామపరిస్థితులు ఈదిక్కుమాలిన శిశువును జూచిన దాది బుస్సిహృదయము విచారక్లిష్టమై నటులున్నది. ఇతనిహృదయము నన్యత్ర మరల్చుట కర్తవ్యము. (ప్రకాశముగ) బుస్సి ప్రభూ! కోటయిప్పటికి మనవశమైనది. ఒకమాటు లోనికేగి చూచివత్తమా?

బుస్సీ—ఇంక నేమిచూడవలయును? బురుజులు, కోటలు మనమే పగుల  
కొట్టితిమి: అంతఃపురాంగన లందఱు నాత్మహత్యగావించు  
కొనిరి. సేనానాయకులకుటుంబము లెప్పుడో మనఘోరగగులచే నా  
శనమయినవి. నేను చూడజాలను. శవములచేనిండియున్న యీ  
బొబ్బిలిరాజ్యమును నేనుజూచి నహింపజాలను. నేనురాజాలను.

విజ—చిత్తము. జేపటి దినము చూడవచ్చును. బొబ్బిలిపేరులలో  
బేరుపడిన పాపారాయడింకను జీవించియేయున్నాడు. అతడు  
బొబ్బిలి దురవస్థ వినెనేని మనపైబడి తీటును. ముందాతని  
సైన్యసహితముగ బంధింపవలయును.

హైద—యిజయరాంసాబ్ వాడు యిప్పుడెక్కా వుండాడు?

విజ—మనము బొబ్బిలికోటకు రాజాంకోటమీదగ వచ్చెదమేమో  
యని మనల నెదిరించుటకు సైన్యసహితముగ రాజాంకోటయొద్ద  
నున్నాడట. మనము మారుతోనను ముట్టడింపవచ్చితిమని  
బొబ్బిలివారు పాపారాయనిచెంతకంపిన భటులనందఱి వధించి  
యాలేఖలఁ దెప్పించి యాతనికి వార్త బోకుండ జేసితిని.

బుస్సీ—విజయరామరాజా! నీకు సాహసము దూరాలోచనములేదు.  
పాపారాయనికి వార్త బోనిచ్చి సైన్యసహితముగ నాతని  
నిటకు వచ్చునటులజేసియున్న మనము సులభముగ నెదిరింప  
వీలుచిక్కునది. నీవు నిరర్థకముగ భంగముగావించితివి. అతనినం  
గతి రేపువిచారించుదము. పొద్దుకుంకువేళ గావచ్చినది. సేనల  
నియంత్రణములు వదలి శిబిరములకు రానాజ్ఞాపించుము. మనము  
బసలకు జేరుదము.

(నేపథ్యమున)

ఆ. వె॥ ఏడి బుస్సీహై ద ♦ రెచ్చటనున్నాడో

ఏడి విజయరాముఁ ♦ డెందుడాగె

సేనలెల్ల నిటులఁ ♦ జెడివే ముచునున్న

నడ్డపడడె యొక్క ♦ జైనగాని



విజ—అదిగో! వెంగళరాయడు వెలమపైనికులతోగూడి మనపైనికులను నుగ్గుచూచము గావించుచున్నాడు. రక్షింపుడు, రక్షింపుడు.

బుస్సె—ఈపద్మనాయక పీరులగెలుచుట కష్టసాధ్యము. ఆంధ్రపీరుల యందింత పరాక్రమ మిదివఱకెచ్చట జూచి యెఱుంగము. దేశాభిమానమన నిటులెయుండినలయును. బాబ్బిలిపీరులకు న్నంత దేశాభిమానము, ప్రభుభక్తి యాంధ్రులందఱకున్నచో సర్వదేశములు జయించియుందురు. (ప్రకాశముగ) విజయ రామరాజా ! పైనికుల వెన్నీయవలదని తెలుపుము. ఇదిగో మేము వచ్చుచున్నారము.

విజ—రండు, పోవుదము. (అందరు నిష్క్రమింతురు).

షష్ఠాంకము.

సంపూర్ణము.



శ్రీ రస్తు.

# పాపారాయనిర్యాణము



సప్తమాంశము.

(దేవులపల్లి పెద్దన్న, తాండ్ర పాపారాయడు ప్రవేశింతురు.)

తాండ్ర — మిత్రమా! పెద్దన్నా! నామనస్సున నేదియో విచారము  
కారణములేకే జనించి వృద్ధి నొందుచున్నది. తగినటుల బొబ్బిలి  
కోటను విడచినదిమొదలెంతవఱకు వార్తలు సైతము తెలియు  
టలేదు. ఇక మనమెంతదూర మేగవలయును?

దేవు — అదిగో! ఈకటికిచీకటిలో మినుకుమినుకుమనుచుఁ గానవచ్చు  
నదియే బొబ్బిలికోట. సమీపమునకుఁ గూడ వచ్చితిమి.

పాపా — (నడచి) మిత్రమా! కాంచుము, కాంచుము. కోటయిటుల  
భయంకరముగఁ గనవచ్చుచున్నదేమి! నీకు నిటులనే గనవచ్చు  
చున్నదా! ఏమి యీభిషరీతము?

సీ॥ గ్రుడ్లగూబలు మూఁకఁ ♦ గూడి యంతిపురంబు  
గోడలపై బిట్టు ♦ గూయసాగె  
ఘాతుకమృగము లె ♦ క్కడనుండియో శవం  
బులఁగొని వేవేగఁ ♦ బోవుచుండె  
కొఱవిద్రవ్యంబులు ♦ బురుజులపైఁజేరి  
వింతస్మృత్యములు గా ♦ వింపదొడఁగె  
గుంపుగాజనులుండు ♦ కోటగుమ్మపుదోయి  
యశుభచిహ్నంబుల ♦ నాశ్రమించె

తే॥ గీ॥ దూరముననుండివచ్చెడి ♦ మారుతంబు  
క్రుళ్లునెత్తురు వాననల్ ♦ క్రమ్మరించెఁ  
జెలుడ! ఇవి మనరాజ్యంపు ♦ విలయనూచ  
కంబులనితోచు నామనః ♦ కంజమునకు॥



దేవు—మిత్రమా! మీరు విచారము నొంద నవసరములేదు. మన  
స్సున సందేహ మున్నపుడు గాంచునవియన్నియు సందేహాన్న  
దములుగ నుండుట నైజము. అంతియగాని మన కెట్టియవ  
కారము జరిగి యుండదు. ఇంకను శోధించుదము.

పాపా—(నడచి) పెద్దన్న! ఇంక సందేహింతువేల? మన బాబ్బిలి  
రాజ్యమున కింతయనరాని ప్రళయము నిజముగ జరిగినది.  
కోటలోనికి వచ్చుచుంటిమి. ఎచ్చట సందడి వినవచ్చుటలేదు.  
త్రోవలయందు సైనికులు కానరారు. ఇంతియగాక.

ఉ॥ దిక్కుల రక్తపున్నదులు ♦ తెం పొకయించుకలేకపాటె, నే  
ప్రక్కలఁగాంచినకా వెలమ ♦ వారల పీఠులుకానవచ్చె, నే  
చక్కినిజూచినకా రణము ♦ సల్పిన చిహ్నాలు చూడనయ్యె: హా  
యెక్కడిమాట: బాబ్బిలికి ♦ యేదో యరిష్టముగల్గె నెయ్యమా॥ 2

(కొంచెము నడచి దిక్కులుచూచి) మిత్రమా! ఇంక సందే  
హింప నవసరములేదు.

సీ॥ వితత పరాక్రమా ♦ కృతి ధర్మమూర్తి రం  
గారాయ భూపతి ♦ కానరాఁడు  
ఆత్మీయ సామ్రాజ్య ♦ హర్ష్య మూలస్తంభ  
మైన వేంగళరాయఁ ♦ డగ్గుపడండు  
రమణీయ బాబ్బిలి ♦ రాజ్యరమా నిరం  
తరభోగగరిమ గో ♦ చరముకాదు  
అతులిత షడ్గునా ♦ యక వీర తేజంబు  
బాహ్యదృష్టికీ గను ♦ పట్టబోదు

తే॥ గీ॥ చేతనవ్రాత మందలి ♦ జీవకళలు  
భౌతిక రహస్యతత్త్వ సం ♦ పదలఁగనవు  
కోటలోపలఁ బ్రజలును ♦ గూడ లేరు.  
కటకటా దీనికెయ్యది ♦ కారణంబు॥

దేవు—(స్వాగతము) ఏమిది! బాబ్బిలికోటను సమీపించినను సద్దు  
వినరాదు. పాపారాయణుడు రాజాంకోటలో నున్న సమయమున  
విరోధు లీకోటను ముట్టడించి యిట్టిదుర్గతిని గూర్చియుందురు.  
లేకున్న నభాగ్య దేవత యిటులదాండవించునా? (ప్రకాశముగ)  
పాపారాయా! ఇంకఁ జెప్పవలసినదేమున్నది?

ఉ॥ ప్రోవులుగాఁగ బీనుగులు ♦ పాంతలఁ గన్నడసాగె నెందునే  
త్రోవలఁగాంచినన్ రివువ ♦ రూఢినులున్న గుడారముల్ కనం  
గావడె; భూమి సైన్యవద ♦ ఘట్టనమందుటఁజేసి క్రుంగె ఓ  
దేవర! ఇవ్వి బాబ్బిలి క♦ దృష్టముదప్పెనటంచు చెల్పెడిన్.

పాపా—మిత్రమా! నీవు వాకొనినటుల విరోధు లేవియో మాయో  
పాయములఁబన్ని బాబ్బిలికోటను బాడుచేసియుందుకు. హా!  
పద్మనాయక సంస్థానరాజమా! హా!రంగారాయ భూపాల భాగ  
ధేయమా! హా! చతుస్సహస్ర దేశీయశూర సైన్య జీవిత సర్వ  
స్వమా! హా! బాబ్బిలిరాజ్యమా! నీదుస్థితి కెంతని పరితపింతును.

నీ॥ మ్లేచ్ఛరాజులకు న ♦ మృకఁగూర్చి నిర్వాణ  
రాయండు పాలనఁ ♦ జేయునాడు  
రాజ్యంబు సంపద్య ♦ రంధరంబొనరించి  
లింగప్పరాజు పా ♦ లించునాఁడు  
రివులదేశముల నా ♦ ర్జించి జనార్దన  
రావు జయాంకముల్ ♦ వ్రాయునాఁడు  
శత్రునాశనముగా ♦ సంగరంబులొనర్చి  
శ్రీరాయఁడప్ప ర ♦ క్షించునాఁడు

తే॥ గీ॥ స్వప్నముననేమి గనని క ♦ వ్తములు నీకు  
రంగరాయని పాపభా ♦ రంబువలనఁ  
గలిగె, నేమనవచ్చు నీ ♦ కాలమహిమ?  
రమ్యగుణలక్ష్మి! బాబ్బిలి ♦ రాజ్యలక్ష్మి !



దేవు—మిత్రమా! విచారముచలనఁ గాఁదగుకార్యములేదు. అదియుఁ గాక కష్టము సౌఖ్యమును చక్రములు సంసార శకటమునకు విధిశృతములు. దైవిక విధు లనుభవింపక తప్పనవి కావు. కొంచెము ముందునకుఁ బోయి రాజ్యవ్యవస్థల సాకల్యముగ నెఱింగి యుచిత విధాయకమున్న నూహించుదము. పోవు దము రండు.

పాపా— నెయ్యమా! —విచారాతిశయమున నాహృదయమునకు నిల్కడ తొలంగినది. నేను ముందు చనజాలను. నీవుత్రోవఁ దీయుము. నేను వెంట వచ్చెదను.

దేవు— పాపారాయా! ఆకరదీపిక నిటులతెమ్ము. ఇట నొకశవము కానవచ్చుచున్నది. పరిశీలించి మన సంశయమునకు మార్పు కలిగించుకొందము.

(పెద్దన్న, పాపారాయఁడు పరిశీలింతురు.)

పాపా— హా! పరమేశ్వరా! బాబ్బిలి రాజ్యమున కెట్టి విపత్కాల మును బ్రాప్తింపజేసితివి. రావు వంశమునకెట్టి దురవస్థ ఘటించితివి నేటితో నీస్థలభోగము తీతగదా!

సీ॥ కడిఁది నెత్తురు పెను ♦ కాలువలోపల  
మేను క్రొంజవులీనఁ ♦ దానమాడి  
పసపు నిగ్గులుదేఱి ♦ మిసిమి గ్రక్కెడు మేన  
మెదడు గండఁపురొంపిఁ ♦ గదియఁబూసి  
పుడమి ముద్దయ పైని ♦ పొలయల్కఁగనుగతి  
నవ్వలి మోముగా ♦ సత్తమిల్లి  
పరసౌఖ్యవితతాను ♦ భవముఁ దెల్పెడు భంగి  
గన్నుఁ దమ్ములను న ♦ గమ్ముమూసి

తే. గీ॥ వెలమవారల బలములు ♦ వీటిభోవ  
వలసె ననుచింతఁబోలె మై ♦ చెలువుఁదొలగి

సూర్యమండలమును జీల్చి ♦ సురపురమ్ము  
డా.యూ.బోయి తె వెంగళ ♦ రాయభూప||

6

హా! మిత్రమా! హా రంగారాయాజ్ఞానిర్వహణ ప్రవీణ! హా  
విజయస్వయంవర వధూపరిష్కంఘాధీన భావా! హా శూరలోక  
శిరోభూషణ! హా పరాక్రమ నిధాన! “సుకృతీ గతాయుః”  
అను సూక్తి సీయందె యర్థవంతము కావలయునా! ఎంతకష్టము.  
ఎంతవివరీతము. ఎంతవిచారజనకము. హా దైవమా! ఎంతటి  
యవస్థగూర్చితివి.

దేవు—మిత్రమా! విచారమునొందుటకు జీవితకాలమంతయు వ్యవధి  
కలదు. రణరంగమున వీరస్వర్గ మలంకరించిన యీశూరవ  
ర్యుని మరణమునకై దుఃఖము నొందుదుమేని పరమున నాత్మకు  
సుఖముండదని యాత్మజ్ఞు లందురు. దుఃఖమెందులకు?

ఉ॥ పౌరుష మెల్ల రూపముగ ♦ భాసిలజేసి, నితాంత ధైర్యముగ  
పేరి యనూనజీవమును ♦ జేర్చి, పరాక్రమమన్న రక్తముగ  
గూరిచి వెల్లువంతమున ♦ కుక్ విధిగూర్చిన భూషణం బహా  
వీరిడిపోయె; నింక విల ♦ పించిన లాభము కల్గనేర్చునే||

7

పాపా—మిత్రమా! నాకాయువుపై నిరుత్సాహము కలిగినది. విక్రమ  
ధనుండగు నీవెంగళరాయని మరణవార్త విని రంగారాయుడు  
గతించియుండును. ఆయనఘనింబట్టి యవరోధనతులు శూర  
వర్యులు గతించియుండురు. ఈవెంగళరాయని యకాలమరణ  
మునకు విజయరాముని దురుద్యమబద్ధమగు యుద్ధమే హేతువై  
యుండును. ఇంతటి విలయము జరిగినపిమ్మట నేను జీవించి  
ఫలమేమి? (కత్తి దీసి) .

మ॥ ఘనభూమిశ్వర కంఠనిర్గళ దన్తు ♦ గ్ధరాళిచే బుణ్యభా  
జనమై సజ్జనగేయమై యమలమై ♦ సంపత్ప్రసన్నుడై చరి



త్రనిశాంతంబయి సర్వరీతులఁ బ్రశ్నఁ జేసెనయిచ్చోట నే  
నును బ్రాణంబుల వీడి వైశమ నుధాం ఁ ధోలోకముం జేరెదన్

వెంగ— (లేవఁబోయి పడి) ఓరీ దురాశయా! అధర్మ యుద్ధమున॥  
కుపక్రమించు చున్నాడవా! నాకంఠమునఁ బ్రాణవాయుపున్నంతవ  
ఱకు విరోధినిఁ జేరనీయను.

మ॥ పురుషాకారముఁ దాల్చినట్టి పశువా? ఁ పుంజీకృతాఘవ్రతా  
చరణీయా? నిలు మెండుఁబోయెదవు మూ ఁ ధ్వాబుధురుజువ నీ  
కరమెట్లాడెను? రాజధర్మము తొలం ఁ గన్ వచ్చునే? పౌరుషా  
కరుడీఁ చేతకు నిచ్చగించునె యహం ఁ కారంబు రక్షించునే॥

(కత్తి తోఁ బాపారాయని కొట్టఁబోవును)

పాపా—(కత్తి బట్టుకొనికొంచెమాగి) నాయనా! నేను పాపారాయుడను,  
నీకు విరోధిని గాను. నీవుగతించితివని నేను బ్రాణత్యాగముఁ జేసి  
కొనఁబోయితిని గాని విరోధులెవ్వరును లేరు. ఏల యీదురవ  
స్థకుఁ బాలుపడితివి.

వెంగ—హా! పాపారాయా! నీవేనా! నన్నొకమారుకొగలించుకొనుము.  
దాననాసంతాపము సగముతీటును. ఇంతటిదురవస్థ క్షులో నైతిని.

సీ॥ శాత్రవదుష్కృత్య ఁ సమితిచే బొబ్బిలి  
కోటసర్వమునేల ఁ గూలిపోయె

అంతఃపురాంగన ఁ లవమానభీతిచేఁ

గరవాలములకు నం ఁ గకములిడిరి

రణమొనర్పంగఁ బోయి ఁ రంగావస్థీభర్త

సురలోక విభవంబుఁ ఁ జూటఁగొనియె

పౌరుషార్థము పాటు ఁ వడినతక్కుంగల

వెలమవారల వంశ ఁ ములుగఁగిలె

తే.గీ॥ అతులమైనట్టి మనరాజ్య ధ మస్తమించె  
నవనిఁ బాపీ చిరాయువ ధ టన్నరీతిఁ  
గడకుఁ జాలేక మజిబ్రతు ధ కంగలేక  
తుదకు మిగిలితి జీవన్ము ధ తుండనైతి॥

పాపా—హా! బాబ్బిలిరాజ్యలక్ష్మీ! ఈపాపారాయఁడు జీవించియుండఁ  
గనే నీకు వైధవ్యము తప్పదయ్యె. రంగారాయభూమిశ్వరా!  
నీకు నాకు ఋణముతీతినది. వెలమసామ్రాజ్యమా! నీకుఁ బరి  
చర్యచేయు సాభాగ్య మంతరించినది. ఓసాధ్వీ, మల్లమాదేవీ!  
నీకు నాకుఁగల ప్రేమానుబంధమున కంతరాయము కలిగినది.  
ఓపద్మనాయకవీరులారా! ఓ యవరోధాంగనా మతల్లులారా!  
దేశమునకై జీవిత మర్పించి కృతార్థులైతిరా!

చ॥ వినఁదగనట్టి వార్తవిని ధ వీటిడిపోవు నశింపవేమె నె  
మ్మనమ! రవంత సిగ్గుఁగొను ధ మా! ఇక దేహముతోడ శోకవ  
హ్నినిఁబడి మ్రగ్గి బూదియగు ధ మీ! పనిదీతెను పాపరాయుతోఁ  
జను మిటనుండఁగాఁదగదు ధ శాశ్వతలోకము వేగఁజేరుమా॥ 11

దేవు—మిత్రమా! నిరుత్సాహ పడవలదు. జీవముధరించి నిర్వహింప  
వలసిన ధర్మములేమేని విచారించుట యుక్తము. వెంగళరా  
యని నేమేని యడుగవలసిన యంశములున్న నడిగి తెలిసి  
కొనుఁడు. ఆచరణీయ కార్యములు పెక్కులు మిగిలియున్నవి.

పాపా—ఓయీ వెంగళరాయా! ఈ బాబ్బిలిరాజ్య వినాశనమునకు  
విజయరామరాజే కదా కారకుఁడు? అతఁడు రాజాంకోటకు  
రాకుండ నిట కెటుల రాగల్గెను? ఈవార్త నాకేల తెలుస్తరైతి?

వెంగ—మనరాజ్యమున కాసపడి యింతవిలయము కల్పించినది విజయ  
రామరాజే! మేమివార్త పలుపురివలన నీకుఁ బంపితిమిగాని  
విరోధులు వాండ్ర నిర్బంధించి యుందురు. పద్మనాయకవీరులు  
మాతృదేశాభిమాన పరాయణులై రణరంగమునఁ బ్రాణము



విడచుచు గరవాలముతోఁ జేరువనున్న వైరులసఱకి యాంధ్ర  
దేశమున నేనాడు కాసరాని పరాక్రమవహిని ప్రజ్వలింపఁ  
జేసి స్వర్గరాజ్యము చూఱఁగొనిరి. అసజయము మాత్రము  
కడకు మనల విడనాడదాయెను. నేనికమాటలాడఁజాలను.

(వెంగళరాయఁడు పెడిపోవును.)

దేవు—ఓరీ విజయరామరాజా! బొబ్బిలిరాజ్యనిర్మూలన ప్రతిష్ఠాధురం  
ధరా! నీకీ పాపారాయనిచే జాపుతప్పదు. నీవు చచ్చితివి,  
చచ్చితివి.

పాపా—మిత్రమా! పెద్దన్నా! నీవీ వెంగళరాయనిఁ గాచియుండుము.  
నే నీప్రళయకాలకల్పనానల్ప దోశ్చక్తిప్రమత్తమనస్కుడగు  
విజయరాముని పసఁబట్టెద.

సీ॥ బొబ్బిలిరాజ్య మే ♦ పురుషమాత్రుఁడు వినా  
శనముఁగావించి దా ♦ వ్యంబునెఱపె  
భారతమాత కే ♦ పాపి యవాచ్యమా  
కవ్యంబుఁగూర్చి వి ♦ క్రమముఁజూపె  
రావువంశమున కే ♦ రాజన్యమాత్రుండు  
కడలేని సంతాప ♦ కారియయ్యె  
హిందూమతమున నే ♦ హీనుండు దుర్మార్గ  
చక్రవర్తి పదప్ర ♦ శస్త్రుడయ్యె

తే॥ గీ॥ అతని దుర్గద్య విజయరా ♦ మావనీశు  
కదనరంగంబునందు జ ♦ క్కాడి వాని  
ప్రేవులను దండరీతి ధ ♦ రించి రంగ  
రాయునాత్మకు శాంతినిఁ ♦ జేయువాడ॥

12

(అటునిటుచూచి) ఏమీ! ప్రపంచమంతయు శూన్యమందిర  
మువలె గానవచ్చుచున్నది? రోదోంతరదీపకంబగు స్వయంజ్యోతి  
యాటిపోయినదికాబోలు. పద్మనాయకవీరులతోఁబాటు పద్మబాంధ

పుడును నస్తమించెఁగాఁబోలు. హృదయదృష్టియు బాహ్యదృష్టియు శూన్యప్రపంచమును జూడఁజాలకున్నవి. నాకీ ప్రపంచమంతయు దిద్దిరదిరుగుచుఁ బ్రళయకాలమహానటుని వదనగహ్వరమునఁ బడుచున్నటులున్నది. అదిగో! బొబ్బిలిరాజ్యముపై నొకమహాజ్వాలవాపించి విజృంభించుచున్నది. శూన్యప్రపంచ మా జ్యోతివలననేని ప్రకాశించుటలేదు. ఏమిది! దిక్కులుకానరావే! ఇది విచారాతిశయమువలన జనించిన చిత్తవిభ్రమమా? నే నున్నట్లుండనెలినా? (పడిపోయి నెమ్మదిగలేచి) ఓ జ్యోతిస్స్వరూపమా! నీయాజ్ఞఁ బాలించుటకై దీక్షాకంఠము ధరించుచున్నాను. ఫలము విజయరామరాజె యనుభవించుఁగాక. (అటునిటు నడచి) పెద్దన్నా! విజయరాముని వధింప నేను భగవత్మాతచే నాజ్ఞాపింపఁబడితిని. నేనిందు దురదృష్టవశమునఁ గృతార్థుడనుగాక విరోధులకుఁ బట్టువడితినేని నీజీవితము సయిత మిందులకు వెచ్చించి తీరవలయును.

దేవు—నీయాజ్ఞ పరిపాలింప నేను సర్వసిద్ధముగ నున్నాఁడను.

పాపా—(నడచుచు) హృదయ పేటిక నిండి నయనద్వారములనుండి విస్ఫులింగముల వెల్లిగ్రక్కు నీకోపవహ్నిని భరింపఁజాలకున్నాడ. విజయరాముని వక్షస్థానముఁ జీల్చి వేడినెత్తురుచే న్నానమాడినఁ గాని నాతాపము చల్లారదు. ఆ త్రీయసామ్రాజ్యమున కింతటివిపత్తును గూర్చిన యీతనింగగవాలముతో నటక రక్తధారల రాజ్యమధ్యంబునఁ బాటించుటకు మున్ను ప్రతిజ్ఞ యొసరించితిని. దానిని పుడ నిర్వహించి సర్వవిధములఁ గృతార్థుడ నయ్యెద. ఈ శోచ్యావస్థలోని జీవితమున కింతకంటెఁ గావలసిన ఫలమేమున్నది? (నడచి) ఏదీ విజయరాముని పటకుటీరము? నారాక విని యీతఁడు కాలికి బుద్ధి చెప్పలేదుకద! ఇతఁ నాతఁడెక్కడకుఁ బోవఁగలఁడు? త్రాత్రధర్మములగు చతురోపాయములతో నాతనివధించి ప్రతిజ్ఞనిర్వహింపనేని రంగాగాయనిఋణమునఁబోదును. విజయరామరాజెందుపోఁ గలఁడు. యమలోకమున కతిథి కావలసియున్నాఁడు.



మ॥ ప్రళయస్థాన జటాతటి నివసన ♦ ప్రాగల్భ్యఁడైన రసా  
తలమున జొచ్చిన మానివృత్తిని గుహ్యం ♦ తర్వాసియైన సము  
జ్వల శేషాహి ఫణాసహస్రతట వి ♦ శాంతాత్ముడైన రణ  
స్థలిఁజెండాడెద రామభూవిభుని దో ♦ ర్దర్పంబు వారించెడక. 18

ఈ పాపవృత్తికినమభాగులగు బుస్సియు హైదరును దండ్యులేకాని  
ముందు విజయరామరాజును జెండాడినగాని నాతాపమాటదు.  
ఇక ప్రొద్దెంతయో లేనటులున్నది.

ఉ॥ కాంతినశించు దీపకలి ♦ కల్ కొకొకొయను కుక్కుటంబు లు  
ద్వారత విదారణంబు నట ♦ పల్ బ్రతుతించెడి రిక్కచాలు, ఆ  
శార్థతమునుండి ఎచ్చు మరు ♦ దంకురముల్ వచియింపనాగె రా  
త్ర్యంతము వచ్చెనంచు నిపు ♦ డాన్యపజాల్కువధించితెడక॥

విజయరామరాజును వధించుట యుక్తమా? అయుక్తమా?  
యను చర్చ కిది యదనుకాదు. విచారాతిశయమున నున్న  
త్రావణ్యలోనున్న నాకీ విచారణచేయు శక్తియులేదు. (కొంచెము  
నడచి) ఇక విజయరామరాజున్న పటకుటీరమేదియో వెదక  
వలయును. అదిగో ముందు మూడు గుడారములు కానవచ్చు  
చున్నవి. అందొకటి విజయరామరాజుది కావచ్చును. సందే  
హింపనేల? గుడారము ముందు కానవచ్చు ధ్వజమే యాపట  
కుటీరము విజయరామరాజుదని చాటుచున్నది. (సమీప  
మునకుఁబోయి గుడారముంజూచి) ఇదియే విజయరామరాజు  
పటకుటీరము. అదిగో విజయరామరా జొడలుమఱచి నిదురఁ  
బోవుచున్నాడు. ద్వారపాలకులు నిదురకు మొగమువారి  
సొమ్ముసిల్లి పడియున్నారు. విజయరామ వధా విధానమున  
కిదియ యదనుఁ (ఆలోచించి) నిదురించినవాని జంపుట రాజధర్మ  
విరుద్ధమే! ఎటులీ యకార్య మొనరింతును? (కొంచమాగి) ఈ  
పంచకన్యభావునిఁ జంపుటకుఁగూడ న్యాయబద్ధుడను గావల

యునా? (కరవాలముదీసి) నేను కావింపబోవు పని విరోచితమైనదే! ఎటులన.

శా॥ శశ్వ ద్భాహుబలాభిరాముడగు న ♦ శ్వత్థామ యుద్ధక్రియా విశ్వవ్యాపకమూర్తి, భండనక శా ♦ భీభత్సుఁ డుత్సాహియై నిశ్వాసంబులఁబుచ్చు చిన్ని శీశుల ♦ జెండాడఁడే; దాన గీర్వాశ్వాసావృత జీవితప్రథిత కా ♦ వ్యప్రాధిమల్ తగ్గనే? 15  
భారతపీఠులలోఁ బెక్కండు నిద్రాణులగు విరోధులఁ జెండాడి యున్నారు. ఇదియొక దోషముకాదు. ఒకవేళ దోషమైన యెడల సీదుప్తవధంబునఁ జనించిన సుకృతముకంటె నాదోష మతిశయముకాదు. నిద్రిత నేలవధింపవలయును? లేపియే వధిం చెదను. (చూచి) ఇతఁడు విజయరామరాజేనా? (సందేహించి) అగు నాతఁడే. ఆతఁడే. ఇతనిముఖముఁ గాంచినకొలఁది నాహృదయముల నుద్రేక మతిశయించుచున్నది. చిత్రవధఁ గావించినఁగాని నాక్రోధాగ్ని చల్లారదు. కరవాలముతో సీదుష్టాత్ముని ఖండఖండములు గ నఱకి బొబ్బిలిరాజ్యమున వెదఁజల్లి భూతజలిఁ గావించెద.

(గుడారమును జీల్చి విజయరామరాజుపైఁబడి)

క॥ పులి పులి; పైనింబడ బా

బ్బిలిబెబ్బిలి నిదురలేర! ♦ భీషణదంష్ట్రా)

స్థలమునఁబడితివి ప్రాణం

బులు శౌర్యంబుడిగి ధార ♦ పోయర! కూరా॥ 16

విజ—(అదరిపడిలేవఁబోయి) ఏది పులి? ఏది పులి? ఓహో పాపారాయణ! నన్ను ఖడ్గముఁ దీసికొననిమ్ము. నీ శీర్ష ముత్తరించెదను.

పాపా—(నెట్టిపడవేసి) ఏమిరా! ఇంకను విక్రమింపనున్నాడవా? (కత్తితో వక్షమునఁబొడచి) నేడు నాపాలఁబడితివి. నీమూంస



ఖండములు రాజ్యమధ్యమున వెడజల్లుటయే నావ్రతము  
(కత్తితో మఱల పొడిచి.)

మ॥ పరమాహంకరణాతిరేకులగు నీ ♦ పాశ్చాత్యులకాగూడి రా  
జ్యరమాద్రోహమునల్పినందులకు వ ♦ క్షుప్తానముజీల్చి, ని  
ర్భూర పూరమ్ములరీతి నీ దుధిర ధా ♦ రా ధోరణి సారణి  
పరిణామమ్ముల రాజ్యమందు ప్రవహించి ♦ పక్షజేసి శాంతించెదక॥  
(కత్తితో బొడుచును.)

విజ—ఓరీ! పాపారాయా! ఇప్పటికైన నన్ను గత్తిదీసికొననిమ్ము  
నీ.....

పాపా—ఛీ! దురాత్మా! ప్రేలకుము. ఇంకఁ బ్రతుకవలయునని యాన  
పడుచున్నాడవా? (కంఠమును గట్టిగా నొక్కిపట్టును)

విజ—(వికారముగా నటచును).

పాపా—ఏమిరా! వికృతస్వరము చేయుచున్నాడవు!

మ॥ పరరాజ్యంబున కాననొంది, కుల వి ♦ ధ్వంసంబుఁ గావించి, దు  
స్తర దుష్కీర్తి భరించి మించి, యవరో ♦ ధశ్రీ వధా ఘోర బం  
ధురపాపంబు గడించినాడ విశ నిశ్చిన్మునైవగావచ్చునే?  
మరణావస్థ సహింపుమా! విజయరా ♦ మా! దోషమూలద్రుమా॥

(కత్తితోమరలఁబొడిచి) నాడు దామెరదమ్మన్నగారి ముం  
దొనర్చిన ప్రతిజ్ఞ నెఱవేరినది. (తేరిచూచి) ఇంకను బ్రాణముతోడనే  
యున్నాడే! విజయరాముడు.

ఉ॥ చావవిదేమిరా? విశేఖ ♦ జాతహతికృత్యదయంబు భిన్నమై  
ప్రేవులు పైకివచ్చినను, ♦ బృద్ధిపయిక దమయింకఁ దీటలే  
దా! వెడఁగా! యవస్థలకుఁ ♦ దాళి శరీరమువీడవేల? ఘూ  
ర్భా! విడిపించువారెవరు ♦ రా నిను! చేరర పాపలోకముక॥

(చేతికొలంది రొమ్ముపై గ్రుద్ది)

తే॥ గీ॥ పగులదేమి నీదు ♦ వక్షకవాటంబు  
కతిన దారుమయమొ ♦ కాంస్యమతీమొ  
కరుగ చెట్టిజాలి ♦ కల్లుమాటలకును  
భంగురోక్తి విస్ఫు ♦ లింగములకు॥

26

విజ—అబ్బ! యీ బాధ నెటుల సహింతును.

కం॥ చంపడివాడవు చంపక  
జంపానరింపంగ నీకు ♦ జనునే తల ఖం  
డింపుము పరలోకమునకు  
బంపుము యాతనల కోరు ♦ వంగనేర నుమా!

20

పాపా—ఓరీ తొందరపడకుము. పరలోకమున బడరాని పాట్లు శ్రీరం  
గారాయని సమక్షమునం బొందుటకంటె బరోక్షమున నాచేత  
శిక్షితుడవగుటయే యుక్తము. కృతార్థుడ వయ్యెదవు.  
తొందరపడకుము.

శా॥ వక్షస్థాన విపాటనంబిదె య ♦ నల్పుప్రోధి గావించి నీ  
కుక్షిస్థంబగు దీర్ఘశల్యముల పం ♦ క్తుల్ దండఁగాదాల్చి నా  
దక్షత్వంబును సాటనుంటి దురితా ♦ త్యా! యింక నైనన్ బరా  
పక్షదాల్పుమి నారకంబునకు బా ♦ మ్మి రామభూపాలకా॥

(ప్రేవులుదీసి దండలుగధరించి) ఇప్పటికి రంగారాయని ఋణము  
దీర్చికొంటిని. పద్మనాయక సంస్థానము రూపుమాపినందులకు  
విజయరామునకు దగిన ప్రాయశ్చిత్తముగావించితిని. నేనిక సర్వ  
విధముల ధన్యుడను. సిద్ధసంకల్పుడను (వెనుకకు మఱలి) లదిగో  
విజయరామరాజునకు బ్రతికి యున్నట్లు టున్నది.

శా॥ మేనా ముప్పదియాలు గాయములఁ బే ♦ ర్మి జేసితి. చీన వ  
క్షోనిక్షేపములైన శల్యముల పం ♦ క్తుల్ దాల్చితి. దావక  
ప్రాణస్పర్శన తాలవృంతభవ పా ♦ భాగ్యంబు గాంక్షించితి  
గానీ! చావవిదేమిరా! కులకశం ♦ కా! రామభూపాలకా॥

22



(కత్తితో మరల మఱల బొడుచుచుఁ దిరిగిచూచి)

ఇప్పటికి విజయరామరాజు కడతేటినట్లే. వెంగళరాయా! నాడు జయలక్ష్మినిగాని వరింపనంటివి. ఇదిగో విజయరామునిచే బంధీకృతురాలైన యానచ్చరిత్రను విడచిపెట్టితిని. నీజీవితమే నిశ్చయమైన నిన్నే వరించి తీటును. ఓపద్మనాయక సంస్థానరాజమా! నీఋణము తీర్చికొంటిని. ఓరంగారాయ భూపాలకా! ఇహలోకమున నీకుసంతోషము గల్పింప లేకపోయినను బరలోక మందైనను నీయాత్మకు శాంతి జేకూర్చుజాలితిని. (నలువైపులరసి) ఇంతకోలాహలము జరిగినను విజయరామరాజు సైనికులొక మేల్కొనియుండరు. పనిలోఁబనిగ హైదరుజంగును గూడ నిపుడె వధించిన బాగుండునుగాని (అదిగోఁ దెల్లవాలుచున్నది). ఓవిజయరామరాజ సైనికులారా! ఓ పరాను సైనికులారా! ఓ మహమ్మదీయ సైనికులారా! లెండు, లెండు,

సీ॥ మన్నెతేఁడులగల్చి ♦ మానవాతీతమా

పటిమఁ జూపిన బల ♦ ప్రాభవుండు

చీకటిరాజ్యంబు ♦ సింహాచలేంద్రంబు

కడదాఁకనేలిన ♦ కఱతలాని

భోగభాగ్యంబులఁ ♦ బురుహూతునకుసాటి

నలుపఁగాఁదగిన రా♦జన్యమాళి

తురకరేఁడుల నాంధ్ర ♦ ధరణికి బలిజేసి

సత్కీర్తిఁగాంచిన ♦ చక్రవర్తి

తే॥ గీ॥ విజయరామాహ్వాయ శ్రుమా ♦ విభుఁడు తాండ్ర

పావరా డ్విక్రమాగ్నిచే ♦ భస్మమయ్యె

ద్వారపాలకులార! హై ♦ దరువజీర!

బుస్సినరపాల! సంగరం ♦ బునకులెండు॥

23

భటులు—(ప్రవేశించి) అక్కటా! ఘనము నిద్రించుతఱిఁ బాపారాయఁడు విజయరామరాజును గడతేర్చినే గడతేర్చును. హా!

యెంతవిలయము జరిగినది. భటులారా! రండు. రండు. రక్త  
సిక్తాంగుడై శల్యముల దండలుగఁదాల్చి ప్రళయకాలభైరవుని  
దలపించుచు విజయరామ గంధసింధురమును దుసమిన పాపా  
రాయసింహమిటులై వచ్చుచున్నది. ఎదిరింతము రండు. రండు.

పాపా—రండురండు. భటులారా! రండురండు. రాచవీనుఁగు తోడు  
లేనిది పోడఁట మిమ్ముందఱను మీప్రభువునకుఁ దోడుగాఁ  
బుపెద.

భటు—ఇదిగో వచ్చితిమి కాచికొండు, కాచికొండు.  
(పాపారాయఁడు భటులనందఱ నురుమాడును. వెనుకనుండి  
యొకభటుడు తుపాకిఁబ్రేల్పఁ బాపారాయఁడు పడి కత్తివినరివే  
యును. తుపాకిఁబ్రేల్పినవాఁడు గతించును.)

పాపా—ప్రాణములారా! మీరు స్వేచ్ఛగఁబొందు. మీవలనఁ గాదగిన  
పని యంతయు నిదివఱకే నిర్వర్తించితిని.

తే॥ గీ॥ ఆత్మనంస్థాన విద్రోహి ♦ యైన విజయ  
రాము ఖండించినాఁడను, ♦ రంగరాయ  
విభుని యాత్మకు శాంతిఁగ ♦ ల్పించినాఁడఁ  
జనుచున్నాఁడ స్వేచ్ఛగా ♦ స్వర్గమునకు॥

24.

(పడిపోవును)

పాపారాయనిర్యాణము.

సప్తమాంకము.

సర్వము.

సమాప్తి.





# శుద్ధ పత్రిక.

పేజీ	పంక్తి.	తవ్వ.	ఒవ్వ.
F	౧౪	తాంప)	తాండ)
౧౩	౨౭	వింపుము	వింపుడు
౨౨	౧౭	స్వతంత్ర)	స్వతంత్రం
౨౪	౧౫	బాసిలు	భాసిలు
౩౫	౨౩	అడిగేటేది	అడిగేది
౩౬	౨౫	కటము	కటకము
౪౧	౧౨	పతుకుంటి	పతులై యుంటిరి
౪౭	౧౩	తీరలా	తీరాలా
౫౪	౮	యెని	యేని
"	౧౩	యార్తమై	యార్తమై
౫౫	F	లక్షీ	లక్షీ
"	౧౮	నిలువ	నిలువ
౫౬	౨	మానరు	మానరు
"	౩	బాలువడ	బాలువడ
"	౫	సేనాముద్రము	సేనాసముద్రము
"	౧౫	ప్రధానా	ప్రధాన
౫౭	౨	దురుద్యమ	దురుద్యమ
"	౭	సాధింతుము	సాధితము
"	౮	సవ్యాహిత	సవ్యాహిత
"	F	రచనా	రచనా
౫౮	౧౩	మాతృ	మాతృదేశ

౫౯	౧౭	లకరింప	లంకరింప
౬౧	౫	స్తవపేయ	స్తవసేయ
"	౯	చ్చక్తిచ్చటా	చ్చక్తిచ్చటా
౬౨	౨౦	నట	ననెనట
౬౪	౩	సంగ్గామిక	సాంగ్గామిక
౬౮	౨౩	లచం	లంచం
౭౨	౧౫	మార్తార	మార్తుర
"	౧౮	ధరకు	ధరక
౭౯	౮	వరించి	వధించి
"	౧౯	ప్రళయ	ప్రళయకాల
"	౨౬	వాలమునవిసరి	వాలమునువిసరి
౮౦	౧౪	గతక	గర్త
౮౧	౧౨	తీర్థాసికా	తీర్థాసికా?
"	౧౩	నికురంబ	నికురుంబ
౮౨	౮	గర్భాంజలుల్	గర్భాంజలుల్
౮౬	౪	మెంత	మింత
"	౧౩	కప్పనంత	కప్పనంత
౮౭	౯	లై	లెల్ల
౮౮	౧౭	బట్టె	బట్టి
"	౨౦	శ్వాశతము	శ్వాశ్వతము
౮౯	౫	జన్మమును	జన్మమున
"	౭	అది	అరి
"	౧౦	వీతిహేత్ర	వీతిహేత్ర
"	౧౧	విజాయంతము	విజయంతము
"	౧౭	నాయనకు	నాయకునకు



FO	౬	మాంకదటకు	మాకందటకు
౬౧	౨	కేయు	జేయు
"	౨౦	జీవితమె	జీవితము
౯౪	౧	చిపురిచి	చిపుర్చి
"	౪	నీవే	నీవె
౯౬	౧౬	యద్ధ	యుద్ధ
౧౦౨	౧౦	స్థానంబందుక	స్థానంబందొక
౧౦౪	౧౪	నీవశ్చిమ	నీవావశ్చిమ
౧౦౫	౩	తరింపుము	చరింపుము
౧౦౭	౧౨	చింతించ	చింతించి
"	౧౮	లారా	లార
౧౦౯	౧౪	నున్నట్లు	సనునట్లు
౧౧౦	౨	విరోధుల	శిరోధుల
౧౧౧	౧౨	పోవులు	పోవుచీలు
౧౧౪	౨	హేతువుం	హేతువుల్

విస్తరభీతిచే సర్థానుస్వార శకటరేఫ లోపముల వదలితిమి. నాటకమునగల—అవస్థ, వ్యర్థము, కృతార్థ, సార్థక, పృథుల, అర్థి, స్థలము, యథార్థ, కంఠస్థ, నాథ, ప్రధాన, నేపథ్యస్థితి, స్థాపించు లోనగు చోట్లగల ధవర్ణమునకు ధవర్ణము, దుస్థితి, వక్షస్థల, లోనగు చోసకారమునకు ద్విత్వము, భవజము, సాక్షి, ధూర్వహ, అక్షరోచిత, మధ్య, ధర్మ, సాధ్య అనుచో ధ వర్ణమునకు ధ వర్ణముచేర్చు కొన బాతకులు చార్ధితులు. కొన్నిస్వల్ప దోషములు వదలితిమి పాఠకులు యథామతి సవరించుకొందురు గాత !

JAGADGURU VISHWARADITYA

ANA SIMHASAN JIYANAMANDIR

LIBRARY







# అర్జున పరాభవము.



ఆరంభముల నాటకము.

ఇది శ్రీ శేషాద్రి రమణ కవులచే రచియింపబడిన కొత్తనాటకము. అపుష్పమగు కథ. పద్యములు రత్నముల వంటివి. భారత సంగ్రామానంతర భారతకథ యిందుగలదు. ఇట్టి సర్వాంగసుందరమగు నాటకము వేఱులేదు. శ్రీకృష్ణుని శాంతము, అర్జునుని పరాక్రమము, సుభద్ర విషాదము, అసుర అర్జునుల శృంగారము చదువదగినది. ప్రతి పద్య రసాస్పదమగు నీ నాటకము భాషాభిమానులందరు పఠించదగినది. వెల రు 0-10-0

శైలి చూడుడు.

చం॥ పలుచని మోవి నన్నమగు వట్టెను నెన్నడుము నెడందచే  
రలకును మిన్నతా కనులు రాగము నీనెను కేలుదోయి జా  
బిలికి సమానమా ముఖము పిన్నని నవ్వున గానవచ్చు మొ  
గ్గల నిరసించు దంతములు కామిని యందము వృద్ధిజేసెడిక॥

వలయువారు:—

ఆంధ్రపరివత్తు,

బెజవాడ.